

اطلاع

۱۶۹

مفصلہ ذیل کتابیں مولفہ مصنفہ حضرت زبدۃ الکملار والرو ساخان جہاد صاحب مولانا
سید علی محمد صاحب درمیں انزیری مجسٹریٹ شہر عظیم آباد بعد نظر ثانی مصنف مدوچ چھپکر
تیار ہیں یہ کتابیں بہ تجویز ٹیسٹ بکس کیڈی سررشتہ تعلیم صوبہ بہار از روسے چھپی ۱۳۰۶
مرقومہ ۱۵۔ دسمبر ۱۹۲۷ء سکول ہا سرکاری کے لئے انعامی قرار پائی ہیں قیمت مندرجہ
اطلاع ہر ادھی قیمت جو سررشتہ تعلیم نے اپنے اشتہار میں مندرج کی ہے لیکن اگر کوئی ناخبر
فی کتاب دیکھ کر خرید کیا چاہے تو اس کے لئے قیمت معینہ میں تخفیف کر دیا گیا خطہ کتاب
کرنے سے قیمت طے ہوگی۔

صورۃ الخیال { اس مشہور و معروف ناول کی تعریف اس سے بڑھکر اور کیا ہوگی کہ عالی
ہیئتہ المقال { و ماخان پور پٹے ہس کتاب کے ریو یو ریمارک لندن اور جرمن کے نامی اخباروں میں
حلیۃ الکمال { پہلے چند مرتبہ اسکی متفرق تیون جلدیں چھپکر شائع ہو چکی ہیں بعد نظر ثانی کی گئی ہیں
قیمت فی جلد ۱۵۔ محصول وغیرہ ۲۔

تاریخ صوبہ بہار ۴۴
شہنوی نوید ہند ۸
ایضاً نغان و لکش ۲۲
فند رکمال ۲۲
نواسے وطن ۸
شہنوی چشمہ کوثر ۲۲
شہنوی شہر زندگی ۲۲
رسالہ یومیہ بزبان عربی ۲۲
تذکرۃ الاسلاف ۸

کے علم کے ساتھ کہ ہندوستان کے مسلمانوں کے اکثر خاندانوں کو جو تہذیب اور
طرح طرح کے توہمات اور شادی بیاہ کے رشتہ اور فضول خرچیوں کے ذریعہ
لوٹ کر تباہ و برباد کر دیا۔ اب ان کو ان کی آئینہ نگاہ میں لایا گیا ہے کہ ان کے
ان قانون کی مرآت میں وہ خود اور دوسرے کا حال کی صورت میں دیکھ سکیں
ان کی عقلی بصافتہ و تقاضا سے خود اپنے حال کی صورت میں دیکھ سکیں
اور ان کی تہذیب میں بھی بڑی کمی ہے اس کتاب کی حاشیہ پر لکھ دیا ہے کہ ان کتاب
کا مقصد یہ ہے کہ ان کتاب میں مذکورہ تمام بات اور عمدہ فائدہ رکھنے والے
نام اس کتاب کا حصہ ہے حال ہی میں غائبانہ طور پر شہر میں کسی قیمت پر ملے

خیالات آفرین میں صرف ہوا ہوتا تاریخ دانی اور تاریخ نویسی کا کیونکر دعویٰ کر ہو سکتا ہے۔
 شعائر اپنے سن کی تکمیل کے لیے جہان اور فنون سے سابقہ پڑتا ہے وہاں بقدر ضرورت
 تاریخ دانی بھی ضرور ہے البتہ اپنے اسی غرض اور اسی نظر سے مختلف ملکوں اور خصوصاً ہندوستان
 کی تاریخیں پڑھ کر دیکھی ہیں کسی زمانے میں اکثر واقعات مجھے سبق کی طرح یاد تھے اور ان کے ساتھ
 ایک خاص دلچسپی تھی۔

آخر میں جبکہ شاہزادہ فلک رکاب محلے جناب پرنس آف ویلز ہندوستان میں
 داخل ہو چکا اور گراگر می سے خبر مشہور ہوئی کہ ساعت چند کے لیے جناب محترم الیہ ٹینر و
 و باقی اہل ہند بھی قدم رنج فرمائیے یہاں کے رعایا و حکام نے پذیرائی کے بہت کچھ سامان پیش کیا
 اور ایک کٹی چینی میں تمام اراکین شہر جمع تھے اور خود صاحب کشتہ بہادر ضلع اوسکے چیرمین
 تھے مجھے اچانک یاد بھی شاہزادہ مدح کی یاد کار تشریف آوری میں کوئی کتاب لکھو بلکہ جن حضرات کو
 تاریخ سے ایک طرح کا لگاؤ تھا وہ مصر ہو کہ صوبہ بہار کی حالات و واقعات کو قلب بند کر دو صاحب
 کشتہ بہادر ضلع نے بھی اسپر اپنی رضا مندی ظاہر فرمائی باوجود کثرت موانعات کے جبکہ ایک
 شہر میں رہ کر لکھ آیا ہوں جہاں تک مجھے ممکن ہوا اوسے قلیل زمانے میں کتابیں جمع کر کے کچھ حالات
 قلب بند کر لیے اتنا بھی وقت بچھے نہ ملا کہ اس پہلی تصنیف کے مسودہ کو دوبار تصانیف
 میں جس حیثیت سے وہ واقعات لکھے گئے بلا نظر ثانی چھپ بھی گئے۔

ایسا موقع کہاں تھا کہ میں اپنے خیالات کے میدان کو ترک کر کے صرف اسی ایک چیز میں
 محنت صرف کرتا میرے قدردان احباب نے نہیں معلوم اس کم توجہی کو کن کن باتوں پر محول کیا
 یہ کتاب دوبار چھپنے لگی جیسا دل چاہتا ہے ویسی ترتیب اور تالیف تو اس سرسری
 میں ممکن نہیں مگر کچھ ہر ایک نظر سے مینے اسکو دیکھ کر جا بجا اسکو کچھ کم و بیش کر دیا ہے

جو لوگ فن تاریخ سے خبردار ہیں وہ جانتے ہیں کہ جس طریقہ سے اس کتاب پر نظر ثانی ہوئی ہے وہ کسی قدر شاید کافی ہے اس کے پڑھنے والے بالاجمال آتشِ ضرور اطلاع بہم پہنچا سکتے ہیں اور اس صوبہ کی تاریخ کا رستہ ان کو بخوبی مل سکتا خدا کرے میری محنت سوارت اور میرے قدر دانوں کو پسند ہو و آخسر و عطا
ان الحمد للہ رب العالمین

راستم

خان بہادر سید علی محمد شاہ

۱۵ جنوری ۱۹۳۳ء

پٹنہ عظیم آباد

بسم اللہ الرحمن الرحیم

جغرافیہ صوبہ بہار

بہار ہندوستان کے اوس حصہ کا نام ہے جو ماہین صوبہ آگہ آباد اور صوبہ بنگالہ کے درمیان ہے۔ لڑکا کے داہنے حصہ کو ہندو گدھہ دیس اور بائیں حصہ کو مستحلا دیس کہتے تھے۔ اس وقت کہتے ہیں مسلمانوں کے عہد حکومت میں ان دونوں حصوں کو ملا کر صوبہ بنایا گئے۔ اس حصہ کو تیلیا گدھی بنگالہ سے اور کرم ناسہ ندی (جو بکسر کے نیچے بہتی ہے) سے آباد (یا مالک مغربی و شمالی) سے اور نیپال کی ترائی اور کوہستان نیپال کے درمیان سے اور شہر گھاٹی اور پلایمون دکن سے علیحدہ کرتے ہیں ان حسابوں کو کم و بیش غنیمت اور لائیا اور دو سو چالیس میل چڑا ہے مسلمانوں کے عہد حکومت میں اس کا ایک ناظم یا صوبہ دار ہوتا تھا اوس کا صدر مقام شہر ٹنڈی علی آباد تھا۔ اس کے بعد میں مستحلا اور گدھہ دیس کے جدا جدا راجہ تھے مگر مسلمانوں کے عہد میں بڑی اسے یہ صوبہ آٹھ سرکاروں پر منقسم ہو کر ایک عالم کے ماتحت رہا۔

صوبہ بہار کا جغرافیہ
اس کا نقشہ
اس کی سرحدیں
اس کے تعلق رکھنے والے
اس کے تعلق رکھنے والے

بہار کے جغرافیہ

سرکار شاہ آباد سرکار بہتاس سرکار بہار سرکار مونگیر سرکار حاجی پور سرکار
سارن سرکار چنپارن سرکار ترہت ہر سرکار میں ایک فوجدار صوبہ دار کا ماتحت
اور اوسکا رجوع اسی صوبہ دار سے رہتا تھا اگر انگریزی عملداری میں سرکار مونگیر اور
حصہ رہتاس (یا گیا) کے صوبہ بہار کی ماتحتی سے نکال لئے گئے اب وہ سرکار میں
ذیل کے ناموں کے ساتھ ملے ہیں جو ایک کمشنر کے ماتحت ہیں جسکا صدر مقام شہر شہین
ہے ان سب ضلعوں میں ایک ایک جج اور کلکٹر اور مجسٹریٹ کام کرتے ہیں۔

ضلع شاہ آباد ضلع شاہ آباد جمین قصہ شہسرام اور کسرا اور جگدیس پور بھوجپور وغیرہ شامل ہیں صدر
مقام اوسکا قصہ آرہ۔

ضلع پٹنہ ضلع پٹنہ جمین قصہ بارٹھہ و قصہ بہار شامل ہے صدر مقام پٹنہ عظیم آباد۔

ضلع گیا ضلع گیا صدر مقام قصہ صاحب گنج۔

ضلع ترہت ضلع ترہت صدر مقام مظفر پور اور در بھنگہ۔

ضلع سارن ضلع سارن جمین علی گنج سوان بھی ہے۔

ضلع چنپارن ضلع چنپارن صدر مقام موہیاری لکھپان کی جج کے مقدمات ضلع سارن کی جج کے مقدمات
جو نامی مقامات اس ضلع میں گنگا کنارہ واقع ہیں وہ یہ ہیں قصہ آرہ کرپانا پور
پٹنہ عظیم آباد حاجی پور بارٹھہ مونگیر بھاگلپور صاحب گنج سلطان گنج۔

ضلع بہار کے نامی دریا اور ندیاں
ندیاں اس صوبہ میں بہت ہیں نامی دریا اور ندیاں گنگا اور گندک اور سون اور چمک اور کریم
اور پن اور دردا اور ہرے گنگا بنارس کی طرف سے بہت بڑا نالہ چلی گئی ہے
اور گندک اور اوپر کچھ سے بہتی ہوئی آتی ہے حاجی پور کے نیچے گنگا میں ملتی ہے اسی مقام پر
سانی ایک چھوٹی سی ندی کچھ سے اگر گنگا میں ملتی ہے (سہرا نالہ کی تیرتہ کامیلہ جو سون پور

یا چھتر کا میلہ بولا جاتا ہے بڑی دھوم دھام سے یہاں ہوتا ہے) اسی گنڈک کے کنارے چھتر ضلع سارن کی بھی بستی ہے سوہن کوہستان پلامون سے بہکر رہتاس گڈھہ اور ضلع گیا اور شاہ آباد سے بہتی ہوئی پٹنہ سے بارہ کوس پچم منیر میں گنگا سے ملتی ہے اس نندی کے پانی کی سطح غریب خاصیت ہے جو چتر تھوڑے دنوں میں بہتی ہے اور میں جبریت آجاتی ہے کسی زمانہ میں یہ نندی پٹنہ سے پانچ کوس پچم بہتی تھی اس نندی پر کوہ رستی کے پاس ریلوے کے لیے ایک نہایت عمدہ پل تعمیر کیا گیا ہے اندر بنا یا گیا ہے پھلگو ایک چھوٹی سی پہاڑی نندی ضلع گیا میں ہے جب زیادہ اسکے پانی کو جوش ہوتا ہے تب کھر یا مٹی زمین سے نکل کر زمین پر بجاتی ہے اور پانی بصورت دودھ کے دکھائی دیتا ہے کچھ لوگ اسکو دیونا کی کرامت سمجھتے ہیں کرم ناسہ ایک چھوٹی سی نندی بکسر کے نیچے بہتی ہے جس میں ہندو دھرم نہانے کو بہت برا سمجھتے ہیں پٹنہ میں بھی ایک چھوٹی نندی ہے پٹنہ سے تین کوس دکن بہا کرتی ہے اور قصبہ فتوح میں پٹنہ سے دو کوس پورب دریا سے گنگ سے مل گئی ہے (اس مقام پر ایک پل اکبر بادشاہ کا بنوایا ہوا اب تک موجود ہے) علاوہ ان چھوٹی چھوٹی نندیوں کے ایک نہر گورنمنٹ انگریزی نے بھی سوہن نندی سے کاٹکر شاہ آباد اور گیا کے اضلاع میں نکالی ہے اس نہر میں چھوٹے چھوٹے آگٹ چلتے ہیں شک نہیں کہ خشک سالی میں زراعت کو اس سے بہت فائدہ پہونچتا ہے چھوٹی چھوٹی پہاڑیاں شہرام کے گرد و نواح اور سرکار رہتاس اور گیا اور راجگیر میں ہیں سوا اسکے ایک سلسلہ بندہ جبل کا بھاگلپور سے صوبہ بہار کے دکن دکن نہاری بلع ہوتا ہوا چھوٹے ناگپور تک پہونچتا ہے (دیکھو نقشہ صوبہ بہار) رہتاس کے پہاڑ پر ایک قلعہ راجہ رتھت کا بنایا ہوا قابل دیکھنے کے ہے افسوس ہے کہ اس فیاض راجہ کا پورا حال محکومتا رنج میں نہ ملا ان پہاڑوں کے داموں کے جنگل میں زندگی

آتش کی جگہ

گر اگر اس نندی میں

اسکے کوئی خزانہ ہو

اس کی ایک حصہ دیا

پانی سے الگ ہے

اور پانی جھٹکے پانی

میں تین تین حصہ

پانی میں علاوہ پچم

پانی اور پانی حصہ

پوریا اور پانی حصہ

انہی حالت پر ہے

گورنمنٹ نے ایک نہر

بنائی ہے

اس سے کھانہ کھانے

پانی میں نہر کو

پانی میں نہر کو

صوبہ بہار میں

صوبہ بہار میں

در زند جانور

سب طرح کے ہیں شکر ترقی قسم کے ہیں تسلیو دھا ایک طرح کا بڑا شیر رہتا اس کے جنگل میں اگر کھائی دکھائی دیتا ہے خلع چنپارن کے اوتراور پچھم نیپال کی ترائی میں بھی درند جانوروں کے علاوہ ہر کئی قسم کے افراط سے ہیں بندھا چل کا جہان تک سلسلہ جنگل میں ہے سب جگہ درند جانور اب بھی موجود ہیں اس صوبے میں قریب پچاس لاکھ کے خلقت آباد ہے جن میں ہندو ۳۵ لاکھ اور مسلمان ۱۵ لاکھ ہیں گرمی کی انتہا ۱۱۵ درجہ زردے آگہ مقیاس موسم اور جازس کی حد ۲۵ درجہ ہے برسات بنگالہ سے کم مگر کبھی کبھی ۹۰ انچ تک پانی برس جاتا ہے چونکہ پیداوار اور زراعت بیشتر برسات کے پانی پر منحصر ہے اس لیے جب پانی کم ہوتا ہے تب غلہ کم پیدا ہوتا ہے گوکہ جا بجا کنوئین اور تالاب ہیں اور اس نہر جدید سے بھی فائدہ بہت ہوا ہے مگر برسات کا پانی قدرتی پانی ہے اس کے برابر سیراب کرنا مشکل ہے عام کمین تہ فصلہ اور کمین جو فصلہ ہر قسم کا پیدا ہوتا ہے بسوک پر گند کے باہمی چاغل اور شاہ آباد کے گیہوں اچھے ہوتے ہیں نیل کی زراعت تر بہت میں خوب ہوتی ہے یہ تھاپا اہل یورپ کے ہاتھ میں ہے افیون کی کاشت بھی خوب ہوتی ہے گنے شیریں اور عمدہ پیدا ہوتے ہیں آنب پٹنہ اور تر بہت کے مشہور و معروف ہیں لیچو تر بہت میں بہت شاداب اور عمدہ ہوتے ہیں کیلہ اور شرفیہ اور انگور نارنگی خربزہ تر بوڑغرض سب طرح کے میوے کھانیکہ قابل پیدا ہوتے ہیں چرو بچی ایک طرح کا پھل اس ہر کی دال کے برابر رہتا اس میں مزہ دار ہوتا ہے۔

فقد اذ غفلت صورته
صورتها لاحت
من جنتها که در آنجا
نار و آتش است
که در آنجا
پادشاهان و پادشاهی
و پادشاهی
و پادشاهی
و پادشاهی

اسلمی خلقت یہاں کی تو وہی عورت اور گوند اور چوہاڑ اور بھیل ہے ان کے رنگ سیاہ اور قد میانہ لکڑی اور وحشی ہیں ہندوؤں اور مسلمانوں کے رنگ زیادہ تر گندم گولہ رنگ کسی زمانہ میں یہاں کی ملکی زبان ہالی تھی اور ناگری اور بالائی خطوں کا رواج تھا مگر وقت

Handwritten signature: *W. H. H. H.*

اُردو زبان علی الغنوم جاری ہے اُردو کے فصحاء بنسبت دہلی اور لکھنؤ کے بہت کم ہیں
خاص کر کچہری کے عَمال نہایت غیر فصیح بولتے اور لکھتے ہیں اس صوبے کی خلقت
خوش خلق غریب نواز مگر عیش دوست ہے اسی سبب سے پرانے خاندان کم مقدار
اور مفلس قرضدار اور بے معاش ہو گئے اہل دیہات خصوصاً کاشتکار زیادہ دولت مند
ہیں مہاجن پیشہ پیدے تو زیادہ تھے مگر ان کا بازار بھی سرد ہے لگنے زمانے میں صوبہ بہار کے
شینہ کے باسن اور اُردو کی کاغذ نہایت مشہور و معروف تھے مگر یورپ کی چیزوں کے آگے
انکی وہی کیفیت ہو گئی کہ آفتاب کے سامنے چراغ کی۔

مہاجن کا طریق تمدن

صوبہ بہار کی نامی چیز

صوبہ بہار کا دار السلطنت عظیم آباد بہت قدیم شہر ہے کسی زمانے میں اس کا نام پٹلی پوترا اور
کبھی پدماوت اور کبھی کوسم پور تھا مگر اب پٹنہ یا عظیم آباد پکارا جاتا ہے یہ شہر آٹھ میل کامل
طول میں اور ایک میل سے کم عرض میں ہے جس میں خلقت تخمیناً ایک لاکھ آباد ہے ہندو
پچھتر ہزار اور مسلمان ستر ہزار آباد ہیں یہ شہر کیوں پٹلی پوترا اور کوسم پور اور پٹنہ پکارا
اس میں ہندو کے بیانات نہایت خلاف عقل اور ایک دوسرے سے مختلف ہیں کوئی کچھ
کہتا ہے کوئی کچھ کا مختصر حال اپنی جگہ آئیگا۔

عظیم آباد پٹنہ

پٹنہ کا نام

حقیقت ہے

پٹنہ ہندوؤں میں ایسی متبرک ہے کہ پٹنہ بی جی (جنکو بعض لوگ وجہ تسمیہ پٹنہ کی ٹھہراتے ہیں)
کے مہاجن درشن ہیں دوسرے گنگا جی بھی موجود ہیں سکھ بھی اس پٹنہ کو اوقم بتاتے ہیں
کیونکہ گرو گوبند جی کا مولد ہے اور ہر مندل کی عمارت وہیں ہے شیر شاہ کی مسجد سیف شاہ کا
مدرسہ خواجہ غنیمت کی مسجد چر ڈنڈیہ کا امام بارگاہ نوذر کٹرہ کا امام بارگاہ مسجد جامع شاہ ارزاں کا
تکیہ شاہ باقر کا تکیہ کچی درگاہ شاہ معروف شاہ منصور کی قبر شاہ پیر دھڑیا کا مزار مشہور اور
قدیم مقامات ہیں پادری کی حویلی ولندیز کا پستہ چوہہ میں کالج اچھی اور پرائی میا میں

پٹنہ کا نام

پٹنہ کا نام

پٹنہ کا نام

اُن اریا اسکے ہاتھوں سے بھاگ بھاگ کر پہاڑ اور جنگلوں میں رہنے لگی اسی لیے
 جنگلوں کی اکثر بستیوں میں اب تک بھی ان اریا قوم باقی جاتی ہے سونار کی
 قومیں اور نیپال اور شہر گھاٹی کے اکثر رہنے والے شاید یہی ان اریا ہیں اریا کی زبان
 ششکرت تھی ششکرت اکثر زبانوں کی مخرج ہے مورخین کہتے ہیں کہ زبان ششکرت
 تمام دنیا کی زبانوں سے شیریں اور قدیم ہے اوسکی ششگی اور فصاحت دیدے معلوم
 ہوتی ہے جو باعقاد ہندوؤں کے پیاس جی کی تصنیف ہے یہ تصنیف سنہ عیسوی سے چودہ
 برس قبل کی ہے اریا قوم آگ اور پانی اور ہوا کی پرستش کرتی تھی سورج اور صبح کو ذی روح
 اور مجسم سمجھ کر دیوتا مانتی تھی انکا ہوم جاپ کرتی تھی ان اریا جب اس قوم سے کس قدر
 بل جمل گئی تب اریا اِنسے خدمتیں لینے لگی اور اس ذریعہ سے ان اریا کی بھی پرورش ہوئی
 تھی ہندوؤں کی زبان میں وہی خدمتی ان اریا قومین شودر کہلاتی ہیں لوگ یوں کہتے ہیں
 کہ اریا کی اصل تانا رہے اور قرینہ غالب یہ ہے کہ یہ لوگ ایران سے آئے تھے اسلئے کہ قدیم
 زبان اور ریمین اور ندہب اور خصلت اہل ایران کی آریا سے بہت مشابہت رکھتی
 ہیں مورخین یورپ نے یہ بات ثابت کی ہے کہ ہندوستان میں اوسوقت جو سکے جاری
 ہوئے تھے وہی سکے اوس زمانہ میں ایران میں بھی جاری تھے یہ ہندوستان اوسوقت
 آریا ورت یعنی آریا کا ملک کہانے لگا ظاہر ہے کہ مدتوں کے بعد اس قوم کو تمام ہندوستان
 تسلط ہوا ہوگا اس مدت میں انقلابات و تغیرات طریق سیاست مدن میں بہت کچھ
 پیدا ہوئے ہونگے ابتداً اریا قوموں میں جدا جدا سردار ہوتے تھے مگر جب مخالف
 قوموں سے سامنا ہوتا تھا تو سب سردار ایک ہو جاتے تھے تھوڑے دنوں بعد یہ
 طریقہ کم ہو گیا جو سردار سب میں عاقل اور باہمت ہوا اوسنے بہت سے سردار و کلو

یرین کی زبان

اریا قوم میں کیا ہے

یرین کی طریق سیاست

ایرین کے ایرانی
ہونے کی تحقیق

برہمنوں کا حال

بہار کی وجہ تسمیہ

سنسکرت کی کتابوں کا
بہار میں بھل جانا

دھنتر حکیم

شکل پہلوار

محکوم کر لیا اور جب وہ اور قوی ہو گیا تو اوسکو آریا راجہ مہاراجہ کہنے لگی یہ لوگ یعنی
راجہ مہاراج اور انکی اولاد چھتری کہلاتی تھی شاید کہ یہ لفظ فارسی ہے چتر حسب کاسیہ پادشا
ہوں کے سرون پر پھوڑا ہے شاید اسی لئے یہ قوم منسوب بہ چھتری گئی ہے ان چتریوں سے
بسبب اشغال کارہائے سلطنت امورات مذہبی عمل میں نہیں آسکتے تھے اس لئے انہوں نے
ادائے عبادات مذہبی کے لئے اپنے نائب مقرر کیے جسکا نام برہمن ہو ا یہ پوجاری
بتدیج میراثی ہونے لگے مگر ایک زمانہ میں ان نائبوں نے چھتریوں سے یو فانی کی اور بہت لرچھڑ
اختیارات لے لئے انہیں سب زمانوں میں کوئی زمانہ ہو گا کہ برہمنوں نے اس خطہ کا نام مگرہ دیں
رکھا ایک مدرسہ اس سرزمین میں علم دین پڑھانے کے لئے جاری کیا بہار سانس کرت زبان میں
دارالعلم دین کو کہتے ہیں جب اس جگہ طلباء جمع ہوئے یعنی جہاں خاص قصبہ بہار آباد ہو تو اوسکو
لوگ بہار کہنے لگے اس مدرسہ میں بارہ ہزار طالب العلم جمع تھے سنسکرت کتابوں کا بہت بڑا
کتب خانہ جمع تھا کہتے ہیں کہ ایک کتب خانہ میں تین لاکھ کتابیں تھیں طلباء کی ضرورت کے
لحاظ سے ہر طرح کے پیشہ ور بھی وہاں جمع ہو گئے تھے یہاں تک کہ مسلمانوں کی عملداری تک یہ
مدرسہ جاری تھا اور متعلق اس مدرسہ کے ہر طرح کی خیرات مبرات اور بھنڈا ر جاری کہتے
ہیں کہ دھنتر حکیم جسے بیادانت یعنی علم طب اخترع کیا اور شطرنج کا موجد بھی جسکا حال
فردوسی کے شاہنامہ میں آیا ہے اسی بہار کا تعلیم یافتہ تھا تاریخ فرشتہ میں لکھا ہے کہ توران کا
پادشاہ بہار تک آیا تھا اس پادشاہ کا نام افراسیاب تھا یہ افراسیاب رسم بن زال کا لفظ
تھا یہاں کے راجہ نے شکل نامی ایک پہلوان کو اوسکی معاونت کے لئے بطور مدد ساتھ
کر دیا اوسکی لڑائی کا حال جسے دیکھنا ہوتا شاہنامہ کو دیکھ لے یہی سبب تھا کہ رسم نے جب
افراسیاب پر فتح حاصل کی تو اس غصہ میں کہ ہندوستان کے راجاؤں نے افراسیاب کی

مہاجارت کا زمانہ

ملا کی صوبہ جات پنجاب کو دخل کر لیا اور خیمہ سلطنت ایران کر دیا انہیں سب زمانوں میں مہاجارت کا زمانہ بھی ہے جس کا حال بہت طول و طویل ہے اس کا مفصل حال ہندو کی کتابوں میں مذکور ہے اس واقعہ ہولناک کو بھی اونیس بیاس جی نے (جو برہمن ہندوان شریک مہاجارت تھے) چشم دید لکھا ہے یہی بیاس جی ہندوؤں میں بڑے دوتا گئے جاتے ہیں اور نفس الامریں بھی جو لوگ سانس کرتے ہیں مہارت رکھتے ہیں اس شخص کو ادیب کامل سمجھتے ہیں مہاجارت کا پورا حال مندرج کرنا اپنی تاریخ کو طول دینا ہے مختصر یوں ہے کہ ہندوستان کا بہت بڑا راجہ بھرت فرماں روا تھا اس کی چھٹی پشت میں پانڈ بہت بڑا طاقت ور پیدا ہوا اس کا بڑا بیٹا راجہ دھرت تھا انہیں دونوں بھائیوں کی اولاد میں سخت خونریزیان ہوئیں ہندوستان کے تمام راجہ اس لڑائی میں شریک تھے کچھ تو پانڈ کی اولاد کی طرف ہو گئے اور کچھ کوروں کی یعنی اولاد راجہ دھرت کی طرف تھے اٹھارہ دنوں تک انہیں معرکہ جنگ رہا اور ایک کروڑ خلقت ماری گئی راجہ سہید یوگدہ دیس کا حاکم بھی اسی لڑائی میں کام آیا اس لڑائی میں فر پانچ بھائی پانڈ اور ایک رانی درویدی پنج رہی اس وقت فقط قنوج ہی میں برہمنوں کا ہجوم نہ تھا مگر دیس میں بھی اس فرقہ کو بڑی ترقی تھی اور انہیں کے ایجادی قانون جاری تھے عوام و خواص انہیں کا کلمہ جیتے تھے کیونکہ درمیان دیوتاؤں اور خداؤں کے ان کے زعم میں یہی لوگ شخص درمیانی اور پیام رسان تھے جب ان کی عظمت یہاں تک پہنچی تو برہمنوں نے علم نجوم اختراع کیا اور خرق عادات و کرامات کے مدعی بنے برہما جی کے منہ سے پیدا ہونا اپنا ٹھہرایا مسائل جدید ایجاد ہوئے شادی کی تاریخیں مکان کی تعمیر کا وقت اور رخ غرض سب کچھ انہیں کے فتوے پر منحصر ہو گیا دھرم شاستر کی تدوین اور بھی ان کے حق میں اعلیٰ درجہ کی تدوین تھی اس میں تمام ہندوؤں کو چار قسم پر تقسیم کیا سب سے اول اور

مہاجارت کا واقعہ

برہمنوں کا زور

شرکتی تدوین

ذاتوں کی تقسیم

دھرم شاستر کے
قانون سیاست

اوتھم برہمن یعنی متبرک پوجا کر نیوالے دو مچھتری یعنی سپاہی سہوم دیں یعنی مھنتی چہارم
 شودر یعنی خدمت گزار اس سے مطلب یہ تھا کہ برہمن تو اعلیٰ درجہ کے ہیں اور سب سے بتر
 اور ذلیل بیان کے اصلی باشندے شودر ہیں اسوقت تک بھی یہ نام زبانوں پر جاری
 ہیں اور برہمن اوسی نظر سے شودر و نکو دیکھتے ہیں مگر زمانہ کے رنگ نے انکو خوب خوب
 سمجھا دیا ہو گا کہ سب سے اوتھم علم ہے سب سے شودر جہل غرض شودرون کو ذات کے
 بچا رہنے نے کہیں کا نہ کھا دھرم شاستر میں بعض قانون اچھے بھی ہیں بنکو عقل سلیم تسلیم کرتی
 ہے اور بعض قانون بالکل بے جوڑ اور خلاف عقل ہیں سیاست میں اعضا کو کٹوانا
 درندوں کے آگے ڈال دینا ناک کٹوانا ایک شخص مجرم کے عوض اوسکے تمام کنہوں کو
 کوٹھو میں پیرنا برہمن مجرم کے لئے سزائیں بہت خفیف اور شودر کے لئے حد سے زیادہ
 سخت تھی ان جرموں کی سزائیں سنگین بہت تھیں قتل عمد بغیر طہارت اور اشران کے
 پوجا کی جگہ چلا جانا یا غ یا پستش گاہ کو لوٹ لینا کسی کی اجرت ندینا زنا کرنا چوری کرنا چور کی
 مال لینا چور کی اعانت کرنا شراب پینا جو اٹھیلنا قزاقی حلف دروغ پوجاری یا عابد کو
 یا عورتوں کو ستانا خفیف جرم یہ تھے گالی بکنا راہ کو غلیظ کرنا بدتر بانی کرنا راجہ کا
 دستور یہ تھا کہ جاسوس مقرر کر کے چور اور ٹھکون کو گرفتار کرتا تھا عدالت دیوانی میں
 مدعی اور مدعا علیہ کا اٹھارہ لیا جاتا تھا گواہ بھی سنے جاتے تھے بشرطہ نہونے گواہ کے
 مدعی اور مدعا علیہ سے حلف لیا جاتا تھا گواہ کی لیاقت پر اوسکی گواہی کا وثوق ہوتا تھا
 حلف دروغ کے لئے سزائے سخت تھی مگر کسی کی جان بچانے کے لئے جھوٹ بولنا
 اسکے عوض سزائے سخت نہ ہوتی تھی الغرض حقہ معاملات اب پیش ہوتے ہیں سب کے
 لئے قانون تھے اس قانون میں حد درجہ کی غلطی یہی تھی کہ برہمنوں کی سزائیں سخت نہ تھیں

بہارِ شریعت

اور شودر و مکی سزا بہت سنگین تھی راجہ جب تخت پر بیٹھا تھا تو اس کے لیے مفصلہ ذیل قانون کی پابندی ضرور تھی ظلم و تعدی کو روکے بدکرداروں کو سزا دے غیر ملک کے رہنے والوں کے ساتھ سیاست سے پیش آئے دوستوں کے ساتھ شفقت کرے برہمنوں کی تعظیم و تکریم عمل میں لائے تدبیر ملک و سیاست مدن و فلسفہ الہیات برہمنوں سے سیکھے کاشتکاری رعبا پسے اخذ کرے خطوط انضامی و شہوات و غیظ و غضب سے اپنے دلوں کو روکے اپنے اوقاف کو یوں ضبط کرے سویرے کی پھر اٹھے پوجا پاٹ کرے پھر دربار میں آئے مشیروں سے مشورہ لے تب ریاضت جسمانی کر کے رسوئین جمائے پھر خاص امورات خانگی کو دیکھے بعد اس کے تفریح اور شعر شاعری سے دل بہلائے شام کی وقت فوج کو ملا خطہ کرے قاصدوں کے پیام و سلام سننے تب خلوت میں جائے کھانا کھائے اور سکے بعد نائنگ تے تب آرام کرے نظم و نسق ملک اس طرح معین تھا کہ راجہ کے ماتحت ایک سردار ہوتا تھا وہ ہزار دہات کا حکمران تھا ان سرداروں کے ماتحت سو سو دہات کا ایک ایک حاکم ہوتا تھا اور سو سو دہاتوں کا حصہ پرگنوں پر بیٹھا یا جاتا تھا ان میں بھی دس دس گانوں کا ایک سردار ہوتا تھا جسکو منڈل کہتے تھے یہ سردار یکے بعد دیگرے وقوعات کو اسی سلسلہ سے راجہ تک پہنچاتے تھے دہاتوں کے انتظام کے لیے راجہ کا خاص ماتحت جو افسر تھا وہی زمین وغیرہ کا خرارج خزانہ سرکاری میں داخل کرتا تھا یہ محصول دہقانوں اور کشت کاروں سے بحساب رسدی وصول ہوتا تھا ان خدمات کے عوض افسروں اور سرداروں کو زمینیں معافی میں ملتی تھیں یہ سردار اپنا حق الگ الگ بھی دہقانوں سے وصول کر لیتے تھے اور راجہ بھی علاوہ معافی کے ان نانبوں کو بطور تنخواہ کے کچھ دیتا تھا دہاتوں کے جھگڑوں میں بیچ مقرر ہوتے تھے وہی اکثر

جہ کے لیے ضبط اوقاف

نظم و نسق کا طریقہ

تنازع میں
پہنچ کا مقصد
حکمت نظری کی
ترقی

تنازع کا تصفیہ کر دیتے تھے یہ پہنچ مدعی اور مدعا علیہ کی رائے سے ہوتے تھے ان
پہنچوں کو راجہ کے ملازم وقتاً فوقتاً دے دیتے تھے حکمت نظری اور فلسفہ اور نجوم کی
بڑی ترقی تھی کوئی ایسا نہ تھا جس کو ان علوم کے دو چار مسائل یاد نہ ہوں اس کا لکھنا
بہت مشکل ہے کہ حکمت نظری کا ایجاد ہی زمانہ کون ہے مگر حسب وقت کا حال یہی ہے
اوس وقت برہمن زیادہ تر ان علوم کی طرف متوجہ تھے علم الہیات کی طرف مائل ہو رہے
تھے اور بہار کے مدرسہ نے تو از حد ترقی کی تھی وید کی تصنیف میں جو اوس وقت کے
خیالات پر مشتمل ہے بہت کچھ حکیمانہ تحقیقات کو دخل دیا ہے ذات باری کی کہنے کے
دریافت میں چہم فریق ہو گئے اور ہر فریق اپنی تحقیق کی جدارام کہانی کہنے لگا
مہا بھارت کے پہلے کا تاریخی حال بہ نسبت بعد کے بہت کم معلوم ہو سکتا ہے مان
مہا بھارت کے بعد گدھ دیس کے راجاؤں کا پتا لگا اوس کا ذکر کرتا ہوں میں مہا بھارت
کا ذکر کر چکا ہوں جس میں فقط پانچ بھائی پانڈ اور ایک رانی درو پدی بچ رہی تھی ان پانڈوں
میں بڑا بھائی جس کا نام راجہ جڈ شتر تھا فرمان روا اے کل ہندوستان ہو اکیونکہ سارے
ہندوستان کے راجہ مہا بھارت میں مارے جا چکے تھے اوس وقت قاعدہ یہہ تھا کہ ایک
عورت کسی بھائیوں کے تصرف میں آیا کرتی تھی چنانچہ اسی بنا پر رانی درو پدی اون
پانچوں بھائیوں کی زوجہ تھی اس درو پدی کا صرف ایک ہی بیٹا پرچیت تھا جو راجہ
ارجن کے نطفہ سے تھا یہ راجن جڈ شتر کا چھوٹا بھائی تھا سو اس پرچیت کے کوئی
وارث سلطنت نہ تھا ان پانچوں بھائیوں نے سلطنت کو ترک کیا اور مع رانی درو پدی
کے ہستنا پور یا یہ تخت سے جلا وطن ہوئے پرچیت کو اپنی مکمل سلطنت سپر کر کے
خود فقیر بن کر نکل گئے اس حال کو ہندوؤں نے ایک دلچسپ واقعہ میں تحریر کیا ہے

مہا بھارت کے
بعد کی حالات

راجہ پچھت ایک تو کم سن تھا دوسرے اپنے مریوں سے چھوٹا اس لیے کار و بار سلطنت اور نظم نسق میں اس کے فرق آگیا تمام ہندوستان میں بد عملیاں ہو گئیں مگر وہ دیس کا راج پائلی زمیندار نے دبا لیا یا پائلی تھا یا راجہ پائلی ہوا پٹنہ خاص کو جو اس وقت تک ایک غیر آباد جگہ تھی دار الملک اور حاکم لشیں بنانیکا ارادہ کیا اس شہر کے حدود یوں قائم کیے گئے کہ لگا شمالی حد جگہ جنوبی حد سون غری حد پُرن شترقی حد اور ڈھونڈھکر لوگوں کو اس میں بسنا شروع کیا خاص شہر کے لیے قلعہ اور فصیل درست کی گئی دو عظیم الشان دروازے ایک پوربہ ایک کچھ طرف لگائے گئے اور چھوٹے چھوٹے باسٹھ دروازے اس میں قائم کیے مورخین کہتے ہیں کہ قلعہ کا پٹنہ اوس کی تعمیر ہے اس پٹنہ کی مرمت راجا پائلی اور سلاطین نے کی ہوگی جب یہ شہر اس طرح تعمیر ہوا اور لوگ یہاں آکر بسے تو نام اس کا پائلی پوتر ہوا ہندوؤں اور رومیوں کی کوئی قدیمی تاریخ ایسی نہیں ہے جس میں اس پائلی پوتر کا نام نہ آیا ہو اکثر مؤرخین کو شک ہوا ہے کہ پائلی پوتر پٹنہ ہے یا آلہ آباد لیکن ان کو حدود سے دریافت کرنا چاہئے کہ پائلی پوتر پٹنہ ہی ہے اس شہر کو طول میں سات کوس اور ارض میں ایک میل بتایا ہے سو اس کے دریا سے ایر نو بیاس سے یعنی سوہن بھی اسی سے متصل ہے پس کچھ شک نہیں کہ وہ شہر یہی پٹنہ ہے بد تو تک اس راجہ پائلی اور اس کی اولاد نے یہاں حکومت کی اس زمانہ کے واقعات میں - ایک عمدہ اور عجیب کیفیت بودہ کا حال ہے بودہ کے پہلے کی تاریخ صرف ٹول پر لوگوں نے لکھی ہے اس لیے کہ مقدس ہندوؤں نے تو اپنے حالات واقعی شاعری کے پردے میں ڈھانکے دوسرے یہ کہ غیر ملک کے لوگوں کو چھوٹ سمجھ کر کبھی بھولے سے بھی یہاں آنے نہ دیا کچھ صحیح بات کا معلوم کرنا کیونکر ممکن ہو بودہ کا پیدا ہونا ہندوستان کی تاریخ کا زندہ ہونا

راجہ پائلی

پائلی پوتر کی تعمیر

رومیوں کی تاریخوں میں پائلی پوتر کے حالات

بودہ گوتمی کے حالات

جس قدر ہندو تعصب اور افتخار حالات واقعی میں مصر تھے اور سید پروردہ اور پودہ
 مذہب ولے اسکے خلاف تھے اور انہوں نے اعظم مسائل دینی حق بیانی اور حق پسندی اور
 بے تعصبی سمجھی وہ برہمن اور شودر دونوں کو ایک نظر سے دیکھتے تھے ان کے نزدیک
 غیر مذہب کے لوگوں کو اپنے مذہب میں لانا اور ان کو تعلیم دینا عین نجات کا سبب تھا
 وہ مذہبی علوم سے لوگوں کو محروم رکھتے تھے بودھ مذہب کی زبان سے پہلے جو کلمات نکلیے
 وہ یہ تھے ”دھرم کرو دھرم کرو دھرم کا سنگھ چھو نکو دھرم کی دند چاؤ“ اسی سبب سے
 یہ مذہب تمام جہان میں پھیل گیا اور ملک ہائے دور دست کے لوگوں کو بھی یہاں
 آنیکی جُرت ہوئی اور تجارت غیر جگہ سے شروع ہو گئی یہی سبب تھا کہ مگر دھ دیس
 بودہشت کا معبد بنا اور ہزار در ہزار جاتری یہاں آئے اور حالات اس جگہ کے
 کچھ لکھ کر لیگئے جس سے اب ہم سن و سال کا سید پروردہ صحیح نشان بتا سکتے ہیں اسی زمانہ میں
 یونانیوں نے ہندوستان پر حملہ کیا مگس مہ صاحب جو سائنس کرت کے بہت بڑے
 عالم ہیں ان کا بیان ہے کہ آج تمام عالم میں کوئی مذہب بودھ کی طرح انسانیت اور
 ہمدردی سے بھر اہوا نہیں ہے اس مذہب کے زیادہ شائع ہونے کی وجہ یہ تھی کہ
 اس کا عمدہ مسئلہ نیک نیتی اور ہمدردی تھا آج تیسرا حصہ بنی نوع انسان کا یہی مذہب
 رکھتا ہے اوس مذہب میں اپنے مذہب کی خوبیاں بیان کرنے کا حکم تھا اور غیر مذہب ان کی
 بُرائی کرنا منع تھا سب ذات کے لیے ایک حکم تھا کیا برہمن اور کیا شودر اوس زمانہ
 میں لوگ برہمنوں سے تنگ تو ہو ہی رہے تھے خصوصاً شودر وکی تو جان میں جان آگئی
 اوس کے وعظ حکیمانہ اور مسائل فلسفیانہ کی طرف بڑے بڑے عالم برہمن بھی جھجک پڑے
 اس مذہب کا اثر عروج ہوا اور برہمنوں کی بُرائی اس سے بہت کچھ کم ہو گئی پھر وہ زور

کس مہ صاحب کی
 تحقیقات بودہشت
 کے بارے میں

برہمنوں کا جیسا کہ تھا انہو از یادہ تر بودھ مذہب کا یہہ وعظ اثر انگیز تھا کہ دنیا کے فانی ہیں
 سراسر رنج و قلق ہے اور یہہ رنج تعلقات کی زیادتیوں کی وجہ سے بڑھتا ہے ان
 تعلقات کو دلون سے کم کر و تاکہ الم و محنت کم ہو یہاں تک کہ ہوا دھوس خواہش بالکل
 باقی نہ رہے اسوجہ سے فنا رابدی حاصل ہوگی اور یہہ گیان کیا ہے اپنی ہستی کو نیستی
 سمجھنا اور فنا سے سرور بقا حاصل کرنا شاکی مٹی گتو تم بودھ چھتری سورج
 ہنسی راجہ شدہ بودہن کا بیٹا تھا کینت اوسکی شاکی او گتو تم چتر پونگی اعلا ذائق نام
 ہے اور بودھ کے معنی عاقل اور نیک کے ہیں مٹی تارک الدنیا شامی گنگا میں نیپال
 کے پاس کوہ ہمالہ کے دامن کیل بستو تھی مین ضلع بستی کے آس پاس گتو تم ایک راجہ
 کے گھر میں پیدا ہوا مان اوسکی اوسکے صغیر سن میں مگرتی اوسکا نام مایا تھا اوسکی
 خالہ گتو مٹی نے اوسکی پرورش کی گتو تم نہایت خوبصورت و عاقل و برد و بار تھا اکثر
 علوم میں فائق ہوا مگر ترک دنیا کا شوق ابتدا ہی سے اوسکے دل میں تھا اس سبب سے
 باپ ڈر کہ اگر اسپر دنیا کے حوادث ظاہر ہوں گے تو کہیں ایسا نہ ہو کہ شان یا ست
 و سلطنت سے ہاتھ اوٹھالے اسلئے چھٹ پن ہی میں اوسکی شادی نہایت حسین
 و جمیل عورت سے کر دی جب کا نام بشودہرا تھا بہت سے سامان اوسکی راحت کے
 کیے نہ فصل کی کیفیت علیحدہ سے لطف اوٹھانے کو الگ الگ عمارتیں بنوا دیں لیکن
 گتو تم جس قدر زیادہ عشرت کے سزا انجام میا پاتا تھا اوسقدر اور فکر و رنج اوسکا
 بڑھتا تھا بارہ برس تک وہ اسی حالت میں مبتلا رہا تمام جہان کی حقیقت اوسکو
 پہنچ نظر آنے لگی سب سے پہلے اوسنے سر کی چوٹی جو ہندون میں متبرک سمجھی جاتی
 ہے اور ہندو ہونیکی بڑی علامت ہے کٹوا ڈالی قضائے کردگار ایک دن متواتر

گتو تم بودھ کی پیدائش

گتو تم تارک دنیا ہو چلا

گتو تم کے بودھ ہونیکے
 قدرتی سامان

کسی کے ستارے سے نجات نہیں ہوتی برسات کا موسم یہاں گزرا قطار در قطار سید
 و شمار چیلے اسکے ساتھ ہوئے پھر شہر پائلی پو تر امین آیا دینی دغلا ستایا اوسوقت
 تمام ہندوستان کے شہروں میں اس رونق اور چمک دمک کا کوئی اور شہر نہ تھا
 اوسوقت تک سارے مگدھ دیس کا حاکم راجہ بمپ سار تھا چونکہ بودھ کا حال پہلے ہی
 سن چکا تھا اور اسکو بالکل تارک دنیا سمجھتا تھا بودھ کے پاس حاضر ہوا اور اسکے
 وعظ و نصیحت سن کر معتقد ہو گیا مذہب کے قبول کرنے نے اوسکو جان ہی سے گنوا یا کیونکہ
 اجات شتر و نامی بمپ سار کے بیٹے نے دھوکھا دیکر باپ کو مار ڈالا یہہ راجہ اوس راجہ
 سہدیو کے چوتیس راجاؤں کے بعد تھا جو مہا بھارت میں مارا گیا تھا یہاں سے بھی بودھ
 برخواستہ خاطر ہو کر مختلف ملکوں کی سیر کرتے ہوئے اپنے وطن گئے انکے سارے عزیز
 اقربا انکے مرید ہوئے اب تماشا یہہ ہے کہ جس اجات شتر و نے باپ کو بودھ ہو جانے
 قصور پر مار ڈالا تھا وہ بھی اس مذہب پر پائل ہوا اسوجہ سے بودھ پھر پائلی پو تر میں آئے
 اور اسکو بھی اپنا مرید بنایا اسی طرح گوتھم سارے ملکوں میں مدت العمر پھر اکیس اسی
 برس کی عمر میں ساری دنیا میں اپنا دین پھیلا کر آخر کوشی نار کے مقام پر اوسال کے خیرت
 تلے انکا نردان ہوا اور چند دن کی چٹا میں پھونکے گئے اونکی خاک کے آٹھ حصے کیے
 گئے مگدھ دیس اور تربہت میں بطور تبرک بانٹی گئی لیکن راجہ اجات شتر و نے
 ساری خاک کو جو مل سکی راجگیر میں ایک جگہ جمع کر کے اوسکا استوپ بنایا جب
 اسوگ راجہ ہوا تو اوسنے اوس استوپ سے خاک کو نکلوا کر تمام ہندوستان میں بادیار
 بودھ کی وفات کے بعد اوسکے مذہب کی کتاب مرتب ہوئی لیکن اخیر میں اس مذہب
 کے کئی فرقے ہو گئے تاریخوں میں لکھا ہے کہ اوس زمانہ میں مگدھ دیس کا خراج

گوتھم پائلی پو تر میں آیا

۲
راجہ بمپ سارراجہ بمپ سار بھی
گوتھم پر ایمان لایا

گوتھم اپنے وطن گیا

اجات شتر و بھی ایمان لایا

گوتھم کا انتقال

گوتھم کی خاک کو استوپ
بنائی گئیگوتھم کے مذہب کی کتاب
تدوین ہوئی

مگدھ دیس کے راجہ کی تعداد

راجہ کے خزانہ میں ایک کروڑ ۲۹ لاکھ روپے جمع ہوتے تھے واقعات تاریخ ہندوستان
 سکندر ذوالقرنین کا حملہ مشہور ہے مگر جس قدر سکندر کا حال اس صوبہ سے متعلق ہے
 اوسکا اس جگہ تحریر کرنا ضرور ہے مینے پہلے ورقوں میں بیان کیا ہے کہ سہدیو راجہ
 مگدھ دیس کا مہابھارت کی جنگ میں مارا گیا پھر مینے راجہ پاٹلی کا حال لکھا ہے
 جس نے پاٹلی پوترا آباد کیا اسدی طرح مختلف بنس اور سلسلے کے راجہ متعدد ہوئے
 پھر مینے راجہ مہپ سار کا حال بودھ کے قصہ میں تحریر کیا ہے یہ راجہ سہدیو راجہ کے
 چونتیس راجاؤں کے بعد مگدھ دیس کا فرمان روا ہوا تھا اور پانچ سو برس قبل سنہ ۱۵۰۰
 کے تھا جس کے بعد راجہ اجات شتر و فرمان فرما ہوا اوس کے بعد پانچ راجہ اور ہوئے
 چھٹا راجہ تہند ہوا یہ راجہ کسی شودری کے بطن سے تھا اسکی اولاد سے نوراجہ
 سلسلہ در سلسلہ سند نشین ہوئے انہیں راجاؤں کو شودری بنس اور نونہ بھی کہتے ہیں
 انہیں راجاؤں میں سے ایک راجہ سکندر کے حملہ کی وقت مگدھ دیس کا حاکم تھا اوسکو
 لوگ مہاندکا کہتے تھے اوسکا خدم و حشم مشہور آفاق تھا یہاں تک کہ سکندر کو بھی اس کے
 حالات اور اسکی دولت اور اسکے ملک کی زرخیزی اور رعیت کی خوش حالی کا حال
 شکر رشک ہوتا تھا اور ہزار تہا سے مگدھ دیس کے دیکھنے کا اشتیاق رکھتا تھا مگر سکندر کو
 کچھ ایسی ضرورتیں پیش آئیں کہ یہ تہا دلمین لیے پنجاب ہی سے لوٹ گیا جس وقت سکندر
 کی آمد آند کا غفلت تھا تمام ہندوستان میں کھل بلی مچی ہوئی تھی مہاند کی بھی سڑ
 بھول گئی تھی چاروں طرف ملک میں بد عملی ہو گئی تھی اس مہاند کا حجامنی سے
 ایک بیٹا تھا جسکا نام چندر گپت یا چند گپتا تھا وہ باپ سے ناخوش ہوا اور اچانک
 وزیر کو اپنے ساتھ ملا کر اور باپ کو مار کر تخت مگدھ دیس پر جلوہ فرما ہو گیا اسی راجہ

راجہ تہند

شودری بنس کے راجہ

مہاند کا

نوراجہ

مہاند کا

مہاند کا

مہاند کا

راجہ چندر گپت

دیا بنس راجا ونگا سلسلہ

پالی زبان

سکندر کے وزیر سلوکس کا
گدھ دیس پر چڑھ آنا

مگاس تنیس

یونانی تحقیق پٹلی پورا
سے بارے میں

موریانہ کا سلسلہ شروع ہوا اور یہی راجہ موریانہ اول شمار کیا جاتا ہے اس وقت
گدھ دیس میں پالی زبان جاری تھی یہ پالی ایک قسم کی سانس گیت ہے بودھ کے
زمانے میں تصنیفات نہ تھیں کیونکہ یہ ہے اس زبان کو بڑی رونق تھی جب سکندر اپنے
وطن کی طرف چلا اور کسی ناگہانی وجہ سے مر گیا تو اس کے چند وزرا دعویٰ سلطنت
کھڑے ہو گئے آزاںجہ سلوکس ان سب میں بہادر اور اولوالعزم تھا اس نے سکندر کا
طریقہ اختیار کیا ہندوستان کی ہوا اس کو لے اور مری لشکر شمار لیکر چڑھ آیا پنجاب
وغیرہ کے حامل ملکوں کو فتح کرتا ہوا سید ہاٹلی پوترا کی طرف چندر گپت سے استزاع
سلطنت کر لیا جو جھک پڑا یونانیوں کی تاریخین کہتی ہیں کہ یہ عظیم لڑائی گنگا پر
واقع ہوئی سلوکس نے شکست کامل اٹھائی آخر صلح کرنا ہوا اس صلح میں
اور پیش کشوں کے ایک بیٹی اپنی راجہ چندر گپت کو بیاہ دی اور اپنا ایلچی مگاس تنیس نامی راجہ
کے دربار میں چھوڑ گیا یہ ایلچی یونانی تھا اس نے پٹلی پوترا کا حال یوں تحریر کیا ہے کہ راجہ
چندر گپت کو یونانی راجہ سندر کوٹ لٹھ کہتے ہیں پٹلی پوترا دریا سے ایرنوبیاٹس یعنی
گنگا اور سوہن کے سنگم پر واقع ہے اس میں کاٹھ کی شہر بنیاد اور بیس ہاتھ گہری خندق
اور پانچ سو ستر برج اور چوبیس دروازے تھے ہندوؤں کے حالات میں لکھتا ہے
کہ ہندو بہت علم دوست اور مہذب پائے جاتے ہیں فلسفہ اور موسیقی اور علم عمارت کو
خوب جانتے ہیں تہواروں کی تیاری اور اہتمام خوب کرتے ہیں کشتکاری کے آئین اچھی طرح
برتنے جاتے ہیں صداقت اور خوش معاشی کا رواج ہے افسوس ہے کہ مگاس تنیس
اس وقت موجود نہیں ورنہ اس ملک کے اس زمانیکے لوگوں کو دیکھ کر اس وقت اور آئندہ کا
کچھ فرق نکالتا راجہ چندر گپت تین سو پندرہ برس قبل سنہ عیسوی کے تحت نشین ہوا

اور دوسو کا فوج برس قبل سنہ عیسوی کے مرگیا بندوسار اوسکا بیٹا اٹھائیس برس
تخت بریٹھا اوسکے بعد اشوک بندوسار کا بیٹا چالیس برس تخت نشین رہا اشوک کا
خدم وحشم مشہور و معروف ہے اس راجہ کا لقب پری داس تھا ساٹھ ہزار برہمن اوسکے
خوان کرم سے روزانہ پرورش پاتے تھے مگر جب یہہ راجہ بھی بودہشت ہو گیا تو چشم توجہ
برہمنوں سے پھیر لی اس راجہ نے فقط مگدھ دیس پر فاعیت نہ کی اپنی بلند ہستی سے پشاور
اور یورپ میں بنگالہ اور اوریسہ اور تانگکانہ تک فتح کیا جا سجدوں پر پتھر کندہ کروا کے
لصوبہ کیے اور بودھ کے مذہب اور اسکی کتابوں کی بڑی رونق بڑھائی سترہویں سال
جلوس میں اوسنے پٹلی پوترا میں بڑا بھاری سنگھ کیا جس میں ایک ہزار مہاتما رتھ جمع ہوئے
اور دھرم کی پھر تکمیل کرائی پتھروں پر احکامات کندہ کرا کے زمین میں گھاڑے گئے اس
راجہ کے حال سے کوئی تاریخ بودہ مذہب کی خالی نہیں ہے پتھر پر جو احکام کندہ ہوئے
وہ یہہ تھے جیو کی رکھشا کرو جانوروں کا بلدان نہ کرو پیداوار کے لیے کنوین کھودو و شروں پر
درخت لگاؤ پانچویں برس سب کے سب ملکر اپنے اپنے گناہوں کا کفارہ دو ڈنکے کے ساتھ
دھرم کی منادی ہو دھرم ہا ماتر مقرر کرو مخبر اور خفیہ نویس معین کرو مذاہب مختلفہ کے
لوگوں کو نہ ستاؤ سیر و شکار چھوڑو دھرم کے سوا کوئی شغل نہ کرو محبت و موانست و
ہمدردی کا بازار گرم کیا جائے سخت سزائیں مجرموں کو نہ بجائیں اس راجہ کا بیٹا کونال تھا
مقام کشلا میں کسی فساد مٹانیکے لیے بھیجا گیا تھا رانی کھی رکھشتا اسکی سوتیلی ماں تھی
اسنے ایک فرمان جلی پر یہہ مضمون لکھوا کر فوراً کونال کو اندھا بنادوا اور مہر راجہ کی ساختہ
اوسپر کر کے فوج کے پاس بھیجی یا فوج نے اوسید وقت فرمان کی تعمیل کی کونال بے قصور
اندھا کیا گیا جب وہ اس کیفیت سے باپ کے پاس آیا راجہ اشوک نے یہہ حال دیکھ کر

پٹلی پوترا کا بہاری سنگھ

پتھر پر مذہبی دیکھی
احکام کندہ ہو کر
گھاڑے گئے

رانی کو زندہ جلوایا قدرت خدا دیکھتے کہ کونال اسکے بعد بیٹا ہو گیا اور کچھ چشم زخم
 اوسکو نہ پہنچا آشوک کے بعد اوسکا پوتا سیند راجہ ہوا اسکے بعد سات راجہ موریا بنیں
 کے اور ہوتے جتنکے عہد حکومت کو ایک سو پینچانوے قبل سنہ عیسوی کے لکھا جاتا
 ہے اسی موریا بنس کے زمانہ تک مگدھ دیس کی بڑی رونق تھی پاٹلی پوتر سے
 لیکر دریائے سندھ تک بلکہ گجرات کی جانب سرکین اور شاہ راہن بنائی گئیں موریا بنس
 کے بعد سنگا بنس خاندان کے راجہ ہوتے سنگا بنس خاندان کا پہلا راجہ پامست تھا
 اور اخیر یعنی خاتمہ اس خاندان کا دیو اچھولی راجہ پر ہوا اس بنس کے بعد کن بنس خاندان
 کے راجہ ہوتے ان راجاؤں کے زمانہ میں بودھ مذہب کا اقبال گھٹ گیا بہمنوں نے
 پھر ترقی کرنا شروع کی اسی زمانہ میں ایک اور مذہب جین اور جتی کا نکلا کچھ تو بہمنوں
 سے ملتا ہوا اور کچھ بودھ کے مطابق ہیں بدین ذلک ہے جین مذہب کے لوگ خدا کے
 منکر اور مادہ کو قدیم جانتے ہیں جاندار کی حفاظت بہت کرتے ہیں یہاں تک کہ رات کو
 کھانا نہیں کھاتے کہ شاید کوئی جاندار بھنگا کھانے میں شریک نہ ہو جائے بلدان کو بعض
 ناجائز جانتے ہیں مگر آگ کو پوجتے ہیں ذات کا پچار بطور برہمنوں کے کرتے ہیں یوتاؤ نکو
 مانتے ہیں اس مذہب کے بڑے دیوتاؤں میں پارس ناتھ ہیں اور ہما بیر کو بھی مانتے
 ہیں اب تک اس ضلع میں اس مذہب کے لوگ صد ہا ہیں سنہ چہتر سو عیسوی سے
 لیکر سنہ ہزار عیسوی تک اس مذہب کا بڑا رواج ہوا اگر اسکے بعد ترقی سے تنزل
 ہونا شروع ہوا اسکے بعد اندر بنس کے خاندان میں راجہ منتقل ہوا اس زمانہ تک بھی
 مگدھ دیس اور پاٹلی پوتر کی رونق اپنے حال پر باقی تھی مگر بودھ کو ترقی نہ تھی بہمنوں کی
 طرف لوگ راجہ تھے اس راجہ کا عروج سنہ چار سو چھتیس عیسوی تک خوب ہا

راجہ سیند

سنگا بنس خاندان کے راجہ

کن بنسوں کا راجہ

جین مذہب

اندرا بنس خاندان کے راجہ

انہیں راجاؤں میں سے ایک راجہ کا زمانہ بکریا جیت راجہ اجین و مالوہ سے بھی ملتا ہے
 ۵۱۰ ہندو عیسوی میں جو راجہ مگدھ دیس کا تھا اور اس کا نام موخین نے ست کرن لکھا
 ہے اوس راجہ نے دکن کے بعض ملکوں پر اپنا قبضہ کیا تھا انہیں زانوں میں کوئی
 راجہ کو سمجھا جیسے پاٹلی پوتر کا نام کو سم پور رکھا تھا اور راجہ پداوت نے اس کا نام پداوت
 رکھا لیکن یہ دونوں نام اسکے بہت دنوں مشہور ہوئے مگدھ دیس میں ہزاروں ستوپ
 بودھ لوگوں کے تھے مگر جب زمانہ برہمنوں کی ترقی کا ہوا تب انہوں نے ہستو کے
 خراب کر دیا اور انکی جگہ شیو کے مندر قائم کیے اس راج کا بھی اقبال جب گھٹا تو ہستنا پور
 کے راجہ کا چھوٹا بھائی جس کا نام راجہ پٹن تھا مگدھ دیس پر کر قابض ہوا پاٹلی پوتر کا نام
 پٹنہ رکھا اور مگدھ دیس کو بہار مشہور کیا اس تحقیق کے رُو سے پٹن دیسی اصل وجہ
 تسمیہ پٹنہ کی نہیں ہے بلکہ پٹن راجہ نے اس دیسی کی مورت کو یہاں قائم کیا تھا
 جسکی وجہ سے پٹنہ اور پٹن دیسی دونوں کا نام پھیلا اس زمانہ میں چین ملک کا
 ایک جاتری جس کا نام فاہ آن تھا بودھ ہونیک کی وجہ سے اس ملک میں آیا تھا
 اوسکے سفر نامہ سے یہاں کے حالات کی یوں تحقیق ہوتی ہے کہ جب وہ پٹنہ میں آیا
 تو اس شہر کو بہت ترقی اور عروج پر پایا یہاں کے لوگوں کا بیان تھا کہ جیسا بودھ
 کے زمانہ میں اس شہر کی شان و شوکت تھی اوس قدر اب نہیں ہے عین تہہ تار
 کے دن پچاس تا سٹھ بڑی بڑی رہتیں سونکی جنکے چار پہرے اور دیوتاؤں کا
 چتر اوسپر لٹکا ہوا اور چار مورتیں بودھ کی بنی ہوئی نکلتے ہوئے دیکھیں
 بڑا بھاری میلا جسمین صد ہا من خوشبو چیزوں کا انبار تھا میں دیکھا روشنی کی
 یہ کثرت تھی کہ رات پردن کا یقین ہوتا تھا روپے کے عوض کوڑیوں کا بڑا راج

راجہ ست کرن

راجہ کو سم

پٹنہ کا نام کو سم پور
اور پداوت تھا

راجہ پٹن اور پٹنہ

فاہ آن کا سفر نامہ

گوشت اشراف لوگ نہیں کھاتے تھے چند اہل اسکو بیچتے اور کھاتے جب گوشت بیچنے کو شہر میں کوئی لاتا تو پہلے منادی ہوتی تھی کہ لوگ ہٹ جائیں تاکہ اونکی نظر گوشت پر نہ پڑے شراب بیچنے کا نام بھی نہ تھا شراب پینے کو لوگ بہت بُرا سمجھتے تھے سارے شہر میں دارالشفائین تھیں اونیں مفت دوا اور کھانا بیمار کو نکودیا جاتا تھا بڑے بڑے گناہوں کے عوض میں بھی جان سے کوئی مار نہیں جاتا تھا صرف دہنا یا تھکے کاٹ دیتے تھے خلقت بسبب بودھ مذہب کے نہایت رحم دل ہو گئی تھی یہاں کے لوگ تصویر اور نقش نگار بنانا خوب جانتے تھے یہہ فہ آں سیاح بہار کے مدرسے اور راجگیر کی عمارتوں کی بڑی تعریفیں بیان کرتا ہے اور لکھتا ہے کہ یہاں ہر موسم کے لیے مکان مختلف بنائے گئے تھے تالاب اور کنوین بکثرت دیکھنے میں آئے غرض مسلمانوں کے آنے تک یہی کیفیت اس ملک کی تھی اب میں انکی سلطنت کے حالات کو تمام کرتا ہوں اسلئے کہ واقعات تاریخی میں بذریعہ تحقیق کے مجھے اس سے زیادہ کوئی بات نہ ملی اور جہاں تک مجھ سے ممکن ہوا میں نے اپنی طرف سے کوئی بات ایسہ نہیں لکھائی نہ برٹھانی نتیجہ نکالنا ہندوؤں کے ایام سلطنت کا ناظرین کی راستے پر ہے۔

مسلمانوں کا تسلط پٹنہ اور بہار پر

تاریخ کے پڑھنے والے جانتے ہیں کہ ستائیسویں مسلمانوں نے اپنے فتوحات کی حد درجہ سندھ تک بڑھائی اوسکے بعد سلطان محمود غزنوی ہندوستان پر کئی مرتبہ حملہ آور ہوا کہ دولت بیقیاس یہاں سے لیکیا بعد اسکے شہاب الدین غوری نے چڑھائی کی یہاں کے

مسلمانوں کا تسلط
صوبہ بہار پر

ایک دفعہ مست ہاتھی ملک بختیار پر چھوڑا گیا مگر اوس بہادر نے ایسا گریز ہاتھی کو مارا کہ ہاتھی چنگھاڑ کر سامنے سے بھاگ گیا تب پھر سلطان کو اوس پر رحم آیا سات پارچہ خلعت عنایت کر کے رخصت کیا اب کے بختیار نے تربہت کو بھی فتح کر کے خلعت صوبہ بہار کر دیا مورخین لکھتے ہیں کہ اسنے آشام تک فتح کیا اور قصبہ دیوگڑھ کو دار مقر کیا اپنے عزیزوں کو صوبہ بہار میں بہت سی جاگیریں دیں تین برس تک بڑے زور شور سے حکمران رہا اس عرصہ میں سلطان کو ایک حبیبہ خراج کا نہ بھیجنا کسی قسم کی معذرت کی اپنی قوم کے لوگوں یعنی خلیجیوں کے ساتھ شب و روز داو عیش دیتا رہا بہت ہوا تو ہندوؤں کے مندرا اور شوالے توڑ توڑ کر مسجدیں بنائیں معلوم ہوتا تھا کہ کثرت فتوحات یا لڑائی بھڑائی کی محنتوں سے تنگ آکر آسائش پسند ہو گیا تھا لہذا یاسنہ عمین اس دنیا سے فانی سے چل بسا کچھ معلوم نہیں کہ بختیار کے بعد خلیجیوں نے کسکو اپنا سردار بنالیا مگر جب اس واقعہ کی خبر سلطان قطب الدین کو ہوئی تو بجائے بختیار کے علی مردان خان کو مع فوج اس طرف روانہ کیا اور اسی عرصہ میں خود سلطان قطب الدین نے بھی وفات کی علی مردان خان بہہ خبر سنکر بہمان بالا استقلال صوبہ بہار کی حکومت کرنے لگا علی مردان خان اگرچہ شجاع بے بدل تھا مگر کسی قدر نشہ حکومت نے اسکو مغرور بنا دیا تھا اسلئے اہالیان دولت نے اسکو مار ڈالا سلطان قطب الدین کی جگہ تخت حکومت دہلی پر چڑھا سلطان تھا اوسنے سلطان غیاث الدین یا حسام الدین کو مسند حکومت بنگالہ و بہار پر نامزد کر کے بھیجا یہ سلطان اخلاق مجسم تھا ہندو اور مسلمان دونوں کو یکساں سمجھتا رہا کسی کو کسی پر زیادتی کرنے نہیں دیتا تھا اس سلطان نے تربہت کے راجاؤں کو خوش خلقی سے بھی اپنا کر لیا

بختیار کا ہاتھی سے لڑنا

۱۵ دیوگڑھ
۱۱ بختیار صوبہ بہار
۱۱ کے حلقہ میں
۱۱ کے دیوگڑھ
۱۱ میں ہندوؤں
۱۱ نام دیکھیں

علی مردان خان

غیاث الدین

برضا مندی تمام بہار پر راجہ باج و خراج خزانہ حکومت میں داخل کرتے رہے سلطان نے دس برس تک نہایت عدالت کے ساتھ حکومت کی مگر آخر کار بادشاہ دہلی سے برخلاف ہو گیا اوس زمانہ میں تخت سلطنت دہلی پر سلطان شمس الدین التمش تھا التمش باوجود ضعف و بیماری کے صوبہ بہار پر چڑھ آیا غیاث الدین ۲۲۵ عیسوی میں التمش کی فوج کے ہاتھ سے مار گیا التمش نے بعد اسکے اپنے بڑے بیٹے ناصر الدین کو یہاں کی حکومت سپرد کی اور خود دہلی چلا گیا ناصر الدین نے میل جول اور عدالت گستری کی اور آخر رہی عدم ہوا ۲۳۰ عیسوی میں طغان خان حاکم بہار و بنگالہ ہو کر دہلی سے آیا طغان خان نے فتوحات بڑھائیں اور ریسہ پر لشکر کشی کی چونکہ فوج کافی نہ تھی اسلئے بادشاہ دہلی سے مدد کا خواہاں ہوا بادشاہ نے تیمور خان کو مع فوج مدد کے لئے روانہ کیا اور ریسہ توفیق ہوا مگر تیمور خان نے طغان خان سے حکومت بھی منزع کر لی ۲۵۳ عیسوی میں دہلی سے ملک اوزبک حاکم مقرر ہو کر آیا ۲۵۴ عیسوی میں جب یہہہ مر گیا تب طفل صوبہ دار مقرر ہو کر دہلی سے آیا اوسوقت سلطان غیاث الدین بلبن بادشاہ ہندوستان کا تھا طفل دولت و شہمت بہار و بنگالہ کو دیکھ کر اپنے ولی نعمت کو بھول گیا اور بالاستقلال حکومت کا ارادہ کیا سلطان خود فوج لیکر طفل پر چڑھ آیا اور اوسکو پس پا کیا طفل سلطان کے ہاتھ سے بھاگ چلا تھا مگر سلطان کے ایک رفیق محمد شاہ نے اوسکو دھوکا دیکر گھیر لیا اور مار ڈالا بلبن نے سلطنت بنگالہ و بہار اپنے بیٹے بفر خان کے ہاتھ میں سپرد کی اس صوبہ دار دیانت شعار کے اوصاف بحساب ہیں سلطان بفر خان کا لقب سلطان ناصر الدین ہے اس سلطان سے رعایا بنگال و بہار کی بہت راضی و شاکر تھی - عرصہ کے بعد سلطان التمش بسبب کبر سنی کے ازکار رفتہ ہوا اور بیاریوں کے ہجوم نے اور بھی

غیاث الدین مار گیا
ناصر الدین حاکم بہار ہوا

طغان خان حاکم ہوا

ملک اوزبک

طفل
بفر خان
بفر خان کی بہت
میں سلطان کی بیعت
میں کی بیعت و راضی ہو
سلطان نہایت خزانہ
اور عدالت گستر تھا

اسکو ستایا تو پیارے بیٹے سلطان ناصر الدین کو ایک اشتیاق نامہ لکھا ناصر الدین اپنے بوڑھے باپ کی خدمت میں حاضر ہوا اور چندے حاضر در دولت رہا جب باپ کو کسی قدر توانا اور تندرست پایا تو پورب کی آب و ہوا اسکو لے اوڑھی سلطان سے بغیر کہہ سنے شکار کے بہانے بہار کی طرف روانہ ہو گیا بادشاہ کو یہ حرکت بیٹے کی نہایت ناپسند ہوئی تھوڑے دنوں بعد خود بھی سلطان نے رحلت کی پایہ تخت میں اسوقت بادشاہ کانوجوان پوتا یعنی معز الدین کی قیاد سلطان ناصر الدین کا بیٹا موجود تھا اسی کو ارکان دولت نے بادشاہ بنا لیا یہ سلطان نہایت فوجوان نا تجربہ کار تھا تخت پر بیٹھتے ہی عیش و عشرت میں بسر کرنے لگا سلطان ناصر الدین جب یہ سب حالات سنے تو بیٹے کو ایک خط نصیحت آمیز لکھا اور یہ تحریر کیا کہ خدا نے تمکو سلطنت اسلئے دی ہے کہ عدالت اور بیدار مغزی کے ساتھ حکومت کرو نہ یہ کہ غفلت اور عیش سے زندگی کا ٹوہر چند بحسب وراثت تخت سلطنت کا میں مالک ہوں کیونکہ بیٹے کے ہوتے پوتا حقدار نہیں ہوتا مگر میں نے براہ شفقت سلطنت ہندوستان سے قطع نظر کر کے صرف بنگالہ و بہار پر قناعت کی ہے اگر تم اپنے اطوار درست نہ کرو گے تو مجھے اسکا تدارک ضرور ہوگا کیقباد نے جب یہ خط باپ کا پڑھ کر مغرور ہوا اور کم سن ارکان دولت کو سنایا تو سب نے کیقباد کو او بھارا کہ اگرچہ ناصر الدین آپ کے باپ سہی مگر سلطنت میں باپ اور بیٹے کو کیا دخل ہے وہ بنگالہ و بہار کا حاکم ہے اور آپ مالک تخت ہندوستان ہیں ان باتوں سے یہاں تک کیتباد کے کان بھرے گئے کہ باپ سے برہم ہوا اور لشکر بشمار لیکر باپ پر چڑھ آیا ناصر الدین کو ناچار مقابلہ کرنا ہوا جب ان دولشکروں میں فاصلہ کم رہا تو باپ کو

رحم آیا بیٹے کو پیام دیا کہ اگر کرائی کے پہلے تم مجھے ملاقات کرو تو بہتر ہے مغرور بیٹے نے جواب دیا کہ اگر نوکروں کی طرح تم ہماری خدمت میں حاضر ہو کر بادولت کی ملاقات کرو تو یہ استدعا منظور ہے اور نہیں تو منظور نہیں باپ نے یہ بھی منظور کیا اور اپنے بیٹے سے ملنے چلا شراط ادب و آداب تسلیمات بجالاتا ہوا جب بیٹے کے سامنے پہنچا تو ناچار بیٹا تخت سے اتر پڑا اور باپ کے قدموں پر سر رکھ دیا باپ نے بیٹے کو گلے سے لگایا یہ ملاقات کا طریقہ ایسا موثر تھا کہ سارے اہل دربار پکار پکار کر رونے لگے اس قصہ کو امیر خسرو نے قرآن السعدین میں نہایت عمدہ طور سے نظم کیا ہے جب باپ بیٹے دونوں ایک جگہ تخت پر بیٹھے تو باپ نے پھر نصیحت شروع کی یوں ہی دو چار دن خوب ملاقاتیں رہیں اور باپ نے کوئی دقیقہ بیٹے کی نمائش میں اٹھانے کا بیٹا دہلی کو اور باپ اپنی ریاست کی طرف پھر اکیقباد نے باپ کی نصیحت کو طاق لسیان پر رکھ دیا آخر چند عرصہ کے بعد علاؤ الدین کے ہاتھ سے بیگناہ مارا گیا علاؤ الدین نے جب اکیقباد کا یوں کام تمام کیا اور خود دہلی کی سلطنت پر بیٹھا تو مغلوا ناصر الدین اوس غلام کے پاس بھی اوسے کشادہ پیشانی سے خراج بھیجتا رہا مگر جب عمر آخر پہنچی اور انتظام حسب خواہ نہ ہو سکا تو بہار کی حکومت سے خود ہاتھ کھینچ لیا علاؤ الدین نے بہادر خان کو بہار کا حاکم کر کے بھیجا بہادر خان بیان پہنچا کہ اوس غلام بادشاہ سے مخالف ہو گیا اور چند مدت تک باغی بن کر حکومت کرتا رہا اس عرصہ میں سلطان غیاث الدین تغلق دہلی کا بادشاہ ہوا اس نے بہادر خان کی سزا دہلی پر کرماندہ گی بہادر خان سوچا کہ اس بادشاہ سے عمدہ برائی مشکل ہے ناچار اپنے عفو جرائم کی سلطان سے درخواست کی بادشاہ نے قصور معاف کر دیا جب اس طرف

بہادر خان کا حکم بہار پہنچا

فخر الدین سید ارشد نے
بہار پر قبضہ کیا

حاجی الیاس

اطمینان عیسوی آیا تو رعایا کو انواع ظلم کر کے ستانا شروع کیا اور سوقت بنگالہ کا حاکم فخر الدین
سید ارشد تھا اس نے فوراً بہار پر قبضہ کر لیا دہلی کے بادشاہ نے بھی کچھ خبر نہ لی کہ پورب
میں کیا ہو رہا ہے اس بد عملی کے زمانہ میں سید ارگوڑ کی لڑائی میں کام آیا اور سکی حکمہ
مبارک شاہ کچھ دنوں حاکم رہا مگر سترہ مہینے بعد حاجی الیاس یعنی شمس الدین بھنگیہ کے
ہاتھ سے مارا گیا شمس الدین بالا استقلال پہلا بادشاہ بنگالہ و بہار کا ہوا ہے اب یوں
سمجھنا چاہئے کہ ۳۳۰ عیسوی میں تو مسلمان داخل بہار ہوئے اور ۳۳۳ عیسوی تک
تابع دہلی رہے مگر اسکے بعد شمس الدین نے تابعیت سے اپنی گردن کو نکالا ۳۳۶
عیسوی میں پھر تابع تخت دہلی ہو گیا اور اسکے بعد اس اووالو الغم شمس الدین نے
بالا استقلال یہاں سلطنت جانی شمس الدین جب مبارک شاہ سے لڑ رہا تھا
تو اس زمانہ میں دہلی کی سلطنت کی طرف سے کوئی نیا حاکم صوبہ بہار میں مقرر ہو کر
آیا تھا مگر اس کا نام کمین نہیں ملتا شمس الدین مبارک شاہ کا خاتمہ کر کے اس ناظم
بہار کی طرف پلٹا ناظم نے دہلی کے بادشاہ فیروز شاہ بن رجب سالار سے (جو اس وقت
پادشاہ دہلی تھا) مدد چاہی فیروز شاہ مع لشکر یہاں پہونچا اور خوب لڑ بھڑ کر شمس الدین
سناں گاؤں تک بھگا دیا اس فتح بنایان سے کچھ عرصہ کام نہ نکلا کیونکہ بنگالہ کی برسات
مشہور ہے بادشاہ پانی کے قلعہ میں گھر گیا اور شمس الدین او سپر برقی و باد کی طرح
گریڑا آخر بادشاہ نے صلح کی اور شمس الدین کو بہار و بنگالہ و دیگر دہلی چلا گیا اسی
شمس الدین حاجی الیاس نے ۳۳۵ عیسوی میں حاجی پور بسایا جیمین قلعہ اور
فضیل سب کچھ بنایا بڑے بڑے محل اوٹھائے اب فقط اسکے عمارات سے ایک
مسجد حاجی پور میں نظر آتی ہے شمس الدین نے سولہ برس سلطنت کی اور نیکنام

حاجی پور
بنگالہ اور بنگالہ
کے قلعہ میں ایک
قصبہ جو کسی
زمانہ میں چھوٹا
شہر اور دار الحکومت
تھا ۱۲

حاجی الیاس نے
حاجی پور بسایا

سلطان سکندر

فرید خان باپ
حسن خانپہاڑ خان یا
سلطان محمدفرید خان یا
شیر خان کا حالجلال خان یا
جلال شاہ

دنیا سے گیا ۱۲۵۷ عیسوی میں سلطان سکندر اوسکا بیٹا باپ کی جگہ جانشین ہوا یہ زمانہ بھی عجب طوائف الملوک کا زمانہ تھا بہار کے اکثر حصے بنگالہ کے بادشاہ کے ہاتھ میں تھے اور بعض حصے دہلی کی سلطنت کے ماتحت تھے اور بعض حصوں کو لودی اور لوہانی افغان حکومت کرتے تھے تفصیل دار اسکا لکھنا کہ بہار کا کون کون حصہ کس کس کی حکومت میں تھا نہایت مشکل ہے مگر ۱۲۵۶ عیسوی میں بہار کے بعض حصے علی الخصوص شاہ آباد سلطنت دہلی سے متعلق تھا کیونکہ فرید خان کے باپ حسن خان کو جبکا حال غریب لکھا جائیگا سلطان بہلول کے اُمرانے اسی ضلع میں جاگیر دی تھی ۱۲۵۷ عیسوی میں حاجی پور تربت پر بھی قبضہ سلطان سکندر لودھی معلوم ہوتا ہے کیونکہ حسن خان کو علاوہ شہسرام کے حاجی پور میں بھی جاگیر ملی تھی ۱۲۵۸ عیسوی میں سلطان ابراہیم کی طرف سے پہاڑ خان پسر دریا خان ہانی حاکم تھا مگر جب سلطان ابراہیم کو بابر بادشاہ نے شکست دی تو افغانوں نے ملکر پہاڑ خان کو سلطان محمد کا خطاب دیکر بادشاہ بنالیا + یہ سلطان محمد بڑے استقلال سے سلطنت کرنا دیا یہاں تک کہ بابر ایسے بادشاہ ذی قدرت نے بھی اسپر بخ نکلیا فرید خان نے اسی بادشاہ کے ساتھ شکار میں شیر کو مار کر شیر خان کا خطاب پایا تھا اس بالا استقلال بادشاہ کے بعد جلال خان اسکا بیٹا باپ کی جگہ تخت سلطنت بہار پر بیٹھا اسکی اتالیقی میں شیر خان سادی ہوش مقرر تھا لیکن شیر خان نے جلال شاہ کو اپنے مکرو فریب سے ایسا عاجز کیا کہ وہ گھبرا کر بادشاہ بنگالہ کی پناہ میں چلا گیا اس نفاق کا بڑا سبب یہ تھا کہ اوسوقت امرائے بہار میں لودی اور لوہانی افغان بہت قوی اور زبردست تھے لوہانی

شیرخان کے جنبہ دار تھے اور لودی اسکے برخلاف بلکہ دشمن تھے شیرخان نے اپنی حکمت علی سے جلال خان کے زمانہ میں کوہانیوں کو جاگیر اور روپے دلوا دلو کر ایسا زبردست بنا رکھا تھا کہ آخر خود جلال شاہ کو ان کے ہاتھوں بھاگنا پڑا بنگالہ کے بادشاہ نے جس کا نام محمود شاہ تھا ایک بڑا لشکر بہار پر متعین کیا تاکہ شیرخان کی شرارتوں کو دفع کرے شیرخان نے بڑی دلیری سے اس لشکر کا سامنا کر کے شکست دی اس شکست دینے کے بعد تو شیرخان کو بہار کی حکومت پر بحال دسترس پیدا ہوا لودی افغان اور ہندو شیرخان سے کچھ خوش نہ تھے انہوں نے سلطان محمود سلطان ابراہیم لودی کے بھائی کو جو بابر کے ہاتھوں آوارہ روزگار پھرتا تھا بلا کر بہار کا بادشاہ بنایا سلطان محمود نے اتنا لشکر جمع کر لیا کہ لڑائی کے وقت کام آئے جب شیرخان نے سلطان محمود کی شوکت و حشمت اپنے قواسے زیادہ دیکھی تو اس کی طاعت قبول کر کے اپنی قدیم جاگیر شہسرام میں چلا آیا اور سوقت بابر بادشاہ مرچکا تھا اور ہمایوں بادشاہ اس کا بیٹا وارث تخت ہندوستان ہو گیا تھا سلطان محمود لشکر بٹھارہ لیکر دہلی کی طرف چلا شہسرام سے شیرخان کو بلایا شیرخان یہہ سوچا کہ افغانیوں میں اتفاق نہیں ہے یہہ ہرگز مغلوں پر فتح نہ پائینگے اسلئے امروز و فردا کر کے خانہ نشین رہا اور دھر سلطان محمود سے امر اسے یہہ کہا کہ شیرخان درپردہ مغلوں کے ساتھ ہے اسلئے وہ آپ کی معاونت کو نہیں آتا ہے تب شیرخان نے یہہ تدبیر کی کہ سلطان محمود اسکے قریب پہنچا تو بڑی دھوم دھام سے سلطان اور اراکین سلطنت کی دعوت کی سلطان کی کدورت اس دعوت سے یوں رفع کردی اور ہمایوں سے بھی راہ و رسم جاری کر کے لیکر جب ان دونوں بادشاہوں کا مقابلہ ہوا تو الگ تھلگ رہ کر

شیر خان نے دولت
وفوت جمع کی

تماشا دیکھتا رہا اس لڑائی کا خاتمہ یوں ہوا کہ سلطان محمد دہلیوں کے ہاتھوں میں بھاگ گیا
آخر ۹۷۹ء ہجری میں دہلی میں پہونچ کر مر گیا اب شیر خان نے یہ منصوبہ باندھا کہ شاہ
بنگال سے اوس ملک کو چھین لینا چاہئے اتفاقاً ایک عورت بی بی فتح ملکہ نام میں
محمد عرف کالا پہارٹ حاکم اودھ کی بیٹی سے تین سو تین کسیدار شہر خان کے
ہاتھ آ گیا اس دولت کی بدولت اوسنے بڑی بھاری فوج جمع کی اور بنگال پر چڑھ
آیا اور سیکری گڑھی تک فتح کر لیا دہلیوں کو تیس ہزار سواروں کے ساتھ بنگال
کی معلوم ہوئیں تو وہ ایک لشکر جبار ساتھ لیکر دہلی کی طرف سے روانہ ہوا
بہت گھبراہٹ اور عیال اطفال کے لیے محفوظ تمام ڈھونڈ رہے تھے لگاتار کہ دہلیوں نے
لڑنے کی قوت یہ لوگ باطلینان رہیں اوس وقت شیر خان کا دوست راجہ
ہرکشن قلعہ دار رہتا تھا اوس کا ایک نائب چورامن نام بڑا ذی علم بند
مختار ریاست تھا شیر خان نے ایک خط اوس کو لکھ بھیجا کہ اس اضطراب کے
زمانہ میں میرے عیال کو قلعہ رہتا میں پناہ دو تو میں نہایت ممنون
ہوں لگا راجہ ہرکشن تو نہیں مانتا تھا مگر بند بڑی جی عقل کے سادے راجہ کی
ڈھوڑی پر بیٹھ گئے کہ اگر شیر خان کے اہل و عیال کو راجہ صاحب رہنے
نہیں گے تو میں اپنی جان و دنگا ناچار راجہ مان گیا اودھر شیر خان نے یہ
تدبیر کی کہ ایک ہزار ڈولین میں کچھ تو عورتیں بٹھائیں باقی بیٹھانوں
خرانہ کے بہانے سوار کر دیا اور سمجھایا کہ جب سب کے سب اندر قلعہ
کے پہونچ جانا تو سارے راجہ کے لوگوں کو قتل کر کے قلعہ کو چھین لینا راجہ
غریب نے یہ سمجھا کہ خزانہ آتا ہے آنے دو وہاں معاملہ چلے ہو گیا جب

راجہ ہرکشن سے
شیر خان نے قلعہ
رہتا اس چھین لیا

یہ وہ ڈولیان اندر رگتین تو پٹھانوں نے مار کر اہل قلعہ کو نکال دیا راجہ وہان سے بھاگ نکلا مگر تاریخ شیر شاہی کا مولف اس قصہ کو باطل ٹھہراتا ہے اب شیر خان یہ مستحکم قلعہ داخل میں لاکر اپنے عیال کی طرف سے مطمئن ہو گیا ہمایون بادشاہ وہ اولوالعزم تھا کہ اسے چار گڈھہ کا قلعہ شیر خان کے لشکر سے آخر چھین لیا اور پٹنہ تک داخل کر کے بنگالہ کی طرف بڑھا شیر خان اس وقت بنگالہ میں لڑائی کا بندوبست کر رہا تھا جب اس طنطنہ سے ہمایون کا بڑھنسا نا تو یہ سوچا کہ ہوت ہمایون کا مقابلہ کرنا مصلحت نہیں ہے جب برسات شروع ہوئے تو اسکو پانی کے قلعہ میں گھیر کر اس سے لڑنا چاہئے اس لیے طرح دیکر جنوبی پہاڑوں کے رستہ سے بنگالہ کی دولت لوٹ لاٹ کر رہنسا گڈھہ کی طرف چلا آیا ہمایون نے بے شک بنگالہ تک فتح کر لیا اور چندے وہان قیام کیا بنگالے کی آب و ہوا اور تروتازگی اور وہان کے انتظام کی آسانی دیکھ کر ہمایون رنج و غم و فکر و تزدات کو بھول کر عیش و عشرت میں مشغول ہوا اور اس قدر اسنے وہان بسبب عیش و خلعت کی کہ شیر خان کا خیال دل سے جاتا رہا ارکان سلطنت پر تاکید یہ تھی کہ خبر کوئی شخص خبر بد بکوندے شیر خان تو عقل کا پتلا اور جرئت میں نکتا تھا سامان جنگ نئے سرے سے درست کر کے رہنسا کا خوب بندوبست کر کے ہمایون کے مقابلہ کو نکلا اس زمانہ میں ہمایون کو دہلی اور آگرہ سے یہ خبر پہونچی تھی کہ بہت کچھ بنگالیان ہو گئیں ہیں ہمایون عین برسات میں بنگالہ سے روانہ ہوا ہی تھا کہ شیر خان لشکر لے کر دہوا شیر خان اس سفر میں ہمایون کے لشکر کے ساتھ ساتھ بلی کی طرح دبے پاؤں ہو لیا تاکہ موقع پا کر بادشاہ کو شکست دے ہمایون کی فوج ایک تو شیشا

ہمایون بادشاہ بہار
و بنگالہ کی طرف آیا

شیر خان ہمایون بادشاہ
سے دغا کرتا ہے

دوسرے بنگالہ کی برسات سے نا آشنا تیسرے ندیوں اور دریاؤں کے پار وترنے میں بے انتہا مشقتیں اور سپر شیر خان کی گیدڑ بھکیان اسی تباہی اور پریشانی سے کرم ناسہ تک پہونچا فوج کی پریشانیوں سے گھبرا کر آخر ہمایوں نے شیر خان کو صلح کا پیام بھیجا اس پیام نے اوسکو اور شیر کر دیا سمجھ گیا کہ اب ہمایوں میں دم نہیں جواب میں کہلا بھیجا کہ بہار اور بنگالہ کی حکومت بالاسدقلال مجھے ملے ہمایوں نے اس شرط سے یہ درخواست منظور کر لی کہ میری راہ نہ رو کہ جب شیر خان یہ دھوکے کی صلح کر چکا اور قرآن کو بیچ میں دیکر قسم بھی کھالی تو ہمایوں مطمئن ہو کر دریا کنارے اوتر پڑا صلح تو ہو ہی چکی تھی فوج کے لوگ غافل ہو کر اپنے اپنے سامان راحت کی فکر میں تھے یہاں شیر خان نے چپکے چپکے اپنے لشکر کو درست کیا اور اس بے انتظام غافل فوج پر آپڑا شیر خان کی اس وباہ بازی سے ایک خلفشار ہمایوں کے لشکر میں مچ گیا چلہ ہزار آدمی بچلہ اٹھارہ ہزار کے ہمایوں کے لشکر سے کام آئے ہمایوں نے دریا پار اوتر جانیکے لیے اپنا گھوڑا پانی میں ڈال دیا مگر ایک بھنور کے صدمہ سے وہ گھوڑے سے علیحدہ ہو گیا ہمایوں کو پیرانہ آتا تھا غوطے کھانے لگا تب اسکی فوج کا سقا جسکا نام نظام تھا مشک پر تیرتا ہوا اوس پار بھاگا جاتا تھا ہمایوں کو ایک سپاہی تصور کر کے اوسکو رحم آیا اور بال بکڑ کے مشک پر بٹھا لیا اب جو دیکھا تو خود بدولت بادشاہ ہیں سقا دست بستہ عرض کرنے لگا کہ اس خدمت کے عوض جب نفل آئی کو اطمینان ہو تو پھر پھر کے واسطے تخت سلطنت پر مجھے جگہ دیجائے اسکا بہت تمنائی ہوں ہمایوں نے اس عرض کو قبول کیا جب اگر پہونچا تو ایفائے عہد

کیواسیٹے نظام ستا بلایا گیا اراکین سلطنت کو حکم ہوا کہ آج پر بھر نظام بادشاہ ہے جو حکم دے اسکو قبول کرنا چاہئے تخت پر بیٹھ کر نظام نے مشک کے چمڑے کا روپیہ بیساکو کر کے چلایا شیعے کی پادشاہت اب تک مثالوں میں دیکھائی ہے شیرخان بہار اور بنگالہ میں یوں شیرشاہ بنا مگر قنوج کی لڑائی کے بعد تو وہ پورے ہندوستان کا بادشاہ ۱۵۳۹ء عیسوی میں ہوا اس شیرشاہ کی تعمیر سے اب تک ہشتہ میں ایک بڑی مسجد دھولپورہ محلہ میں مشہور ہے شیرشاہ نے اپنی پادشاہت میں بڑا بڑا کام کیا اکثر قانون بنائے رفاہ عام کی بہت سی باتیں جاری کیں سونار گاؤں سے سندھ تک کہ ٹو منزل سے کم نہیں شکر بنوائی اور ہر پانچ میل پر سرانین بنائے کنوین کھدوائے درخت نصب کیے ہر سرزمین مسافروں کیواسیٹے کھانا مقرر کیا ڈاک بھی اسی پادشاہ کی ایجاد کی ہوئی ہے ۱۵۴۵ء عیسوی میں قلعہ کالچھ کے محاصرہ میں باروت سے جھلک مر گیا ۱۵۴۵ء زاتش مرد اسکا سال وفات ہے شہسرام بن لاکر اسکو دفن کیا اسکی قبر کی فضا دیکھنے کے لائق ہے سلیم شاہ شیرشاہ کا بیٹا اسکی جگہ جانشین ہوا اسنے بہار کی حکومت محمد خان سورجوالہ کی جب سلیم شاہ مر گیا تو محمد خان نے علم بادشاہت بلند کیا اور جونپور تک اپنی سلطنت کو بڑایا ۱۵۵۵ء عیسوی میں دہلی کے بادشاہ سے لڑ کر مارا گیا تب بہار میں بہادر شاہ اسکا بیٹا حکمران ہوا بادشاہ اسپر بھی چھوٹ گیا مونگیر کے قلعہ میں بڑی لڑائی ہوئی بہادر شاہ نے بادشاہ دہلی کو شکست دی بادشاہ مارا گیا بہادر شاہ بالاستقلال بیان کا بادشاہ ہوا مگر ۱۵۷۵ء عیسوی میں مر گیا تب اسکے دوسرے بھائی کوگون نے تخت پر بٹھایا یہ بھی تین برس

نظام ستے کی بادشاہت

شیرخان شیرشاہ
بیکر مالک ہندوستان
ہو گیا

شیرشاہ کے عہد کام

سلیم شاہ پسر شیرشاہ
محمد خان سور

کے بعد مرگیا تب اسکے کم سن بیٹے کو بیٹھایا ایران تک کہ ۱۵۶۴ء عیسوی میں سلیمان خان
 گرائی یا گرائی افغان اس کم سن بادشاہ کو مار کر بہار کا حاکم ہوا اس نے جلال الدین
 اکبر شاہ بن ہمایوں بادشاہ ہندوستان کی خدمت میں عمدہ عمدہ تحفے روانہ کئے اور
 فرمان برداری کا دم بھرا اس افغان نے بڑے بڑے تجا نے ہندوؤں کے قوردا ^{تطیل}
 صوبہ اوڑیسہ پر قرار واقعی تسلط حاصل کیا آخر ۱۵۷۳ء عیسوی میں مرگیا یا نید
 اوسکا بھائی حکومت کرنے لگا پھر سلیمان خان کا بیٹا داؤد خان باپ کی جگہ حاکم
 ہوا اس افغان نے سری دھر سنگالی اور قتلو خان رکن الدولہ افغان کو ملہ مارا ملہ مار
 سلطنت بنایا ان دو مشیران نے تدبیر نے دہلی کی سلطنت کے ساتھ وہ معاملہ
 برتا کہ جلال الدین محمد اکبر کا مزاج داؤد خان کی طرف سے برہم ہوا اکبر نے منع خان
 سپہ سالار کو داؤد کی سزا دی ہی کیواسطے مع فوج ظفر موح اس طرف روانہ کیا
 داؤد خان نے اپنا پایہ تخت حاجی پور میں بنایا تھا جب منع خان قصبہ منیر
 پہونچا تب داؤد خان بھی اپنا لشکر لیکر مقابلہ کو موجود ہوا منع خان نے اوسکو
 شکست کامل دی داؤد خان پٹنہ کے قلعہ میں محصور ہو گیا منع خان نے بہتیرا
 سہارا اگر قلعہ ہاتھ نہ آیا تب بنفس نفیس اکبر بادشاہ عین برسات میں اس طرف
 روانہ ہوا اکبر کے سرداروں میں سے خانخانان بڑا ہوشیار تھا اوسنے قلعہ ^{حالی}
 کو فتح خان قلعہ دار داؤد خان سے چھین لیا اب داؤد خان بہت گھبرا یا اکبر سے
 صلح کا پیام دیا اکبر بادشاہ نے جواب یہہ دیا کہ یہ صلح ہوگی کہ یا تو داؤد
 اور میں تنہا لڑوں جو مار رکھے سلطنت اوسکی ہو یا وہ اکیلا ہمارے دربار
 میں غدر خواہی کو چلا آئے داؤد خان نے ان دو باتوں میں سے ایک بھی

یا نید خان
 داؤد خان

جلال الدین محمد
 اکبر بادشاہ کا
 بہار پر چڑھ آنا
 اور داؤد خان
 کی شکست

قبول نہ کی اور راتوں رات اکبر کے خوف سے شتی پر سوار ہو کر بنگالہ کی طرف بھاگا
جب اسکے بھاگنے کی خبر بادشاہ نے سنی تو پچھین کوں تک خود اوسکا تعاقب کیا
اور داؤد کے چار سو ہاتھی اسکے ہاتھ آئے بہار کی حکومت منعم خان سپہ سالار کو دیکر
اگرہ کی طرف کوچ کیا اس فتح کی تاریخ ۵۷۵ھ عیسوی سے لیکر ۵۷۵ھ عیسوی تک صوبہ بہار میں مختلف
یہ معلوم کرنا چاہئے کہ سلطنت عیسوی سے لیکر ۵۷۵ھ عیسوی تک صوبہ بہار میں مختلف
حکام رہے انکے اوضاع مختلف تھے رعایا پر کبھی ظلم ہوتا تھا کبھی نہایت آسائش و آرام
سے بسر ہوتی تھی انہیں کوئی بادشاہ رحم دل اور عقلمند بھی ایسا گزرا جو ہندو اور مسلمان
دونوں کو ایک نظر سے دیکھتا تھا کوئی ایسا بھی گزرا جو ہندوؤں کا دشمن مسلمانوں کا
دوست تھا کوئی ایسا بھی ہوا جو مسلمانوں کا باوجود ہم مذہبی کے دشمن اور ہندوؤں کا
دوست تھا مگر ان سب بادشاہوں اور حکام میں ناصر الدین بخرخان اور حاجی الیاس
اور شیرشاہ اور سلیمان کریانی بڑے عادل پادشاہ گزرے ہیں ناصر الدین بخرخان
اور فقیر دوست بادشاہ تھا حاجی الیاس عمارت پسند اور فیاض تھا مگر شیرشاہ کا
خمیر عقل اور عدالت دونوں ہی سے ہوا تھا سلیمان کریانی رعیت نواز اور صلح
پسند تھا ان سب زمانوں میں رعایا سے کم و بیش انواع اقسام کے ٹکس وصول
کیے جاتے تھے منجملہ ٹکسون کے خشت پزی اور توکید پسر اور سبزی فروشی اور شراب
فروشی اور اور سب پیشہ حرفے والوں پر ٹکس تھے چھوٹے چھوٹے زمیندار سے
قلعہ بناتے جاگیر اور پرگنوں پر سنڈ سنڈ بیٹھے چین اور یا کرتے تھے
مصول سرکاری کبھی دیا اور کبھی متمر رہے جب بادشاہ کو لڑائی بھڑائی سے
فرصت رہی تو اودھر توجہ کی ورنہ برسوں اور مدتوں اراکین سلطنت خبر بھی نہ تھے

منعم خان صوبہ بہار ہوا

سلطانین تھوڑے کا
تسلط بہار پرپہان کے اگلے حکام
کے اخلاقسیاست ملکی
کے طریق

واجب طور سے یہ روپے بہت کم وصول ہوتے تھے کسی سے کچھ نہ لیا اور کسی سے ایسا لے لیا کہ وہ تباہ ہو گیا بیشتر لوگوں کی اوقات زمینداری اور سپاہ کی نوکری پر تھی بڑی بڑی تجارتیں نہ تھیں حکومت کے قواعد یہ تھے کہ پرگنوں میں اور قصبوں میں فوجدار حکمرانی کرتے تھے ان کے ماتحت قانون گو اور تحصیلدار ہوتے تھے رعایا کے اکثر جھگڑوں کو قاضی فیصلہ کر دیتے تھے یہ قاضی نیک نیت اور بد خلصت دونوں ہوتے تھے رشوت ستانی سے حق کا ناحق ہو جاتا تھا کبھی حق کا حق ہی ہوتا تھا کبھی فوجدار خود مقدمات تجویز کر دیتا تھا مگر اس حق ناحق کی خبر پادشاہوں کو بہت کم ہوتی تھی کوئی طریقہ ایسا نہ تھا کہ مظلوموں کو باریابی کا سیدھا راستہ ملے عملوں کا اور اراکین سلطنت کا اختیار تھا اگر اراکین فوجدار یا صوبہ دار سے ناخوش ہوتے تو مظلوم کو بادشاہ تک پہنچا دیا نہیں تو سہ قدا اوس غریب سے رشوت مانگی کہ وہ دے نہ سکا پولیس کا شہر وں میں تو اچھا انتظام تھا مگر قصبوں میں اور راہوں میں یہ حال تھا کہ کوئی کسی کو مار ڈالے یا لوٹ لے نہر پہنچا مشکل تھا اسپر بھی جاسوس اور خفیہ نویس مقرر تھے جب جاسوس اور خفیہ نویس بادیا نت ہوتے تھے تو سب کچھ تھا جب یہ نہ تھا تو ظاہر ہے کہ کیا ہوگا اکثر امراء دربار اور پادشاہوں نے ایسے سلیقہ اور ہوش سے حکمرانی کی ہے جسکی نظیر بہت کم ہے شیر شاہ اور سلیمان اچھے بیدار مغز تھے جب اس صوبہ کو اکبر بادشاہ نے دخل کر کے منعم خان کو یہاں کی حکومت دی منعم خان داؤد خان کے تعاقب میں بنگالہ پہنچا داؤد خان تنگ آ گیا صوبہ اوڑیسہ پر قناعت کر کے فوج شاہی سے صلح کر لی اس لڑائی

راجہ ٹوڈرمل

مین منعم خان کے ساتھ راجہ ٹوڈرمل بھی شریک تھے اکبر نے منعم خان کو بلالیا اور خانبھان کو اوسکی جگہ روانہ کیا اس ادکھاڑ پچھاڑ سے داؤد خان پھر بہار پڑھ آیا اس دفعہ وہ فوج شاہی کے ہاتھوں سے سورج گڑھ ضلع مونگیر کے قریب مارا گیا اس ضلع میں افغان بڑے بڑے جاگیردار خود سر تھے انکے نیست و نابود کرنیکی سبب سے پہلے مدبیر کی گئی قلعہ رہتاس بھی بندگان شاہی نے فتح کر لیا اکبر نے مظفر خان کو اشرا افغانوں سے خراج لینے کے لیے روانہ کیا مظفر خان کے ساتھ ملاطیب اور تر کھو بخشی بڑے سخت گیر ملے تھے انہوں نے ایسی یاد دہانی خراج وصول کرنے میں کیں کہ بڑے بڑے زمیندار اور جاگیردار بگڑ گئے علانیہ بغاوت کر ماندھی جب محمد معصوم کابلی کی جاگیر مظفر خان نے ضبط کر لی تو اور فساد ہو بس فساد کی بدولت مظفر خان مارے گئے بادشاہ نے پھر راجہ ٹوڈرمل کو لشکر عظیم لیکر بھیجا ٹوڈرمل نے مونگیر تک باغیوں کی خوب خبر لی مگر مونگیر میں چوچکر قلعہ میں گھر گئے چار طرف سے باغیوں نے نزعہ کیا ٹوڈرمل نے اون زمینداروں کو جو مطیع تھے ملا جلا کر باغیوں کی رسد بند کروادی اس سبب سے باغی نہایت عاجز ہوئے باغیوں سردار بھی مارا گیا اونکی جماعت ابتر ہو گئی برسات کا موسم قریب تھا ٹوڈرمل نے قصبہ حاجی پور کے قلعہ میں اکر قیام کیا تین برس ہی فساد قائم رہا جب کہ بادشاہ یہ سننا کہ فساد کسی طرح ٹھانہیں ہے تب اعظم خان کو روانہ کیا اس شخص نے بڑی دانائی سے باغیوں کے سرداروں کو کچھ دے دلا کر ملا لیا ۱۵۶۷ء عیسوی میں خوب تسلط ہو گیا ٹوڈرمل بھی کیا شخص تھا اسی بد علی کے زمانہ میں اوسنے سارے بہار کو ناپ ڈالا ہر کھیت کا رقبہ قائم کیا خسرو بنایا خراج کے

ملاطیب و تر کھو بخشی

صوبہ دار اعظم خان
ٹوڈرمل کا صوبہ
بہار کو ناپنا

راجہ مان سنگھ

صوبہ دار قطب الدین

قواعد مقرر کیے ۱۵۹۲ عیسوی میں راجہ مان سنگھ صوبہ دار ہو کر پہنچے اس
 راجہ نے باقی ساتی افغانوں کو اوریسہ سے بھی نکال دیا سترہ عیسوی میں
 اس اولوالعزم راجہ نے خدمت سے استعفا کیا اسی زمانہ میں جلال الدین
 محمد اکبر بادشاہ نے بھی وفات کی اور جہانگیر اس صاحب اقبال بادشاہ کا بیٹا
 جانشین ہوا بدعہلی کے خوف سے جہانگیر نے پھر راجہ مان سنگھ کو کہہ کر روانہ
 بنگالہ و بہار کیا راجہ مان سنگھ ایک تو خود شجاع نک حلال تھا اور جہانگیر کا
 مامون بھی تھا دوسرے بیس ہزار راجپوت اسکی فوج میں نوکر تھے ٹھوڑے
 دنوں میں یہاں پھر تسلط ہو گیا جب جہانگیر کو ان ملکوں سے اطمینان ہو گیا تو
 راجہ کو یہاں سے بلا لیا یہاں کا صوبہ دار قطب الدین مقرر ہو کر آیا لیکن بنگالہ
 میں وہ شیر افغن خان یعنی نور جہان کے بشوہر کے ہاتھ سے مارا گیا اسکا قصہ طویل و
 طویل ہے مگر خلاصہ یہ ہے کہ شاہزادگی کے زمانہ میں جہانگیر نے نور جہان کو دیکھ
 تھا اسپر دل دادہ اور فریفتہ تھا اکبر نے جب یہ حال سنا تب اسکو
 باپ سے کہہ کر اسکی شادی شیر افغن خان ایک امیر سے کر دی اور بنگالہ میں
 اسکو جاگیر دی وہ بی بی سمیت دار الخلافت سے دور آ رہا مگر جب جہانگیر
 بادشاہ ہوا تب اسنے قطب الدین کو سمجھا بچھا کر روانہ کیا تاکہ سپیٹخ شیر افغن
 خان کا کام تمام کر کے نور جہان کو میرے پاس پہنچا دے شیر افغن بڑا بہادر
 تھا قطب الدین نے جب ذکر نور جہان کے طلاق دینے کا کیا اسکو
 غیرت دامنگیر ہوئی خنجر نکال کر قطب الدین کو ہلاک کر ڈالا بندگان شاہی نے
 اسکا بھی کام تمام کر چھوڑا آخر نور جہان بادشاہی محل میں داخل ہوئی

اسلام خان چشتی
میم خان

قطب الدین کے قتل کے بعد شیخ اسلام خان چشتی صوبہ دار ہو کر آئے اس دربار
پورا تسلط بہار و بنگالہ و اوڑیسہ پر کیا ۱۶۱۷ء عیسوی میں ابراہیم خان نوری جہان کے
بہنوئی صوبہ دار ہو کر آئے اسی زمانہ میں انگریزوں نے پٹنہ میں تجارت شروع کی
جس کا مفصل حال آگے آتا ہے ۱۶۲۰ء عیسوی میں شاہزادہ خورم یعنی شاہ جہان
اپنے باپ جہانگیر بادشاہ سے بسبب نور جہان کے اقتدار کے بگڑ گیا لکھنؤ آگیا
باپ کے لشکر سے لڑتا بھڑتا دکن گیا وہاں بھی قدم نہ جاسکا بنگالہ آیا یہاں
ابراہیم خان مزاحم ہوا مگر شاہ جہان کے ہاتھ سے مارا گیا شاہ جہان نے بنگالہ و
بہار کو دخل کر لیا عیال و اطفال کو قلعہ رہتاس میں بھیج دیا اور آپ یہاں سے
سامان جنگ فراہم کر کے باپ سے لڑنے کو آگے بڑھا سخت لڑائی کے بعد
پس پا ہو کر پھر دکن چلا گیا اور باپ کو مغفرت کی عرضی لکھی جہانگیر نے بیٹے کا
قصور معاف کر دیا ایک برس سے کم یہ صوبہ شاہزادہ خورم کے زیر حکومت ہوا
جب جہانگیر کو اس طرف سے اطمینان ہوا تو خانہ زاد خان کو صوبہ دار مقرر کر کے
یہاں بھیجا یہ سب زمانے ایسے تھے جنہیں بسبب کثرت اخراجات جنگ
کوئی خراج سلاطین دہلی کے پاس نہیں پہنچا تھا البتہ خانہ زاد خان نے تھوڑا
بہت روپیہ خزانہ شاہی میں بھیجا ۱۶۲۵ء عیسوی میں جہانگیر بادشاہ اس دنیا سے
کوچ کر گیا شہاب الدین محمد شاہ جہان جس کا حال اوپر بیان ہوا تخت سلطنت پر
باپ کی جگہ حکمران ہوا اس نے بیٹھتے ہی قاسم خان کو یہاں کا صوبہ دار مقرر کر کے
بھیجا پھر ۱۶۳۰ء عیسوی میں اسلام خان شہدی کو بہار و بنگالہ کی حکومت
مرحمت ہوئی مگر اسی سنہ سے بہار نظامت بنگالہ سے الگ کر لیا گیا

شاہزادہ خورم نے
مار کو دخل کیا

ان صوبہ دار
خان مشہدی
دہ شجاع

۱۶۳۹ عیسوی میں شاہزادہ شجاع یعنی اپنے مجدے بیٹے کو شاہجہان نے بندوبست
کے لیے پورب روانہ کیا اگرچہ یہ شاہزادہ فقط بنگالہ کا حاکم ہوا تھا مگر عرصہ تک
بہار میں بھی رہا اور دونوں ملکوں کا نظم و نسق کرتا رہا اسی زمانہ میں یکے بعد دیگر
بہار کے دو ناظم نواب جعفر خان و نواب سیف خان مقرر ہو کر آئے یہ دونوں
ناظم رحم دل اور عالمی دماغ اور مقتدر اور عدالت دوست تھے شاہزادہ
شجاع اسم با مسماے اور لائق شاہزادہ تھا اوسکے آنے سے ملک کی رونق
دوسری ہو گئی عمارت ہائے قدیم کی نئے سرے سے مرمت کی پٹنہ کے
قلعہ کو آراستہ کیا اپنا دارالعمارت قصبہ راج محل کو بنایا اور اوسکو دہات
سے گویا شہر بنادیا ۱۶۵۰ عیسوی میں شاہجہان بسبب پیری و بیماری کے
بہت ضعیف و ناتوان ہو گیا اختیارات سلطنت سلطان داراشکوہ ٹپے
بیٹے کے ہاتھ آئے اوسوقت شاہزادہ شجاع بنگالہ و بہار میں اور اورنگزیب
یعنی بادشاہ کا تیسرا بیٹا دکن میں تھا شجاع نے یہ خیال کیا کہ اگر غفلت کیجاتی
ہے بعد باپ کے بڑا بھائی تخت پر بیٹھ جائے گا یہ سوچ کر اوسنے لشکر جمع کیا
اور خبر یہ مشہور کی کہ شاہجہان نے وفات کا مجھے انتزاع سلطنت بھائیوں
سے کرنا ہے جو خطوط باپ کے زندہ ہو نیکیے آتے تھے اونکو داراشکوہ کی
مکاری پر محمول کر کے مشتہر کر دیتا تھا بہت سی فوج لیکر بہار سے بنارس آیا
اودھر داراشکوہ نے اپنے بیٹے سلیمان شکوہ کو مہاراجہ جے سنگھ کچواہ کے
ساتھ ایک بڑا لشکر دیکر شجاع سے لڑنے بھیجا جے سنگھ کو شاہجہان نے
محبت پوری سے چپکے سمجھا دیا کہ جس طرح ہوسکے جنگ نہونے دینا جب یہ

نواب جعفر خان
و نواب سیف خان

لشکر مقابلہ میں شجاع کے آیا تو بے سنگہ فرمان شاہی بجالایا او سے خضیہ بادشاہ کا پیام
ایسا کچھ شجاع کو کہلا بھیجا کہ شجاع مطمئن ہو گیا فوج کو حکم کر کھولنے کا دیا فوج کمر کھول
رہی تھی کہ سلیمان شکوہ نے بغیر اجازت بے سنگہ کے شجاع پر حملہ کیا اور سوقت ناچار
بے سنگہ کو بھی سلیمان شکوہ کی متابعت ضرور ہو گئی اس لڑائی میں شجاع کا ہت
بڑا نقصان ہوا شجاع اپنی سرسیمہ فوج کو لیکر پس پا ہوا پہلے پٹنہ میں آیا یہاں
قدم نہ جے تب مونگیر کے قلعہ میں پہونچا سلیمان شکوہ بھی شجاع کو گھیرے رہا
یہاں تک کہ اورنگ زیب دکن سے باپ اور بڑے بھائی دارا شکوہ سے استراخ
سلطنت کے قصد سے آکرہ اور دہلی کی طرف روانہ ہوا ناچار سلیمان شکوہ نے قلعہ کا
محاصرہ چھوڑ دیا اور باپ کی مدد کیواسطے روانہ ہوا اورنگ زیب نے دارا شکوہ پر
فتح پائی اور اپنے بوڑھے باپ کو محبوبس کیا شجاع اورنگ زیب کی تدویر اور بکسر
شعاری سے ڈرنا تھا ایک خط مبارک بنا فستح کاروانہ کیا اور اسمین ہیہ درجوا
کہ اب تو آپ مالک ہیں بہار و بنگالہ مثل سابق میرے متعلق رہے تو چین سے زندگی بسر کروں
اورنگ زیب نے اس خط کا جواب یہ لکھا کہ مجھے اسمین کیا اختیار ہے میں تو سب کام
باپ سے پوچھ پوچھ کر کرتا ہوں اگر مجھے حکم ملیگا میں آپ کو اطلاع دوں گا جب شجاع کو
یہ جواب پہونچا تب پھر اسے لڑائی کا سامان شروع کیا اور فوج کو کثیر لیکر عالمگیر
یعنی اورنگ زیب کے مقابلہ کو روانہ ہوا اور دھر عالمگیر بھی فوج نظم سوچ لیکر چلا
اور الہ آباد کے قرب وجوار میں مقابلہ ہوا قریب تھا کہ عالمگیر کی شکست ہو مگر میر جہلہ
خانخانان عالمگیر کی فوج کے سپہ سالار نے بڑا کام ہیہ کیا کہ جب منتشر ہو کر عالمگیر
ہاتھی سے اتر کر گھوڑے پر سوار ہونے لگا تو خانخانان سامنے آیا اور پکار کر کہہ کہ

شجاع اور اورنگ
زیب کا مقابلہ

اسوقت بادشاہ کا ہاتھی سے اوتر ناتخت سلطنت سے اوترنا ہے عالمگیر یہ کہ
ہاتھی پر رک گیا اور حکم دیا کہ ہاتھی کے چاروں پاؤں زنجیر سے جکڑ دیئے جائیں قدرت
خدا یہ دیکھئے کہ او دھر شجاع بھی ہاتھی سے اوتر کر گھوڑے پر چڑھا اس اوتار
چڑھا تو اسے اسکی فوج نے شجاع کے مارے جانیکا گمان کر لیا اور پس پاہوئی آخر شجاع کی ہزیمت
ہزیمت اختیار کرنا ہوا اور بھاگون بھاگ پٹنہ میں پہونچا عالمگیر نے میر جملہ اور اپنے
بیٹے محمد سلطان کو اسکے تعاقب میں روانہ کیا شجاع کچھ دنوں مونگیر کے قلعہ میں
محصور رہا پھر وہاں بنگالہ کو راہی ہوا وہاں در بدر تباہ و خستہ ہو کر راجہ اراکان
کی دغا سے مارا گیا ۱۶۷۱ء عیسوی میں میر جملہ خان خانان صوبہ بہار و بنگالہ کے
حاکم ہوئے ۱۶۷۲ء عیسوی میں امیر الامرا شائستہ خان کو عالمگیر نے صوبہ دار
مقرر کیا شائستہ خان نے ہندوؤں سے جزیہ لینا شروع کیا ۱۶۷۸ء عیسوی شائستہ خان
میں شائستہ خان کو بادشاہ نے بلالیا اور اپنے تیسرے بیٹے محمد اعظم کو اسکی
جگہ روانہ کیا مگر پھر ۱۶۷۹ء عیسوی میں شائستہ خان کو بھیج دیا اور محمد اعظم کو
بلالیا پٹنہ میں انگریزوں کی تجارت پر جو اثر اس صوبہ دار کی حکمرانی سے پہونچا
وہ یہ ہے کہ انگریزوں کے مال پر بحساب فیصدہ ساڑھے تین روپیہ محصول قرار
کیا گیا لیکن چند عرصہ میں یہ محصول معاف بھی کر دیا اس صوبہ دار کے زمان
حکومت میں ایک روپیہ کا آٹھ من غلہ بکتا تھا پٹنہ میں اس صوبہ دار کے
خواجہ سہرا خواجہ غنبر کی ایک مسجد اور خود شائستہ خان کا ایک کٹر مشہور
و معروف ہے ۱۶۷۹ء عیسوی میں بادشاہ نے ریاست بہار و بنگالہ
محمد عظیم الشان کو دی یہ شاہزادہ عالمگیر کا پوتا اور اس کے بڑے بیٹے کا
شاہزادہ عظیم الشان

مجھلا بیٹا تھا اس زمانہ میں دیوانی صوبہ بنگالہ کی مرشد قلی خان بانی شہر مرشد آباد کے
 ہاتھ میں تھی مرشد قلی خان نہایت بردبار اور ہوشیار شخص تھا بادشاہ اس سے
 بہت راضی تھا سلطان عظیم الشان بہادر اور عظیمند مگر عیش دوست اور خود پسند
 تھا اسیلئے مرشد قلی خان سے اس شانہزادہ کی صحبت برآر نہوتی ناچار عالمگیر نے
 شیشہ اعیسوی میں عظیم الشان کو تہذیب نامہ لکھا کہ اگر بعد ازین پھر اتفاقاً کی کوئی بات
 مرشد قلی خان کے ساتھ شہنی جاہلیگی تو شانہزادگی کا خیال نہ کیا جائیگا شانہزادہ کو یہ
 کلمہ دادا کا ناگوار ہوا اس لئے مرشد قلی خان کے قرب سے نفرت کر کے بہا میں
 چلا آیا پٹنہ کے قلعہ کو از سر نو مرمت کیا اور قلعہ کے اندر اپنے رہنے کے لئے
 مکانات بنائے شیشہ اعیسوی میں پٹنہ کا نام عظیم آباد رکھا سید حسین علیخان بہادر
 اس وقت بہار کے صوبہ دار اور شانہزادہ کے زیر حکم کام کرتے تھے یہ زمانہ عظیم آباد
 کے بڑے عروج اور نہایت ترقی کا تھا مظلوموں اور بیکسوں کا خیال جیسا اس
 زمانہ میں اور خصوصاً زیر حکومت سید حسین علیخان بہادر رہا شاید بعد از اس
 کے کبھی نہ ہوا تھا عظیم الشان دادا کی تقلید پر بہت چلتا تھا اسیلئے اس نے حکم کیا
 کہ شہر میں ہر فرقہ اور ہر گروہ کے محلے جدا گانہ ہیں متصدیان دفتر شاہی کے لئے
 دیوان محلہ اور تو دیوان کے قیام کو لو دیکھو مغلون کے لئے مغلیہ شاہزادوں
 اور امرا کے رہنے کے لئے کیوان شکوہ محلہ یا کو اکھوہ تجویز کیا بیشتر شرفا اس زمانہ
 میں دہلی سے آکر اس شہر میں ساکن ہوئے عظیم الشان کا قصد یہ تھا کہ اس شہر کو
 دوسری دہلی کر دکھائے مگر حوادث زمانہ کب فرصت دیتے ہیں شیشہ اعیسوی
 میں عالمگیر کی سخت بیماری کا حال معلوم ہوا عظیم الشان کو بحسب ضرورت اپنے

کا نام عظیم آباد ہوا

سید حسین علی خان

دادا کی عیادت اور اس خیال سے کہ واقعہ جانکاہ اگر ہو گیا تو باپ کی اعانت ضرور ہے مع سامان و خدم و حشم دار الخلافت کو روانہ ہونا ضرور ہوا سید حسین علی خان بہادر کو بالاستقلال نظامت بہار حوالہ کی اور خود روانہ ہوا اس شاہزادہ کو وہ وہ لڑائیاں پیش آئیں جنکا بیان طولانی ہے خلاصہ کلام عالمگیر نے ۹۱ برس کی عمر میں وفات کی اوسکے تین بیٹے دعوی دار ملک تھے سب سے بڑا سلطان معظم بہادر شاہ عظیم الشان کا باپ دوسرا محمد اعظم تیسرا سلطان کام بخش مگر جسکے ساتھ ایسا بہادر بیٹا سلطان عظیم الشان ہو وہ کیونکر فتح نہ پائے سلطان معظم کی فتح ہوئی اور محمد اعظم و محمد کام بخش میدان جنگ میں کام آئے یہ دونوں لڑائیاں بہ تفاوت دو ایک مہینے کے ہوئیں اللہ عیسوی تک سلطان عظیم الشان باپ کے ساتھ رہا اور اپنے سب بھائیوں سے اقتدار اسکا دربار میں بڑھتا گیا لیکن اسی سال محمد معظم بہادر شاہ نے لاہور میں وفات کی اوسکے چار بیٹے وارث سلطنت تھے ان چاروں کے آپس میں لڑائیاں ہوئیں آخر جہاندار شاہ پادشاہ ہوا اور عظیم الشان مارا گیا جب عظیم الشان بہار سے روانہ ہوا تھا تو اپنے بڑے بیٹے سلطان کریم الدین کو ساتھ لیتا گیا تھا دوسرے بیٹے محمد فرخ سیر اور عورات حرم کو بزرگ رانی نواب مرشد قلی خان چھوڑ گیا تھا سلطان کریم الدین کام جہاندار شاہ نے تمام کیا اور سلطان فرخ سیر کے واسطے مرشد قلی خان نائب صوبہ بنگا لہ اور سید حسین علی خان ناظم بہار کو تاکید لکھی کہ خیریت اسی میں ہے کہ اوسکو مع قبائل روانہ کر دو دولت کرو مرشد قلی خان کو فرخ سیر پر رحم آیا اور یوں سمجھا یا کہ شاہزادے زمانہ آپ سے مخالف ہے میں یہ نہیں چاہتا کہ میں آپ کے

قتل ہونیکا بانی ہوں آپ اپنی جان بچا کر بنگالہ سے کمین چلے جاتے فرخ سیر گھر اگر ٹپٹہ
 عظیم آباد میں پہونچا اور باغ جعفر خان میں مع عیال و اطفال اور پیراجب یہ خبر
 سید حسین علیخان کو ہوئی تو نہایت مضطرب ہو کر شاہزادے کی خدمت میں حاضر ہوئے
 اور پروانہ شاہی فرخ سیر کو دکھایا فرخ سیر یہ دیکھ کر رونے لگا اور بے اختیار حالت
 یاس میں کہا کہ میں تو آپ کے بھروسے یہاں آیا تھا اب چھوٹے چھوٹے بچوں کو لیکر کہاں
 جاؤں سید حسین علیخان متحیر تھے کہ کیا جواب دوں اتنے میں ملکہ زمانہ فرخ سیر کی
 پانچ برس کی بیٹی خیمہ سے نکلی آئی اور سید صاحب کے دامن پر بٹھکر کہنے لگی کہ آپ خدا کی
 رسالت سے ہیں آپ کا رحم اور جو امر دی مشہور آفاق ہے میرے غریب در بدر پر کون
 بے نیل مراد نہ ٹالے اور ناحق دشمنوں کے سچے غضب میں نہ ڈالے پس پردہ سے
 عورتوں نے بھی لجاجت اور سماجت شروع کی حسین علیخان نے عرض کیا کہ
 خادم بجز اپنی جان کے اور کوئی چیز نہیں رکھتا کہ بادشاہ ہندوستان سے مقابلہ
 کے وقت کام آئے اگر مصلحت جان دینے میں ہے تو میں جان کو آپ کے نذر کیا
 فرخ سیر یہ سن کر اٹھ کھڑا ہوا اور سید صاحب کی کمر میں اپنی تلوار باندھ دی
 سید حسین علیخان مشوش و مضطرب وہاں سے اٹھے اور شہر میں پہونچ کر مہاجروں
 سے کچھ روپے بطور قرض بوجہ ادا بشرط حصول سلطنت کے لینا شروع
 فقرا اور اہل خانقاہ یہ سن کر جوق جوق در دولت فرخ سیر پر جمع ہوئے اور
 بشارت سلطنت دینے لگے فرخ سیر نے پیر زادوں کو مترصد کیا کہ اگر سلطنت
 مجھے نصیب ہوگی تو میں بہت کچھ انعام و اکرام دوں گا بعد سلطنت کے
 ایفائے عہد کیا چنانچہ اس صوبہ میں رواج مدد معاش کا زیادہ اسی بادشاہ

سید حسین علیخان نے
 فرخ سیر کو عظیم آباد
 میں بادشاہ بنایا

کی بدولت ہے غرض ایک اچھی تاریخ دیکھ کر حسین علیخان نے فرخ سیر کو قلعہ عظیم آباد میں لاکر تخت پادشاہت پر بٹھایا اور اعیان شہر اس بہادر سید کے ڈر سے اوس خیالی بادشاہ کی ملازمت میں حاضر ہوئے مشہور ہے کہ فرخ سیر کی خوش قسمتی سے اوس زمانہ میں کوئی خزانہ بھی اتفاقاً زمین سے نکل آیا تھا سید عبداللہ خان سید حسین علیخان کے بڑے بھائی صوبہ دار آلہ آباد تھے ان سے فرخ سیر کو بڑی مدد ملی فرخ سیر نے عیال کو عظیم آباد میں چھوڑا اور وقتی فرج میسر آسکی اوسکو لیکر روانہ ہوا اکبر آباد میں معز الدین جہاندار شاہ اور اوسکے انبوه لشکر پر ان دو سیدوں نے فتح پائی اور فرخ سیر بادشاہ ہندوستان ہو اجب اہل عظیم آباد نے فرخ سیر کے فتح پانکی خبر سنی تو صد باہل جات دہلی چلے گئے بلکہ جن لوگوں کو عظیم الشان نے دہلی سے بلا کر لے آیا تھا بیشتر انہیں سے بھی راہی دار السلطنت ہوئے سید حسین علیخان جب فرخ سیر کے ہمراہ چلے تو اپنی جگہ سید نصرت یار خان اپنے ایک عزیز کو حکومت دے گئے تھے پھر میر جگہ کو بہار کی صوبہ داری دو اکبر یہاں بھیجا اس کیپا د صوبہ دار کی مکاریاں مشہور ہیں اسنے انتظام صوبہ بہار میں کچھ بھی توجہ نہ کی بلکہ اور طوائف الملوک کر دیا رعایا میر جگہ اور فرج کے ڈر سے فرخ سیر کو اراکین سلطنت نے پادشاہی سے معزول کر دیا بعد چند بے بجائے اوسکے محمد شاہ کو بٹھایا تو فخر الدولہ روشن الدولہ کا بھائی نور الدولہ ہجری میں صوبہ دار بہار ہو کر آیا پانچ برس تک یہاں کا صوبہ دار رہا اسنے چنگیز خان کی طرح ظلم و ستم کرنا شروع کیا قدیم خاندانوں کے معزز لوگوں کو ستانا اوسکا مشغلہ تھا شیخ عبداللہ خان ایک امیر عزت دار و ممتاز کو ایسا ستایا کہ وہ بھاگ کر اپنی جاگیر سوانج میں جہان میلہ چھتر ہوتا ہے چلے گئے اور ایک چھوٹا سا قلعہ بنا کر بیٹھے وہاں

سید نصرت یار خان

میر جگہ

نور الدولہ

بھی چین نپایا بھاگ کر دہلی روانہ ہوئے صوبہ دار نے اونکے عیال و اطفال کو
 تباہ کر دیا شیخ عبداللہ خان نے دار السلطنت کے بڑے رکن اعظم برہان الملک کو
 اپنا کفیل کیا تب اس سفاک کے ہاتھ سے جان بچی راقم تاریخ کے دادا سید رستم علی خان کو
 بھی ستایا اونکی جائیداد ضبط کرنے کا قصد کیا مگر انہوں نے اپنے مامون امیر الامرا
 صمصام الدولہ رکن اعظم شاہی کے سبب سے نجات پائی صمصام الدولہ نے پادشاہ
 سے کہہ کر فخر الدولہ کو معزول کیا اور پھر یہ صوبہ بنگالہ کے ناظم شجاع الدولہ کے ماتحت
 ہو گیا شجاع الدولہ نہایت رحم دل اور نیک نیت صوبہ دار مرشد قلی خان عرف
 جعفر خان کا داماد تھا شجاع الدولہ نے اپنے داماد اور ہوشیار عزیز و رفیق مرزا
 محمد علی وردی خان کو نیابت صوبہ داری دیکر عظیم آباد روانہ کیا اور سرکار شاہی سے
 اسباب امارت اور خطاب مہابت جنگ اسکو دلوا دیا مہابت جنگ کوئی اولاد
 از قسم ذکور نہ رکھتا تھا دو بیٹیاں تھیں جو اپنے بڑے بھائی کے دو لائق بیٹوں کو بیاہی
 تھیں جنکے خطاب شہامت جنگ اور ہیبت جنگ تھے مہابت جنگ کے بھائی حاجی احمد
 تھے اور سوان دو بیٹوں کے حاجی احمد کا محلہ ایسا بھی تھا جسکو خطاب ملت جنگ
 ملا تھا جس دن مہابت جنگ کو یہ منصب خدا داد نصیب ہوا اسی دن ہیبت
 جنگ کے گھر میں یعنی مہابت جنگ کی چھوٹی بیٹی کو لڑکا پیدا ہوا اسکا نام میرزا محمد
 رکھا اسی میرزا محمد کا خطاب سراج الدولہ ہے اسکو یہ سبب میں قدم کے مہابت
 جنگ بہت عزیز رکھتا تھا اور فرزند بی بی لے لیا تھا مہابت جنگ جب عظیم آباد
 میں آیا تب اسنے اپنی دانائی سے اس صوبہ کا یوں انتظام کیا کہ جتنے سرکش اور
 بد معاش زمیندار تھے انکو پہلے آپس میں لڑا دیا اور جتنے امرا اور شرفاء تھے انکی تعظیم

شجاع الدولہ

محمد علی وردی خان
مہابت جنگ

وکرم کرنا شروع کیا اہل حاجت کی خدمتیں ایسی کیں کہ وہ دلوں سے مطیع ہو گئے
 ایک بڑا زبان دراز امیر افغان عبدالکریم خان صوبہ بہار کے سرکشوں میں شمار کیا جاتا
 تھا یہاں کے حکام بھی اوس سے ڈرتے تھے مہابت جنگ نے اوسکو گھر میں
 بلا کر دھوکے سے مار ڈالا اسوجہ سے تمام ہالیان بہار کے دلوں میں ہدیت اور
 سطوت نواب مدوح کی پڑھ گئی بھوجپوریوں کی خود سری اور وہاں کے زمینداروں
 کی خود پسندی مشہور و معروف ہے وہ کبھی کسی صوبہ دار سے قرار واقعی سر
 نہوتے تھے مہابت جنگ نے اونکی قزاقی اور بد معاشی کہیں ملاحظہ کر کہیں
 سیاست کر کے بالکل مٹادی محاصل سالانہ صوبہ بہار پہلے سلطنت دہلی میں
 جزو قلیل جاتا تھا ہاں فرخ سیر کے زمانے میں بیس لاکھ تک صوبہ داروں
 نے بھیجا ہے مہابت جنگ نے تیس لاکھ محاصل بہار کا صوبہ دار کو
 حوالہ کیا یہ روپے کچھ اسطرح اضافہ نہیں ہوتے تھے کہ کوئی جدید ٹیکس
 مقرر کیا جائے بلکہ یہ افزونی اون زمینداروں سے خراج میں ہوتی جو کہ
 نادہند تھے شجاع الدولہ صوبہ دار بنگالہ شہنشاہ اعلیٰ سوی میں انجمن فانی
 سے عازم ملک جاودانی ہوا اس صوبہ دار کے مشیران حکومت میں
 حاجی احمد برادر مہابت جنگ بھی تھے سب نے بالاتفاق سرفراز خان
 یعنی شجاع الدولہ کے بیٹے کو جو مرشد قلی خان کا نواسہ تھا قبل اسکے کہ کوئی
 حکم سلطنت دہلی کی طرف سے آئے تخت حکومت پر بٹھادیا یہ سرفراز
 خان جوان نا تجربہ کار امورات حکومت سے ناواقف تھا مناسبت
 مزاج کی وجہ سے اسکی صحبت میں نوجوان نوجوان لوگ جمع ہو گئے

سرفراز خان

مہابت جنگ سے بھی بعض وجوہ سے ناراض تھا سرفراز خان خود تو سادہ مزاج تھا مگر اوسکے رفقا دولت خداداد مہابت جنگ کے حسد سے درپے مہابت جنگ اور حاجی احمد کے رہے اور وہ نوجوان صوبہ دار بھی انکے بہکانے سے بہک گیا حاجی احمد بھی عداوت شعاری میں استاد تھے بھائی کو دربار کے حالات برابر لکھ لکھ کر ادبھار کئے بلکہ ایک ایک کی چار چار بنا کر فقرے لکھتے رہے آخر مہابت جنگ کا مزاج برہم ہوا وہاں جگر سیٹھ نظامت مرشد آباد کے ساہوکار کے اقربا جو رکن رکیں حکومت گئے جاتے تھے سرفراز خان سے بگڑے یہ دیکھ کر مہابت جنگ نے موتمن الدولہ محمد اسحاق خان اپنے قدیمی افلاس کے وقت کے دوست بنی کو جو سرکار محمد شاہ بادشاہ ہندوستان کے دربار میں بڑا موثر امیر تھا ایک خط لکھا اس مضمون کی بھیجی کہ اگر حکومت بنگالہ و بہار مجھے ملے تو ایک کروڑ روپیہ نذر علاوہ ضابطی اثاثہ سرفراز خان پیشکش بارگاہ شاہی کروں گا وہ زمانہ سلطنت کے لاؤ بالی پن کا تھا فوراً سند صوبہ داری بنام نواب مہابت جنگ کے موتمن الدولہ نے بھجوا دی جب مہابت جنگ نے حسب خواہ یہہ سند آگئی تو سرفراز خان کو بھی ایک عریضہ لکھا اوس میں بہت سی شکایتیں درج کیں یعنی حضور بہارے عزیز و اقربا کا پاس و لحاظ نہیں کرتے اور فلاں فلاں دراندازوں کو مشیر کیا ہے وہ میری برائیوں میں صرف اوقات کرتے ہیں خانہ زاد سے ہتک حرمت اپنی گوارا نہیں ہو سکتی یہہ عریضہ بھیج کر سامان جنگ میں مشغول ہوا اور خبر اڑادی کہ بھوجپور یونکی سزا دہی کی واسطے افزائش فوج کیجاتی ہے ایک تاریخ معین کر کے پہلے بیٹھے پورے کالاب پر فوج کے سرداروں کو جمع کیا مصطفیٰ خان افغان اپنے

قدیم بہادر نوکر کو جو مع قبائل تھوڑی سی فوج کا سردار تھا طلب کیا جب سب حاضر ہو گئے تو سارا قصہ سرفراز خان کی حرکتوں کا بیان کیا بعد اوسکے سند صوبہ داری جو اسکے نام سے آئی تھی پڑھ کر سنائی اور کہا کہ اب بغیر جنگ مجھ کو سرفراز خان سے چھٹکارا نہیں کیونکہ وہ روادار میری ہمت کا ہے اور میری عورتوں اور عزیزوں کو بطور قیدی کے اپنے پاس بند کر رکھا ہے جو ہمارا ساتھ دے وہ قسم کھائے کہ مرتے دم تک ساتھ بچھوڑیں گے اور جب کو ساتھ کرنا منظور نہ ہو وہ اسی وقت جواب صاف دیکر کنارہ کرے سرداران فوج نے قسم کھائی کہ ہلوگ آپکے ٹکڑوں پر اپنا کچا ساتھ دیں گے اور اس بات پر قسمیں کھائیں جب مہابت جنگ کو اس طرف سے اطمینان ہو گیا تو صوبہ بہار میں اپنی جگہ نواب ہیبت جنگ اپنے نوجوان داماد کو تیابت دیکر مع فوج دریا موچ بجانب مرشد آباد کوچ کیا سرفراز خان ایک لڑائی کے بعد قریب مرشد آباد کے شکست فاش اوٹھائی اور جان سے مارا گیا (جب کو اس لڑائی کا پورا حال دیکھنا ہو وہ بنگالہ کے وقائع میں دیکھے) جب مہابت جنگ یوں صوبہ دار بہار و بنگالہ کا بالاستقلال ہو گیا تو ایک کروڑ روپیہ مع قلیل اثاثہ ضبطی خانہ سرفراز خان روانہ دار السلطنت کر کے بادشاہ اور اراکین کو اپنی طرف سے خوش کیا ہیبت جنگ کے حسن سلوک سے راجہ سندرن سنگھ زمیدار ملکہ اور اکثر زمیدار تربہت سمائے خصوصاً زمیلمر زمیدار جو اس طرف متین کے نام سے موسوم ہیں متفق ہو گئے نادار خان و ناسکار خان و رستم خان و سردار خان وغیرہ متین جو بڑے بڑے زمیدار تھے سب آ کر نواب کے تابعدار ہوئے عظیم آباد کے خاص شرفا بھی فرقہ

سپاہ میں رائے چنتا من داس کو دیوانی کا عہدہ ملا اوس زمانہ میں بھوجپور ضلع
 شاہ آباد کے دو بڑے متمرد زمیندار تھے جنکے نام ہورل سنگہ اور اودونت سنگہ
 تھے ہمیت جنگ نے خود جا کر اوکو شکست فاش دی انہیں دنون روشن
 خان تراہی افغان شاہ آباد میں از طرف نظامت حاکم تھا لیکن نہایت مغرور
 اور خود سر اور حق ناشناس تھا بھوجپوریوں سے درپردہ سازش بھی سکو
 تھی ایک روز عین دربار میں بحضور نواب ہمیت جنگ کہنے لگا کہ حضور ابھی صاحبزاد
 ہیں بہتر یہ ہے کہ بھوجپوریوں سے صلح کر لیں مبادا کوئی چشم زخم نہ پہنچے نواب
 یہ بات اوسکی ناگوار ہوئی میر قدرت اللہ واپس شکر اللہ جامعہ وار قادری اور
 حسن بیگ خان حاکم مونگیر کو جو ہمراہی میں تھے سمجھا دیا کہ آئندہ جب روشن خان
 حاضر دربار ہو تو سر اس نابکار کا اوتار لیا جائے دوسرے دن مامورین نے حکم کی
 تعمیل کی وہ اسقدر جسیم تھا کہ قتل ہونے تک مطلق اپنی جگہ سے حرکت نہ کر سکا
 جب رگھوجی بھوسلا مرہٹہ حاکم ناگپور کلان نے اپنے پنڈت پردمان بھاسکر کو
 چائیس ہزار سوار کے ہمراہ کر کے بہار اور بنگالہ لینے کو روانہ کیا اور نواب ہمیت
 جنگ کو خبر پہنچی تو فوراً اس چالاک اور بہادر نواب نے مہابت جنگ کو
 اسکی اطلاع دی مہابت جنگ نے پہلے اس خبر پر اعتنائی یہاں تک کہ مرہٹے
 مور بھنج اور پچھٹپے کی راہ سے عین میدانی پور بنگالہ میں پہنچ گئے جب اسکی
 خبر نواب مہابت جنگ کو پہنچی اور نواب جگڑہ میں تھے مطلق ہر اس نہوا
 اور جواب میں کہا کہ ان ناحق شناسوں کو کس مقام پر قتل کروں مرہٹوں
 کی لڑائیاں بنگالہ میں مہابت جنگ کے ساتھ مشہور و معروف ہیں اور مہابت

کی بے انتہا شجاعتیں اور تدبیریں تمام تاریخوں میں دیکھنے اور پڑھنے کے لائق ہیں
 اس دس برس کے متواتر حملوں میں ہر دفعہ باوجود ضعف سن و سال و عدم
 اتفاق سرداران فوج ہر مرتبہ مرہٹوں کو شکست دے دیکر بھاگ دیا دس برس تک
 مرہٹوں کے ہاتھ سے بنگالہ اور بہار میں رعایا اور حکام کی حالتیں سیم و یاس و
 امیدیں بہت خراب گزریں کسی آرام اور آسائش اس مدت تک بسبب
 اضطراب کے نصیب نہ ہوئی امتداد جنگ کا بڑا سبب یہ تھا کہ حسب شرائط
 شاہان دہلی مرہٹے بنگالہ کا چوتہ طلب کرتے تھے اگرچہ نواب مہابت جنگ
 نے چوتہ دیکر اس بلا کے ٹالنے کا قصد بھی کیا اور امید تھی کہ بعد ان مرہٹوں
 کے دفع ہونیکے شاید کوئی معقول انسداد اسکا کیا جائے مگر میر حبیب فوق
 قدیم مہابت جنگ نے ازراہ طمع مہابت جنگ کے ساتھ نا اتفاقی کر کے
 مرہٹوں سے اتفاق کیا اور دولت خداداد بنگالہ و بہار پر قابض ہو جانیکے مرہٹوں کو
 ترغیب دی جو تھ لینے سے باز رکھا بقول شخصے گھر کا بھیدی لٹکا ڈھائے اس
 ترغیب سے مرہٹوں نے ایسی تدبیر شروع کی کہ جس میں بہار و بنگالہ پر دخل تمام
 ہو جائے مگر مہابت جنگ کی بیدار مغزی نے یہ بات ہونے ندی زیادہ تر
 یہ لڑائی بنگالہ میں ہونیں اور کتر بہار میں ہونیں لہٰذا عیسوی میں مہابت
 جنگ نے ازراہ دانائی ضلع بھاگلپور کو صوبہ بہار سے علیحدہ کر کے دیانکی
 فوجداری عطار اللہ خان اپنے بھتیجی داماد کے سپرد کی اسی زمانہ میں بھاسکر
 پنڈت ہو گلی پر قابض ہوا مہابت جنگ نے ہیبت جنگ صوبہ دار بہار کو
 اپنی مدد کے لئے صوبہ بہار سے بلوایا ہیبت جنگ اس وقت بھوجپور کو

ہیت جنگ کا
مہابت جنگ کی
مدد کو جانا

سید ہدایت علی خان کو
ہیت جنگ نے
نا تب کیا۔

مہابت جنگ نے
میرٹھو کو پھر
شکست دی

صفدر جنگ صوبہ
اودہ کا بہار میں
آنا۔

فساد دفع کرنے میں مشغول تھے یہ خبر سنتے ہی عظیم آباد میں آئے ایک خرابی اس
میں یہ تھی کہ جب کسی غنیم سے مقابلہ کا وقت آتا تھا تب سپاہ کی مدد تو لگی تھی خواہ جو چہر
رہتی تھی دیکھتی تھی اور وہ بھی اس طرح کہ فوج کی خواہ مثلاً بارہ مہینے کی چڑھی ہوتی
تھی تو چار پانچ مہینے پر فیصلہ کیا جاتا تھا کبھی فوج مان لیتی تھی اور کبھی نہیں کبھی ایسا
بھی ہوتا تھا کہ بعد اختتام جنگ باقی خواہ ضبط ہو جاتی تھی ہیت جنگ نے جب
فوج کے لیجانے کا ارادہ کیا تو خزانہ میں اتنے روپے کہاں تھے کہ فوج کی خواہ
بیباق کیجاتی مگر کسی طرح فوج کو راضی کر کے ساتھ لیکر روانہ ہوئے اپنی جگہ
سید ہدایت علی خان کو بہ نیابت چھوڑ دیا جب برسات نکل گئی اور بنگالے
کے نالے اور ندیاں خشک ہونے پر آئیں تب مہابت جنگ نے لشکر کشی کر
مرہٹوں کا سامنا کیا اور انکو سرحد دکن تک بھگا دیا حضور بادشاہ سے بطریق
استدعا مہابت جنگ نواب صفدر جنگ صوبہ دار اودہ ملک کے
لیئے مامور ہوئے تھے چنانچہ نواب مرہٹوں کو اوائل ذیقعدہ ۱۱۵۵ ہجری میں ایک
لشکر کشی ہندوستانی اور ان مہملوں کا جو بقیہ فوج نادر شاہی سے تھے
اور ہندوستان کا عیش و آرام دیکھ کر رہ گئے تھے ساتھ لیکر اپنے
دار الملک فیض آباد سے روانہ بہار و بنگالہ ہوئے صفدر جنگ مع خیم
وحشم بنارس میں کشتیوں کا پل باندھ کر پادشاہ کو آئے نواب ہیت جنگ کو
جب خبر آمد صفدر جنگ کی عین سفر میں معلوم ہوئی فوراً سید ہدایت
علی خان کو لکھا کہ نواب صفدر جنگ جدا بعلی کی مدد کو حکم بادشاہ اوسط
سے ادھر آیا چاہتے ہیں سامان دعوت و رسد رسانی لشکر میں کوئی بات

فروگزاشت نہونے پائے ایسا نہو کوئی امر خلاف اونکے ظہور میں آئے کہ ہم مورد
 الزام ہوں صفدر جنگ کی فوج اور خصوص قزلباشان نادر شاہی کی سفایان
 مشہور و معروف تمہیں اہل عظیم آباد سخت متردد تھے ہر شخص اپنی سرت
 اور حفاظت کے سامان ہتھیار تھا اکثر زمیندار اور اُمراؤ شہر نائب موصوف
 کے پاس جمع ہوئے اور اپنے اضطراب اور اضطراب کو بیان کیا اگرچہ صوبہ بہار
 میں کسی قدر سامان حفاظت از قسم فوج و توپ وغیرہ باقی ماندہ لشکر ہیبت جنگ
 سے موجود تھا مگر نہ اس قدر کہ فوج صفدر جنگ کو روک سکے اسلئے بخیال مال اندیشی
 مرید خان کو (ہیہ شخص امرائے دہلی سے تھا اور حسب الحکم بادشاہ خزانہ بہار و
 بنگالہ نواب مہابت جنگ سے وصول کرنے آیا تھا مہابت جنگ نے تا نصفیہ
 جنگ مرہٹہ عظیم آباد میں اوسکو ٹھہرا رکھا تھا) نواب صفدر جنگ کے پاس
 نیمہ پیام لیکر روانہ کیا کہ میں بہر صورت فرمان بردار مہابت جنگ و ہیبت جنگ
 کا ہوں اور آپ اور وہ آپس میں دوست ہیں اہل شہر آپ کے لشکر کی
 دست درازی کا حال شکر سخت متردد ہیں غرض مرید خان نے ادا سے پیام
 کیا اوسکے جواب میں نواب صفدر جنگ نے کلمات تسکین و اطمینان لکھ
 بھیجے اس سبب سے اہل شہر کی کسی قدر تسلی ہو گئی غرض نائب ناظم نے
 مع سامان و اسباب تزک و جاہ و ثروت کے نواب صفدر جنگ کا
 ناقصہ منیر استقبال کیا اور ساتھ ہون ساتھ عظیم آباد تک آئے
 صفدر جنگ نے حکم کیا کہ میں خاص دولت سرے ہیبت جنگ میں
 اوٹر ونگا صفدر جنگ مع خدم و حشم داخل دولت سرے ہیبت جنگ

ہوئے قلعہ کو نظر سرسری دیکھ کر اپنے نانا بیٹے پر سعادت خان مرحوم کی قبر کی زیارت
 (جو جگہ دہولپورہ میں ہے اور وہاں اب مینوسپیل کمیٹی کی طرف سے کوڑا پھینکنے کی
 گاڑیاں رہتی ہیں) کر کے دارالقیام میں آئے فوج باقی پور میں اوتری اور خود بھی
 فوج میں قیام کیا مگر عیال کو مکان ہیبت جنگ میں جگہ دی صفدر جنگ سے
 جن امر اس صوبہ بہار نے ملاقات کی کچھ وہ لوگ خوش ہوئے چند تو ہیں اور
 چند ہاتھی سرکار ہیبت جنگ کے پسند کیئے یہہ حرکات نواب ممدوح کے
 ہیبت جنگ اور مہانت جنگ کو پسند نہ آئے ناچار صفدر جنگ کو ایک
 خط میں یہہ لکھ بھیجا کہ الحمد للہ مرہٹوں پر تسلط بطور مناسب عمل میں آچکا اب
 مجھے مدد کی ضرورت نہیں اور بادشاہ کے حضور میں بھی یہی عرضداشت کی
 کہ نواب صفدر جنگ کو حکم ہو کہ صوبہ بہار سے اپنے صوبہ کو چلے جائیں خانہ زاد کو
 حاجت ایسے لوگوں کی معاونت کی نہیں ہے حسب الحکم شامشہی صفدر جنگ
 اپنے صوبہ اور وہ کو چلے گئے انہیں دنوں بالاجی راؤ سپہ سالار دکن جسکو سلطنت
 دہلی کی طرف سے چوتھہ ملتا تھا حسب الحکم پادشاہی اپنے ملک سے چالیس ہزار
 سوار کے بمعاونت نواب مہانت جنگ روانہ ہوا اگر گاہ میں جسے اوسکی اطاعت
 کی وہ اوسکے لشکر کی دست برد سے محفوظ رہا جسے ذرا تمرد کیا وہ تاراج ہوا احمد
 قریشی جسکے دادا نے قصبہ داؤدنگر ضلع گیا میں آباد کیا تھا اوسکے دو پرگنے انجھ
 اور کوہ اور داؤدنگر کو خوب لوٹا اگر وہ پچاس ہزار روپیہ مہاجنوں سے قرض لیکر
 حوالہ نہ کرتا تو اوسکے قلعہ غوث گڈھ بھی تاراج ہو جاتا ایسی ایسی خبروں سے اہل
 عظیم آباد و صوبہ بہار نہایت گھبرائے علی الخصوص اس سبب سے کہ صوبہ بہار

صفدر جنگ سے
 بت جنگ اور
 بت جنگ کی
 بش

بالاجی راؤ کا
 صوبہ بہار میں

میں بسبب نہونے ہمیت جنگ کے کوئی حاکم مستقل موجود نہ تھا اکثر رعایاے بہار
عیال و اطفال کو گنگا پار قصبہ حاجی پور میں بھیج دیتا کہ اگر بالاجی راؤ اس طرف آئے تو یہ
لوگ اوسکی لوٹ مار سے محفوظ رہیں مگر بالاجی راؤ ٹکاری اور گیامان پور اور قصبہ بہار
کی طرف سے ہوتا ہوا سنگالہ کوچ لگا گیا اور مہابت جنگ کی مدد ایسی کی کہ مرہٹوں کی
اوسوقت پوری بیخ کنی ہو گئی ہمیت جنگ بعد اطمینان یہ کہ مہابت جنگ سے رخصت
ہو کر اپنے دار الحکومت کی طرف روانہ ہوا تھوڑے دنوں بعد پھر خبر ہو چکی کہ مرہٹے
صوبہ بہار کی طرف آیا چاہتے ہیں یہ سن کر نواب جلد غلام آباد میں داخل ہوئے قلعہ
غظیم آباد کی دیواریں اوفھیلین کہنہ و منہدم تھیں بلکہ اکثر جگہ اونہیں دیواروں پر
اہل شہر نے گھر بنائے تھے چونکہ مکانات کے انہدام میں مصالحت تھی نواب مرقوم نے
حکم دیا کہ جو مکان دیوار مائے قلعہ یا کھائی کے قرب میں ہیں توڑ دیئے جائیں
نادان خلقت اس حکم کے برخلاف ہوتی فریاد و شور مچانا شروع کیا لیکن مسموع
نہو اس حصار نے بیشتر لڑائیوں کے زمانے میں قائم دکھایا وہی رعایا ناخوش
تھی اوسوقت نواب مرقوم کو دعا دیتی تھی اوسی زمانہ میں ضلع ترہت کا بندوبست
منعقول کیا گیا جو لوگ کہ ادائے مالگزاری میں غفلت کرتے تھے اونکو ٹھیکٹا لیا گیا
مرہٹوں کی لڑائی کے زمانے میں مہابت جنگ نے اپنے سپہ سالار مصطفیٰ خان
افغان سے جو بسبب نواب مرقوم کی غنائتوں کے صاحب فوج و بااقتدار تھا یہ
وعدہ کیا تھا کہ اگر تمہاری اعانت سے مرہٹوں پر فتح یابی ہوگی تو میں نیابت صوبہ بہار
تکو دو گنا جب مرہٹے بھاگ گئے تو مصطفیٰ خان نے تقاضائے ایفائے وعدہ
نواب سے کیا نواب کو ہمیت جنگ کی جگہ مصطفیٰ خان کا مقرر کرنا شاق تھا

مرہٹوں کا پورا
استیصال ہو گیا
مصطفیٰ خان کی بغاوت
مہابت جنگ سے

بلطائف الحبل جاہا کہ اس بلا کو دفع کر دین مگر مصطفیٰ خان، صحبت ویدہ مہابت، جنگ اور صاحب شجاعت و تدبیر و متعصب تھا وہ اس جیلہ و عوالہ پر لکھنؤ آخر صحبت اسکے اور نواب کے برہم ہوئی شہرہ الاکہ روپے اپنی تخریاء فریج کے لیکر مرث آباد سے بظاہر غم دہلی کر کے روانہ ہوا اگر باطن پیرو یہ خیال کیا کہ صوبہ بہار کو ہیبت جنگ سے چھین لینا چاہتے ہیں مفویہ کہہ کے جب راج محل پہنچا تو کارخانجات نظامت متعلق راج محل سے لڑائی کے سامان بزور تمام ہمراہ لیے جب یہ خبر نواب مہابت جنگ نے سنی تب یہ بات یقیناً سمجھی گئی کہ عظیم آباد کو دخل کرنا اسکو مقصود ایک قاصد تیز رفتار کی معرفت نواب نے ہیبت جنگ کو کہلا بھیجا کہ مصطفیٰ خان براہ بغاوت پندرہ سو اسہ ہزار جرار افغانوں کے اس طرف جاتا ہے اسوقت مقابلہ کرنا ضرور نہیں مضطرب ہو سکے تم مع عیال و اطفال حاجی پور کی طرف سے مرشد آباد چلے آؤ انشا اللہ ہم اور تم ساتھ ملکر گوشالی اوسکی کریں گے ہیبت جنگ نے ہنوز تریہت کے معاملات سے فرصت نیائی تھی کہ یہ خط نواب مہابت جنگ کا پہنچا فوراً عظیم آباد میں آئے باغ جعفر خان میں صحبت مشورہ منعقد ہوئی امرائے دربار نے بالاتفاق کہا کہ مصطفیٰ خان سے جنگ کرنا قرین مصلحت نہیں کیونکہ ایک تو فوج افغان ہمارے لشکر سے اسوقت کہیں زیادہ اوسکے ہمراہ ہے دوسرے سامان ظاہری اوسکی فوج کا نہایت درست کسی سوار کے پاس تین چار سو روپے کی قیمت سے کم کا گھوڑا نہیں پھر راج محل سے سامان جنگ جو کچھ اوسنے لٹ لیا ہے وہ بھی کم نہیں ہے یہاں ایسا سامان اور اتنی فوجیں کہ ان سے مقابلہ کیا جائے نواب ہیبت جنگ اس رائے کے برخلاف تھے

کہ صوبہ بہار کو یوں چھوڑ دینا بالکل بزدلی ہے آخر مشورہ میں یہی ٹھہرا کہ جہاننگ جلد ہی
زمیداران و راجگان صوبہ بہار کو اطلاع دینی چاہئے کہ مع سامان جنگ فوراً حاضر
ہوں اور حکم ہوا کہ لوگ فوج میں آکر نوکری کریں چند دنوں میں پندرہ سولہ ہزار آدمی
جمع ہو گئے باغ جعفر خان سے کٹرہ نجم الدین تک دمدہ باندھ کر توپیں چڑھائی
گئیں غرض جب یہ فوج و سامان فراہم ہو چکا تب اتمام حجت کے لیے حاجی عالم
کشمیری اور مولوی تاج الدین مدرس مدرسہ سیف خان مرحوم اور آقا عظیم
مصطفیٰ خان کے پاس بھیجے گئے تاکہ مافی الذہن بھی معلوم کریں ان لوگوں نے
پہونچکر مصطفیٰ خان کو نواب ہدایت جنگ کا پیام دیا کہ اگر آپ سے اور
مہابت جنگ سے کچھ شکر رنجی ہو گئی ہے اور خواہی خواہی اونکی غلدار
سے چلا جانا مقصود ہے تو ہمارے آپ کے راہ و رسم ملاقات بھی ہے
بطور مہمان چند روز ہماری دعوت قبول کیجئے انشاء اللہ سامان سفر و
بار برداری اپنے اہتمام سے کر دوں گا اور اگر منظور ہو تو میں واسطہ ہو کر
صفائی بھی جناب عالی یعنی مہابت جنگ سے کروادوں گا اور اگر کوئی آسند صوبہ داری
ہمار کی حضور بادشاہی سے حاصل کی ہے تو دکھائے کہ میں صوبہ بہار آپ کے
حوالہ کروں قریب مونگیر کے جب یہہ پیام ہدایت جنگ کا مصطفیٰ خان کو پہونچا
تب یہہ جواب دیا کہ نہ کہیں جانا ہے نہ مہابت جنگ سے ملنا ہے ہاں صوبہ بہار کو
دخل کرنا ہے آسند صوبہ داری کو جو پوچھا ہے تو جو سند کہ سر فراز خان کی لڑائی
کے وقت مہابت جنگ کے پاس تھی وہی ہمارے ہاتھ میں بھی ہے اور
مولوی تاج الدین سے مخاطب ہو کر یہہ کہا کہ کیوں مولوی جید اگر مقابلہ میں

رافضی اور کافر ہوں تو پہلے کس کا خاتمہ کرنا چاہئے (کیونکہ ہیبت جنگ شیعہ تھا) مولوی تاج الدین نے کہا کہ پہلے کافرون کی طرف متوجہ ہونا چاہئے مصطفیٰ خان نے کہا کہ نہیں مولوی جیو رافضی ہمارے مذہب میں گئے ست بدترین غرض جب اس طرح کا حال ہیبت جنگ نے سنا تو جنگ وجدال یقینی سمجھ کر نہایت مستعد ہوا مصطفیٰ خان نے مونگیر ہو چکر حسن بیگ خان قلعہ دار ہیبت جنگ کو نکال دیا اس لڑائی میں مصطفیٰ خان کا بھائی عبدالرسول خان بھی مارا گیا مصطفیٰ خان اوس قلعہ سے بھی جو کچھ ملا لیکر عظیم آباد کی طرف چلا عظیم آباد میں مورچہ بندی اور دمدہ اور اوسکی نگہداشت پہلے ہی سے تھی کہ یکایک روپہ خنبہ ۱۷ - صفحہ ۱۷۰ مصطفیٰ خان مع فوج قریب دمدہ کے پہنچ گیا اور آمون کے باغ کے قریب ٹہر کر اپنی فوج کے دو حصے کیے نصف کو سر بلند خان روہیلہ کے زیر حکم اور نصف اپنے ماتحت رکھی غرض سر بلند روہیلہ نے آگے بڑھ کر لڑائی شروع کی اندک جنگ کے بعد برج نحاس تک پہنچ گیا چند سرداران نامی لشکر ہیبت جنگ کے مارے گئے اور روہیلوں نے فوج ہیبت جنگ کو لوٹنا شروع کیا مصطفیٰ خان راجہ کیر چند کی طرف بڑھا اور اسکے بڑھتے ہی میدان خالی ہو گیا سندرسنگہ کا داماد مارا گیا اور کیر چند زخم کھا کر بھاگا مگر ہیبت جنگ نے اس لڑائی میں خود بڑی انبردہ کی اپنے دل اور رفیقوں کو لیکر تیر اندازی کرتا ہوا آگے بڑھا مصطفیٰ خان نے اپنے رفیق حکیم شاہ کو اشارہ کیا کہ ہیبت جنگ سامنے رہے گرفتار کرو مگر قدرت خدا دیکھتے کہ اس عرصہ میں مصطفیٰ خان کے فیل بان کو گولی لگی اور وہ ہاتھی سے گرا مصطفیٰ خان نے چاہا کہ ہاتھی سے کود کر گھوڑے پر سوار ہو جتے فوج نے اوسکے

مصطفیٰ خان اور
ہیبت جنگ کی لڑائی

کو دھلے پر یہ خیال کیا کہ شاید گولی کھا کر یہ بھی گرا یہ دیکھ کر فوج خود بخود پس پاموئی
مصطفیٰ خان بھی بھاگنے والوں کے ساتھ نون ساتھ اوس مقام سے دوڑ پٹ کر
ٹھہرا ہیبت جنگ نے یہ فتح خدا داد دیکھ کر نثارہ فتح کا بجوایا اور امر سے ندرین
لین دوچار و نون تک مصطفیٰ خان ٹھہرا رہا مگر اوسکا پہلا طنطنہ جتنا رہا بعد چند روز
کے علی الصباح سف آرائی کر کے آمادہ بہر پیکار ہوا مگر اس دفعہ اوسکی دہائی آنکھ میں گولی
لگی یہ دیکھ کر اوسکی فوج بھاگی اور اوسکو مردہ سمجھا کر جانب جنوبی عظیم آباد سے جلد کنار
کنارے اچلے جب یہ ٹھٹھے پور کے تالاب پر پہونچا تو اوسکی زندگی کا یقین ہوا انوبت پور
میں مقام کیا پھر محب علی پور پہونچا ہیبت جنگ نے تھوڑا تعاقب کر کے نثارہ شادابی
بجوایا مصطفیٰ خان جب مرشد آباد سے روانہ ہوا تھا تب رگھوجی بھوسلا مرہٹوں کے
سردار سے بھی اوسنے نامہ و پیام کیا تھا اور اوسکو اپنی کمک کو بلایا تھا رگھو نے سبقت
کی تھی کہ مہابت جنگ کو اسکی اطلاع ہو گئی اسلئے نواب موصوف بہ مدد ہیبت جنگ
عظیم آباد کی طرف روانہ ہوئے اور بہت جلد قطع مسافت کر کے عظیم آباد میں داخل ہوئے
اوسوقت ہیبت جنگ مصطفیٰ خان کے تعاقب میں محب علی پور میں تھے نواب کے
آنکلی خبر سنکر سالاری لشکر سید عبدالعلی خان اور سید محمدی نثار خان کے سپرد کی اور
خود کماروں کی ڈاک میں راتوں رات چل کر مہابت جنگ سے اکریلا اور مہابت جنگ کے
مع فوج تعاقب میں مصطفیٰ خان کے لے آیا مگر مصطفیٰ خان بھاگن بھاگ قلعہ چنارہ
چلا گیا مہابت جنگ نے قصبہ زمینہ (بیٹھانوں کی بستی) کو تاراج کر کے واپس پھرنیکا
قصد کیا اسلئے کہ مصطفیٰ خان کا حال یوں معلوم ہوا کہ تا برسات اوسکا قصد لٹرائی کا
نہیں سہمے بعد برسات کے سامان فوج درست کر کے پھر رخ صوبہ بہار کی طرف کر گیا

مہابت جنگ ہیبت جنگ
کی مدد کو پٹنہ پہونچے

مہابت جنگ گھوکی
خبر پھر بنگالہ لوٹ
گئے۔

عظیم آباد تک مہابت جنگ پہونچا تھا کہ یکایک خبر پائی کہ رگھو جی پھر بنگالہ پر چڑھ آیا ہے ناچار باستعجال تمام اوسطرف روانہ ہوا مہابت جنگ نے ادھر بعض سامان جنگ کی ورستی کی پھر فکر کی اوسے سال قبل برسات کے جب مصطفیٰ خان نے مرہٹوں کی چڑھائی کا حال حسب وعدہ سنا بہت خوش ہوا اور صوبہ بہار کی طرف چلا تھا کہ مہابت جنگ کو معلوم ہوا اور یہ بھی خبر ملی کہ ادونت سنگہ زمیندار جگدیس پور نے خان مرقوم سے سازش کی ہے معذا نواب فوج دریا موج لیکر شاہ آباد کی طرف پھر بڑا قریب جگدیس پور گزر رہی تھ کہ مصطفیٰ خان سے مرٹ بھٹیر ہوئی اس لڑائی میں مصطفیٰ خان مارا گیا اور فوج اوسکی پس پا ہوئی مرتضیٰ خان اوسکا بیٹا بھی قدم نہ جما سکا بھاگ گیا سید تقی علیخان فخر الدولہ کی بہادران اور اڈائی عشتین اس لڑائی میں یادگار ہیں مہابت جنگ نے مصطفیٰ خان کا سر کٹوایا اور لاش اوسکی عظیم آباد روانہ کی اور حکم کیا کہ اوسکی لاش کے دو حصے کر کے نصف کچھم دروازہ اور نصف پورب دروازہ پر لٹکا دیا جائے بعد چند عرصہ کے وہ بوسیدہ لاش دہن دفن کر دی گئی مرتضیٰ خان کا بیٹا قلعتہ مگری کھوہ میں چھپا ہوا تھا اوسے رگھو جی مرہٹے کو (جو اونسوقت صوبہ کلک میں مہابت جنگ پر دانت تیز کیے بیٹھا تھا) اپنی مدد کو بلایا رگھو جی پور کی راہ سے صوبہ بہار کی طرف چلا راہ میں قصبتہ شیخ پورہ کو لوٹا ہوا شہہ ہجری میں سوہن پار ہوا وہاں سے افغانوں کے ساتھ شریک ہو کر ارول پہونچا تو مہابت جنگ مع بارہ ہزار فوج کے تعاقب میں مرہٹوں کے عظیم آباد پہونچے اور مہابت جنگ کو ساتھ لیکر ارول کی طرف بڑھے نوبت پور سے کچھ آگے

مصطفیٰ خان مہابت
جنگ سے لڑ کر
ما گیا۔

بڑھکر مہابت جنگ اور مرتضیٰ خان اور رگھوجی سے لڑائی ہوئی خوب خوب
 لڑائیوں کے بعد مرہٹوں نے شکست فاش اوٹھائی اس لڑائی میں نواب کی
 فوج میں محمد جعفر خان (مہابت جنگ کی علاقائی بہن کا شوہر) اور شمشیر خان
 سردار خان افغان اور ہیبت جنگ و صولت جنگ و ہمدی نثار خان
 و عبدالعلی خان و عطار اللہ خان و تقی علیخان شریک تھے مگر شمشیر خان وغیرہ
 افغان کا نفاق بھی نواب کے ساتھ ظاہر ہو گیا کیونکہ لڑائی کی وقت یہ لوگ
 سہل انکاریاں کرتے تھے مرہٹوں کے ساتھ میر حبیب آفت کا پر کالہ تھا اب
 اوسنے مرہٹوں کو صلاح دی کہ بگالہ خالی پڑا ہوا ہے دوڑا دوڑ وہاں چلنا چاہئے
 مرہٹے مرشد آباد کو روانہ ہوئے اور مہابت جنگ بھی تعاقب میں روانہ ہوئے
 مرہٹے نواب کی جبروت دیکھ کر منتشر ہو گئے اس زمانہ میں سراج الدولہ کی
 شادی محمد ایچ خان کی لڑکی سے مرشد آباد میں ہوئی اس جشن کی دھوم دہاں
 اور تیاریاں جسکو دیکھنی ہوں سیر المتاخرین میں دیکھے ہزار ہا جوڑے ہزار ہا توڑے
 تمام ضلع مرشد آباد میں بانٹے گئے شمشیر خان کی عداوتیں بڑھتی گئیں یہاں تک کہ
 اوس شادی میں بھی نظر احتیاط فوج کے لوگ تیار رہتے تھے کہ کہیں شمشیر خان بغاوت
 نہ کرے بیٹے کی شادی میں باپ یعنی ہیبت جنگ بھی شریک تھے بعد شادی مہابت جنگ
 نے شمشیر خان کو مع فوج موقوف کیا چہ سات لاکھ روپے جو اسکی فوج کی تنخواہ کے
 نکلنے تھے دے دیئے گئے شمشیر خان وہاں سے روانہ ہو کر قصبہ درجھنگا میں جہاں
 اسکی جاگیر تھی چلا آیا ہیبت جنگ نے یہ خیال کیا کہ شمشیر خان نامی افسر ہے
 اسکو مع فوج نوکر رکھ لوں تاکہ ہمارا رعب داب بھائیوں سے زیادہ بڑھ جائے مگر بغیر

مرتضیٰ خان اور مرہٹوں
 کی شکست۔

سراج الدولہ کی شادی

شمشیر خان کی بغاوت
 مہابت جنگ۔

اجازت مہابت جنگ اوسکا نوکر رکھنا غیر ممکن تھا اس لیے معرفت میر ابو المعالی کے مہابت جنگ سے اجازت طلب کی جب وہاں سے حکم ہو گیا تب شمشیر خان کو نوکری کا پیام دیا وہ عیار تو اسی موقع کا منتظر تھا درجنگ سے روانہ ہو کر اسی پار دریا کے ٹھہرا کیونکہ اوسکو یہ بھی خوف تھا کہ نواب ہلکو مثل روشن خان تراہی کے مار ڈالے اوسکے رفع شک کے لیے نواب نے آغا عظیم و تقی علیخان و محمد عسکر خان کو اوسکے پاس روانہ کیا ایک روز مہابت جنگ بھی تن تنہا چند خدمتگار و نوکر لیکر پرندہ (چھوٹی کشتی جس پر اُمر اوسوقت سوار ہوتے تھے) پر سوار ہو کر شمشیر خان کے پاس چلا گیا شمشیر خان نے استقبال کر کے نذر گزرائی افغان پشتو زبان میں شمشیر خان سے اوسوقت اجازت طلب تھے کہ مہابت جنگ کو مار ڈالیں اور نواب زبان پشتو سے نا آشنا تھا اونکا مطلب نہ سمجھتا تھا نہین معلوم اوسوقت شمشیر خان جبکہ شکار ہاتھ میں تھا اور اوسکو دغا سے صوبہ بہار لے لینا بھی مقصود تھا کیون طرح دے گیا جب نواب ملاقات کر کے واپس آیا داروغہ دریا یعنی امیر البحر کو اجازت دی کہ افغانوں پار او ترنے دو داروغہ نے سر اسجام کشتیوں کا کر دیا اور اوسکی تین ہزار فوج بلاؤ غہ اس پار او تر کر باغ جعفر خان میں مقیم ہوئی پہلے دن سردار خان مع رفقا حاضر دربار ہوا اور رخصت کے پان لیکر اپنی فوج میں چلا آیا دوسرے دن شمشیر خان کی آمد ہوئی نواب حسب دستور عمارت چہل ستون میں آکر بیٹھا چونکہ ان افغانوں نے ایک حیلہ یہ کیا تھا کہ ہلوگ رفقا سے نواب سے مطمئن نہیں ہیں اس لیے نواب نے سرداران فوج خاص اور نیز اور رفقا کو ممانعت شدید کی تھی کہ کوئی آج کے روز حاضر دربار نہو صرف چند اشخاص باضابطہ حاضر در دولت تھے اونہیں سے محمد عسکر خان و میر مرتضیٰ

و میر بدر الدجے و مرید ہر ہر کارہ و رمضان فی تھو لیدار سلاح خانہ اور سیتارام مشرف
 توپ خانہ دستی اور کئی چوہدار اور چیلے موجود تھے میر عبداللہ صفوی اور شاہ بندگی
 مجاور قدم رسول بھی سلام کے لیے حاضر دربار تھے ان لوگوں میں اکثر وں کے پاس
 تلوار تک نہ تھی محمد عسکر خان مع ہمتاب راسے کھتری کے پشت مسند نواب
 کی طرف کھڑے تھے راجہ رام نارائن دیوان اور چند منشی و متصدی دفتر خانہ میں
 تھے پہلے ایک ہزار بیلیون نے آکر نواب کی ملازمت کی اور حسب دستور
 نواب نے بیڑے اور پان دیکر رخصت کیا پھر مراد شیر خان مع پانچ سوار افغان
 کے حاضر ہوا و سوقت عمارت چہل ستون میں ایک اثر دھام ہو گیا ہر شخص
 نذرین گذرنا تھا اور مراد شیر خان ایک ایک افغان کا نام بتاتا جاتا تھا نواب
 بار بار پوچھتے جاتے تھے کہ شمشیر خان کب آئے گا حاضرین اس کے چلنے کی خبر
 دے رہے تھے کہ اب حاضر ہوتا ہے ہر کارے برابر اس کا حال آ کر کہہ رہے
 تھے یہاں تک کہ شمشیر خان کو توالی چھوڑ کر تک پہنچا و سوقت باغ جعفر خان
 سے لیکر عمارت چہل ستون تک افغان ہی افغان بھرے ہوئے تھے اتنے میں
 عبدالرشید خان کی ملازمت کی باری آئی چونکہ مشورہ تھا کہ نواب کو وہی قتل
 کر گیا اس لیے رخصت کے پان ہوا و سکو دے گئے تو ہاتھ اس کا ایسا کانپا کہ ہاتھ
 گر پڑے ہیبت جنگ نے کہا کہ تمہاری قسمت کے پان گر پڑے دوسرے پان لو
 یہ کہ کہ پان کی طرف ہاتھ بڑھایا اتنے میں اوسی عبدالرشید نے چھرا کرتے نکال کر
 ہیبت جنگ کو مارا مگر چونکہ ہاتھ اس کا کانپ رہا تھا اس لیے نواب کو زخم کاری
 نہ لگا یہ دیکھ کر محمد عسکر خان چلائے کہ ہاں ہاں یہ کیسی نمک حرامی ہے ہیبت

چہل ستون کے
 چوہدار اور چیلے
 بنوایا تھا عمارت
 مسجد مدرسہ
 سیف خان کے
 پچھم اور نہایت
 متعلیٰ علی باب
 کہیں دکانستان
 نینچ قلم و سکو
 کیچھا تھا اونیف
 کو توالی
 چوہدار اور چیلے
 چوہدار و چیلے
 اور اور پچھم تھا

نے اپنی تلوار کی طرف ہاتھ بڑھایا تھا کہ مراد شیر خان نے ایسا تیغہ مارا کہ شانہ سے لیکر پہلو تک زخم کاری لگا اور وہ نواب مظلوم شہید ہو کر سند پر گر پڑا اور سنے سرو نکلا کاٹ کر سینہ پر رکھ دیا میر مرتضیٰ سمجھے کہ ابھی نواب زندہ ہیں سپر کی طرح بچانے کے لیے نواب پر اپنے نوکر دیا اور ٹکڑے ٹکڑے ہو گئے محمد عسکر خان نے بھی بقدر طاقت ہیبت جنگ کی تلوار لیکر لڑنا شروع کیا لیکن مقتول ہوئے شاہ نواز خان بھی مارے گئے رمضان فی تحویل دار اور سیارام بھی ہزاروں افغانوں سے لڑ کر قتل ہوئے مرید ہر ہر کارہ بھی زخم کھا کر بھاگ چلا مگر سنے ہیں کہ نواب کے جواہرات کا صندوقچہ اسکے ہاتھ آگیا راجہ رام نرائن اور چند صدی بعض مجروح اور بعض صحیح وہاں سے بھاگ نکلے میر عبداللہ نے اپنی مثال اور کٹار دیکر افغانوں سے نجات پائی شاہ بندگی بھی جان بحق تسلیم ہوئے جب یہ غلغلہ قیامت بلند ہوا تو ہر شخص کو جو جہان بیٹھا تھا ایک حیرت تھی کہ یہ کیا بلا سر پر آگئی آمنہ بیگم زوجہ ہیبت جنگ مرحوم محل میں حیران و پریشان مع اپنے چھوٹے بیٹے مرزا مہدی کے دروازے بند کیے بیٹھی تھیں عبدالعلی خان کو شیخ عبدالرسول بلگرامی کے گھر سے پکڑوا کر شمشیر خان مقید کیا بلکہ چاہتا تھا کہ قتل کرے مگر شاہ صادق نے انکی سفارش کر کے چھوڑ دیا حاجی احمد پد ہیبت جنگ بھی گرفتار ہو گئے افغانوں نے بطبع دولت کے جو حاجی نے جمع کر رکھی تھی انواع عذاب میں انکو مبتلا کیا سختیوں میں مستلارہ کر سولہ سترہ دن کے بعد مر گئے موضع سبل پور قریب باغ جعفر خان کے انکی قبر ہے ساٹھ ستر لاکھ روپے انکے مال سے علاوہ جواہرات کے افغانوں کے ہاتھ آئے ہیبت جنگ مرحوم کے خزانہ سے تین لاکھ روپے ملے افغانوں نے شہر کو

ہدیت جنگ کا
دقن و کفن

خوب نواسید مہدی نثار خان اوسوقت زمیندار سرس کٹنبہ سے لڑنے گئے تھے جب یہ واقعہ حیرت افزا پیش آیا تب چار طرف سے اونکو زمینداروں نے گھیر لیا مگر سپہ مرقوم کسی طرح وہاں سے نکل کر قلعہ رہتاس میں پہنچے علی قلی خان قلعہ دار نے اونکی بڑی رفاقت اور خاطر داری کی نواب ہدیت جنگ مرحوم کی لاش کو سید محمد اصفہانی نے خود غسل و کفن دیا اور سر اونکا جو پورب دروازہ میں لٹکایا گیا تھا اور کچھ ٹکڑا اوسکا پایا لی سے بچ رہا تھا لاش سے ملا کر بگم پور خاص زمین زر خرید نواب میں دفن کیا وہ مقبرہ اب نواب شہید کا مقبرہ کہاتا ہے شمشیر و سردار خان نے آمنہ بیگم زوجہ ہدیت جنگ مرحوم کو مع بیٹے اور بیٹی کے بے پردہ رتھ پر سوار کر کے سارے شہر میں تشہیر کیا بعد اوسکے اونکو باغ جعفر خان میں مقید کیا یہ حال دیکھ کر اہل شہر زار زار اون افغانان نابکار کی حرکتوں پر روتے تھے شمشیر خان جب ہر طرح سے مطمئن ہوا تب چار طرف خطوط بھیج کر افغانوں کو اپنی مدد کے واسطے بلانا شروع کیا مرہٹوں کو بھی اطلاع دی کہ اب سامنا نواب مہابت جنگ سے ہے ہمنے تمہارے بھروسے پر یہ کام کیا ہے تم میری مدد کو آؤ اس قدر افغان جمع ہوئے کہ اوسوقت سارے صوبہ بہار میں افغان ہی افغان دکھائی دیتے تھے یہاں تک کہ سچاس ہزار افغان با نام و نشان جمع ہو گئے۔ نواب مہابت جنگ مرہٹوں کی لڑائی کے تہیہ میں مصروف تھے کہ یکایک مقام امانی گنج میں یہ خبر وحشت اثر سنی اگرچہ اس صدمہ جانکاہ سے جو اثر کہ نواب مرقوم کے دل کو ہوا ہو گا وہ ظاہر ہے مگر نہایت استقلال اور بہادری سے سارے سرداران فوج کو بلا کر یہ کہہ کر کہہ کر

خبر پہنچی ہے کہ فرزند رشید میرا مارا گیا اور اولاد میری مفقود ہوئی اور صوبہ بہار ہاتھ سے نکل گیا اب ہم کو سوار مارنے اور مرجانے کے کوئی چارہ نہیں ایسے پرخطر وقت جسکو ہمارا ساتھ دینا ہو ساتھ دے اور جسکو الگ ہو جانا منظور ہو الگ ہو جائے تمام فوج نے ایک زبان ہو کر نواب کی رفاقت اور مدد پر عہد کیا اور کلام الہی کو اپنے قول پر درمیان دیا غرض یہ بہادر امیر سترہ ہزار فوج لیکر بے انتہا افغانوں سے عظیم آباد کی طرف لڑنے چلا مرہٹے بھی ایذا رسانی کے لئے لشکر کے ساتھ ہوتے تھے سیف خان حاکم پورنیہ نے شیخ دین محمد جامعہ دار کو پندرہ سو آدمی دیکر نواب کی مدد کے لئے بھیجا اسماعیل قلی خان حاکم مونگیر تھے افغانوں سے عہدہ برآئیں آخر مونگیر سے مہابت جنگ کے لشکر میں چلے گئے جب نواب کا لشکر بارٹھ کے قریب پہنچا اور شمشیر خان کو یہ حال معلوم ہوا تو مرہٹوں کے لشکر سے میر حبیب کو بلا بھیجا اور یہاں بلا کر اوسکو قید کیا سبب قید کرنے کا یہ ہوا کہ میر حبیب نے وعدہ کیا تھا کہ جتنے روپے اس لڑائی میں خرچ ہوں گے سب ہم دیئے اور یہ بھی عہد تھا کہ بعد فتح کے صوبہ بہار کا مالک شمشیر خان اور صوبہ بنگالہ کے مالک مرہٹے اور میر حبیب ہوں گے اب میر حبیب سے پچاس لاکھ روپے مانگے گئے میرزا محمد صالح رفیق میر حبیب نے چند مرہٹوں سے یہ کہہ دیا کہ تم جا کر شمشیر خان کے لشکر میں غل مچا دو کہ مہابت جنگ آپہنچا غرض مرہٹوں نے شمشیر خان کے لشکر میں پہنچا دیا یہاں کیا شمشیر خان سنتے ہی گھبرا گیا وہاں سے میر حبیب نے دو لاکھ روپے کی ضمانت ایک مہاجن سے کر کے نجات پائی۔ نواب شجاع الملک حسام الدولہ محمد علی وردی خان بہادر مہابت جنگ میدان جنگ کا ایسا بہادر اور دلیر تھا کہ اوس زمانہ میں سوا آصف جاہ صوبہ بہار

دکن کے کوئی اوسکے برابر تھا ہی نہیں جب قصہ باڑھ سے آگے بڑھا تو گنگا کنارے کنارے
 مع فوج روانہ ہوا وہاں سے بڑھ کر دیا دوطرف بہتا ہے بیچ میں ریت سی ہو گئی تھی اوس
 دیارہ پر شمشیر خان نے توپیں لگا دی تھیں اوسکا مقابلہ نواب نے بہتر نہ سمجھا دوسیل کچھم
 بڑھ کر بے خبر ایک دفعہ اوس دیارہ پر پہونچ کر شمشیر خان کی توپوں پر قبضہ کر لیا یہ دیکھ کر
 افغانی جمعیت سرا سیمہ ہو کر وہاں سے متفرق ہو گئی اس منزل میں نواب کو افغانوں
 کے مکر اور دغا ور شیخوں کا بڑا خیال تھا رات بھر صرف آرائی قائم رہی خود بنفس نفیس
 ساری فوج کے آگے بڑی توپ کے پاس نماز و دعا میں بسر کی جب صبح صادق طلوع ہوئی
 تو نماز ادا کر کے دیر تک خدا سے دعائے نصرت مانگ کر خاک پاک جناب سید الشہداء کو
 اپنے ماتھے پر ملا بعد اوسکے ہاتھی پر یکبال شان و شوکت سوار ہوا حق یہ ہے کہ اس
 لڑائی میں نواب مرقوم نے وہ دلیری کی ہے کہ اگر رستم و افراسیاب زندہ ہوتے
 تو اس بہادر کو مان جاتے باڑھ سے چار کوس کچھم رانی سرا کے مقام پر لڑائی شروع
 ہوئی اس لڑائی میں نواب کے ہمراہ بہادر علیخان اور حیدر علی خان اور رحم خان
 اور میر محمد کاظم خان اور فقیر لکھنوی خان اور شیخ جہان یار اور نواب صولت جنگ
 اور محمد ایچ خان اور راجہ سندرسنگہ اور راجہ پہلو ان سنگہ اور اصالت خان
 اور دلیر خان تھے اوسطرف شمشیر خان اور دلیر خان بھی ہمراہی پچاس ساٹھ ہزار
 افغانوں کے مقابلہ پر تھا بغل میں لشکر نواب کے مرہٹے اور میر حبیب موجود تھے لڑائی شروع
 ہوئی اور توپیں چلنے لگیں قدرت خدا سے پہلا گولا دلیر خان کو لگا اور سرا و سکا اوڑ گیا
 یہہ دیکھ کر لشکر مہابت جنگ نے پیہم چلے کرنے شروع کیے مرہٹے وہ آفت تھے کہ ہر
 پہلو میں آکر نواب پر چلے کرتے تھے یہہ دیکھ کر سراج الدولہ نے نواب سے عرض کیا

کہ مرہٹے قریب آگئے انکی بھی خبر لینا ضرور ہے نواب نے خفا ہو کر کہا کہ حریف ہمارا شمشیر خان
 ہے پہلے اوس سے سمجھ لیں مرہٹوں سے کیا پروا ہے اتنے میں میر محمد کاظم خان و
 دوست محمد خان آگے بڑھے اور مراد شیر خان کے ہاتھی تک پہنچ کر چاہا کہ اوس
 زخمی شیر کو پکڑ لیں ہاتھی سے ہاتھی ملا کر ہوج پر ہاتھ بڑھایا اگرچہ مراد شیر خان زخمی
 تھا مگر اوسنے ایسا چھڑا مارا کہ بعض اونگلیاں میر محمد کاظم خان کی کٹ گئیں دست محمد
 خان نے میر محمد کاظم خان کی مدد کی تب مراد شیر خان کا سر کاٹا گیا شمشیر خان بھی مارا
 گیا اب افغان کب ٹہرتے تھے سامنے سے بھاگے مرہٹے بھی یہ فتح خدا داد دیکھ کر
 پیچھے ہٹ کر فور ہوئے مہابت جنگ مظفر منصور آگے بڑھا اور اپنی بیٹی آمنہ بیگم وغیرہ
 سے جو افغانوں کی قید شدہ عیدیں تھیں جا ملا اور شادیانہ فتح بجا دیا۔ رعایائے شہر
 عظیم آباد اوس امیر کے لشکر میں ہزاروں دعائیں دیتے پہونچے الغرض جس جس نے
 اس لڑائی میں ساتھ دیا تھا اوسکو ملے قدر مراتب نواب مرقوم نے انعام و حرمت
 دیتے کچھ لوگوں کو شمشیر خان کے مال و اسباب ضبط کر نیکیے لیتے در بھنگا روانہ کر کے
 تاکید کی کہ جہاں تک ممکن ہو سکے جلد اپنے کام کو انجام دین زمیندار بتیائے شمشیر خان
 کے عیال و اطفال کو اپنی پناہ میں رکھا تھا ہر خدین لاکھ روپے نواب مہابت جنگ
 کے نذر کرتا تھا کہ عیال و اطفال شمشیر خان کے طلب نہ کیے جائیں مگر یہ عرض اوسکی
 قبول نہوئی اور خود بھی زمیندار کے دہکانے کو نواب گنگاپار اور ترے زمیندار بتیائے
 بارے ڈر کے فوراً عیال و اطفال کو شمشیر خان کے روانہ کر دیا حکم ہوا کہ ان نکاحات
 کے عیال و اطفال کو نہایت پردہ کے ساتھ باآبروئے تمام قلعہ عظیم آباد میں داخل
 کریں اور ہماری مجلس میں ان لوگوں کو جگہ دی جائے کسید طرح او کو تکلیف نہ ہو بلکہ اللہ کو

مہابت جنگ کی
 رعایت شمشیر خان
 کے عیال کے ساتھ

باوجود اس قدر محبت کے تاکید ہی حکم دیا کہ خبردار بغیر پردہ کیے مجلس راہین داخل نہ ہو کھانے
 اپنے خاص دسترخوان کے اونکے لیتے بھیجے جاتے تھے بعد چند روز کے شمشیر خان
 کی بیٹی کو شاہ محمد آفاق افغان سے بہ تجویز چند افغانوں کے بکرمست تمام بیاہ دیا اور
 چند دہات اوسکی خورش و پوشش کے لئے بھی عنایت کیے انہیں دنوں میر صاحب
 کے عیال و اطفال کو بھی جو ہنوز زیر نگرانی تھے بغرت تمام میر مرقوم کے پاس
 بھیج دیا یہ باتیں نواب مدوح کی علی الخصوص ایسے وقت میں کس قدر اوسکی
 عالی مہتی پر گواہ صادق اور دلیل واضح ہیں ہر چند امید تھی کہ صوبہ بہار کی حکومت
 نواب صولت جنگ کو ملے گی اور سراج الدولہ نے یہ ڈھچھیلایا تھا کہ اگر
 صولت جنگ کو حکومت ہوگی تو میں زہر کھا جاؤں گا اسلئے خہابت جنگ نے
 یہ تجویز کی کہ سراج الدولہ کے نام سے صوبہ بہار کی حکومت رہے مگر راجہ جانی
 رام کام کرے صولت جنگ ناراض ہو کر دہلی جانیکا ارادہ کرتا تھا مگر نواب نے
 اس بھیتجے کو سمجھا کر اور دھمکا کر باز رکھا اور مع سراج الدولہ و صولت جنگ کے
 مرہٹوں کے اندیشہ سے پھر بنگالہ کی طرف کوچ کیا سراج الدولہ نے اپنے باپ کے
 قدیم رفیق سید مہدی شارخان کو اپنا رفیق کر لیا بعد چند روز کے خان مرقوم نے سراج الدولہ
 کو اصلانہ صوبہ بہار کی حکومت کیواسطے ترغیب دینی شروع کی سراج الدولہ
 عقل کا سادہ تھا خان صاحب سے عہد کر بیٹھا کہ اگر آپ مدد کیجئے تو میں اوس بنگالی
 جانی رام کو صوبہ بہار سے نکال کر خود حکومت کروں جب یہ منصوبے ہو گئے تو
 مہدی شارخان وہاں سے عظیم آباد کو چلے اور چند روز میں یہاں پہنچ کر ہر چند سراج الدولہ
 کے کہنے کا کچھ ٹھکانا نہیں تھا مگر بائینہ اوسکا انتظار کرنے لگے سراج الدولہ نے

جانی رام
 کو صوبہ بہار
 سے نکال کر
 خود حکومت
 کروں

جانی رام

میدنی پور میں مہابت جنگ سے مرشد آباد جا نیکی اجازت لی نانا نے نواسے کو نصحت کیا وہ مرشد آباد پہونچ کر بے کھ سنے ایک تیز رفتار ہنسل پر سوار ہو سیدھا غلام آباد کی طرف روانہ ہوا مہابت جنگ یہ خبر سن کر سخت گھبرا یا سراج الدولہ کو پیام بھیجا کہ اپنے ارادہ سے باز آئے مگر اسنے جواب دیا کہ جناب عالی نے میرے چچاؤن کو تو ایسا اقتدار دیا ہے اور میرے ساتھ سوا زبانی محبت کے اور کچھ التفات نہیں ہے میرے لئے اس طرف رخ نہ کیجئے گا ورنہ یا تو میرا سر آپ کے ہاتھی کے نیچے ہوگا یا جناب عالی کا سر ہمارے دامن میں ہوگا جب یہ جواب مہابت جنگ کو پہونچا تو مسکرا کر یہ رباعی اپنے پیارے نواسے کو لکھ بھیجی ۵ غازی کہ ہے شہادت اند رنگ و پوست ۶ غافل کہ شہید عشق فاضل تراز و دست ۶ فرداے قیامت این بہ آن کے ماند ۶ آن کشتہ دشمن بہت و این کشتہ دوست ۶ جب سراج الدولہ قصہ بغیث پور میں پہونچا تو اسنے اپنے آئینکی اطلاع سید مہدی خان کو دی خان مرقوم کو بعض دوستوں نے بہت سمجھایا کہ اسوقت متابعت سراج الدولہ کی خلاف عقل ہے مگر انہوں نے اپنے وعدہ کا خیال کر کے نہ مانا اور جواب دیا کہ اگر میں وعدہ نہ کرتا تو سراج الدولہ کا شریک نہوتا اور اجل اگر آگئی ہے تو شب گور کو کوئی گھر میں بسر نہیں کر سکتا یہ کہہ کر سراج الدولہ کی خدمت میں پہونچے اور بند و بست میں مشغول ہوئے زمینداران اطراف و جوانب کو سراج الدولہ کی مدد کیواسطے تاکید کی خطوط روانہ کیئے بلکہ بعض نے وعدہ مستحکم حاضری کا کیا مگر سراج الدولہ کو اتنی جلدی تھی کہ جس طرح بن پڑے آج ہی عظیم آباد کو دخل کر لیجئے وہ سمجھتا تھا کہ میں مہابت جنگ کا پیارا نواسا ہوں مجھ سے

سراج الدولہ کا
صوبہ بہار غلام آباد
مہدی خان غلام آباد
مارا جانا

کون مقابلہ کر سکتا ہے اور یہ نہ جانتا تھا کہ جانکی رام مہابت جنگ کا تابعدار ہے وہ بغیر اجازت مہابت جنگ کے ہرگز قلعہ عظیم آباد خالی نہ کرے گا جب سراج الدولہ نے بہت اصرار کیا تب ناچار سید مہدی شاعر خان نے اپنے مرنے کا یقین واثق کر کے سراج الدولہ کو اپنے خنک رنگ گھوڑے پر سوار کیا اور ساٹھ ستر آدمی جو اس وقت موجود تھے انکو ساتھ لیکر نواب شہید کے مقبرہ کی طرف سے دکن طرف شہر کے روٹا ہوئے جانکی رام اس خبر کو سنکر قلعہ کے دروازے بند کیے تو پین لگائے حیران متحیر بیٹھا تھا کہ کیا کروں کیا نہ کروں اور بیگم پور کی کھڑکی کی طرف مہمت جسوت ناگر کا پہنچا تھا اس کی طرف سے سید مہدی شاعر خان نے یورش کیا ناگر کے لوگ جب بھاگ گئے تو موریوں کے اندر سے سراج الدولہ کے رفقا اندر آئے اور دروازہ کھول دیا اسی اثنا میں مہدی شاعر خان کے بازو پر تیر لگا مگر سید مرقوم بڑی دلیری سے سراج الدولہ کو آگے آگے مع اپنے رفقا کے لیے چلے آتے تھے اس وقت صرف جامہ اکہرا پہنے ہوئے اور ایک تلوار لگائے تھے جب جاجی گنج کے دروازے پر پہنچے تو مہمت جسوت ناگر مع رفقا کے سامنے آیا اور سید مرقوم سے کہنے لگا کہ خان صاحب آپ نے غضب کیا کہ میرے پہرے کی طرف سے چلے آتے ہیں بہت ذلیل ہوا براے خدا اب بھی پھر جائے سید مہدی شاعر خان نے جواب دیا کہ مہمت جی اس وقت ہم اور تم حرفت ہیں یہ وقت خیر خواہی کی باتوں کا نہیں ہے کچھ تم ہنر اپنے دکھاؤ اور کچھ میں دکھاؤں غرض آپ میں خوب رت و بدل ہوئی سید مہدی شاعر خان کے ساتھ والے اگر مدد کرتے تو مہمت مذکور کے مرنے پر شاید صوبہ عظیم آباد سراج الدولہ کے دخل میں آجاتا لوگ بھی جانکی رام کے خوف زدہ ہو کر بھاگ جاتے مگر ساتھی تو سبھی حاجی تاتاریک

پہونچتے ہی بھاگ چکے تھے پھر کون تھا کہ جان نثاری کرتا اتنے میں مرزا مداریا
 مہنت کا دوست پیدا ہو گیا اور سید مر قوم کو نصیحتیں کرنے لگا مگر سید صاحب
 دھن ہی اور تھی اوپر خفا ہونے لگے مرزا نے بھی بڑی گھات کی فیتھے سے
 اکریاؤن پرانیسی تلوار لگائی کہ سید مر قوم گر پڑے اور دونوں نے ملکر اونکا کام
 تمام کر ڈالا سراج الدولہ بہنہ دیکھ کر بھاگ چلے اور محمد ایرج خان کے بھائی کے
 مکان پر پہونچ کر دم لیا مہنت مذکور اگرچہ زخمی تھا مگر بہ خوف باز پرس مہابت
 کے پیچھے پیچھے سراج الدولہ کے وہاں بھی پہونچا اور سراج الدولہ کے خیریت
 سے پہونچنے کی رسید مہری محمد ایرج خان کے بھائی سے لیکر جانی رام تک آیا
 جانی رام نے سید مرحوم کا سر ناحق کٹوا کر پورب دروازے میں لٹکایا پھر لوگوں کی
 سفارش سے حکم دیا محلہ نون گولہ میں پاس اپنے باپ شاہ علیہم اللہ کے
 مذفن ہوئے مہابت جنگ کو تاب کب تھی کہ سراج الدولہ نظروں سے اوجھل
 اور یہ چپ بیٹھے رہیں جلد جلد قطع مسافت کر کے بارہہ تک پہونچے اور وہاں
 سراج الدولہ کی خیریت سن کر شکر بجالاے سراج الدولہ نے بھی مہابت جنگ
 کے رفقا کے سمجھانے سمجھانے سے ٹانٹا تک جانا منظور کیا جب یہ سوار ہو کر مہابت
 جنگ تک چلا تو باوجود اس قدر متانت کے مہابت جنگ ایسا بقرار تھا کہ
 ہر بار ہر کاروئے اوسکے آنکلی خیرین پوچھتا تھا اور سراج شیخے کے اوٹھو اد
 تھے کہ دور ہی سے نواسے کی سواری دیکھوں غرض اپنے نواسے کو گلے لگا کر بہت
 خوش ہوا اور چند روز عظیم آباد میں ٹہر کر جانی رام کو اصالۃ صوبہ بہار عنایت
 کر کے اوسکا قصور سراج الدولہ سے معاف کروادیا پھر مرہٹوں کے خیال سے

مہابت جنگ خود اگر
 سراج الدولہ کو عظیم
 آباد سے لے گئے

مرشد آباد کی راہ لی جانکی رام امورات نظامت کو ۱۱۶۵ھ ہجری تک بخوبی بجا لایا
 شروع ۱۱۶۶ھ ہجری میں مرگیا راجہ رام نرائن کہ ذکر اس کا قبل بھی ہو چکا ہے بجا
 جانکی رام کے نظامت عظیم آباد پر بحال ہوا رام نرائن رنگ لال کا بیٹا ادنے ملازم
 سرکار مہابت جنگ میں تھا ہدایت جنگ مرحوم کی سرکار میں پہلے خاص فوجی پر
 بحال ہوا پھر پیشکاری دیوانی کی پائی جانکی رام کے زمانہ میں دیوان رہا چونکہ کیا
 ذاتی انجام کار کی بہت اچھی طرح رکھتا تھا اسلئے مہابت جنگ نے منصب
 صوبہ داری مرحمت فرمایا راجہ دولہ رام خلف جانکی رام کو خلعت ماتمی دیکر
 وکیل منجانب رام نرائن مقرر فرما کر اپنے دربار میں رکھا۔ نوین جہادی الاول
 ۱۱۶۹ھ ہجری شام کی وقت مہابت جنگ نے بعارضہ استسقا رحلت فرمائی
 یہ عجیب سردار سرفراز بنگالہ و بہار میں ہوا اسکے عادات و خصائل حمیدہ سے
 دفتر بھرے ہیں شدائد میں شجاعت و صبر و استقلال کا پتلا میں جاتا تھا اوقات
 اس امیر کبیر کی نہایت انتظام کے ساتھ بسر ہوتی تھی آداب مذہب کو بخوبی
 بجاتا تھا اگرچہ مسند ریاست پر بیٹھتے ہی ایسے ایسے واقعات پیش آتے کہ
 شتمہ اس کا پہلے بیان ہو چکا مرہٹوں کے تو اثر حملے افغانوں کی لڑائی ان امارادہ و ریہو کا
 سامنے مرجانا مگر یہ سب حوادث اس کے استقلال کو نہ کھوسکے وہ اپنے دیدہ
 آخربین سے دیکھ چکا تھا کہ انگریزوں کا تسلط ہونیوالا ہے بلکہ بعض بعض محرم راز
 سے ذکر بھی کیا کرتا تھا اس کے زمانہ ریاست میں صوبہ بہار بڑے بڑے فاضلون
 اور اہل اللہ کا مسکن تھا مولوی نصیر متوطن شیخو رہ بہت بڑے عالم تھے ولایت
 ایران سے پڑھ کر آئے تھے میر غلام محمد بہاری زائر حسین خان میر محمد علیم تحقیق تخلص

مہابت جنگ کی
 وفات اور اس کے
 خصال

مہابت جنگ کے
 زمانے میں بہت سے
 اہل علم صوبہ بہار
 میں تھے

شاعر کامل میر رستم علی جنگی قبر مقبرہ میر افضل سوداگر کشمیری مین ہے شاہ محمد مین
 شاہ ادہم شاہ علیم اللہ طباطبائی پدر سید ہدایت علیخان جنگا دفن مقبرہ نوون گو کہ
 شاہ غلام علی ساکن موضع اوساس دیوہرہ متعلق پرگنہ ارول شاہ بدیع الدین
 ساکن بہار اولاد شاہ شرف الدین مینیری شاہ کہلیا شمسرامی و شاہ محمد شیخ
 ساکن الیامضاف مونگیہ و شاہ مولے ساکن پرگنہ سورج گڈھہ مدرسہ سیف خان
 مرحوم مین اوسوقت چار سوطلاب مستعد جمع تھے قاضی مظفر سافاضل جناب شیخ
 محمد حسن (شہید ثانی کی اولاد سے عالم باعمل تھے جنگی قبر مقبرہ سعادت خان مرحوم
 مین ہے مگر افسوس ہے کہ اب اوس مقبرہ کا صرف نام ہی نام ہے قبر مین سمار
 پڑی ہیں پتھر تک کھد گئے) جب واقعہ ناگزیر مہابت جنگ کا پیش آیا تو سرالہ
 نظامت بنگالہ و بہار پر نامزد ہوا ایک تو کم سن دوسرے ناناکے لاڈ مین پلا علم
 سے بے بہرہ نا تجربہ کار نوجوان صحبت مین دخیل ہوئے جس سے ذرا بھی
 کہ ورت رکھتا تھا اوسکو بے عزت یاو بعض کو قتل کر بیٹھتا تھا اوسوقت قلعہ
 فورٹ ولیم متعلق کلکتہ مین انگریزوں کی بڑی چھاؤنی تھی اور انکا حاکم اعلیٰ
 مسٹر ڈریک تھا اذ نے امر پر مستر مذکور سے بلڑ گیا اور اپنی فوج بھیج کر انگریزوں سے
 قلعہ چھین لیا اور اپنے ممالک محروسہ سے نکال دیا میر محمد جعفر خان بخشی فوج اور
 مہابت جنگ کے بہنوئی تھے اون سے اور جگر سیٹھ ساہوکار نظامت سے بڑا
 عداوت رکھتا تھا جب شوکت جنگ خلف صولت جنگ کو مار کر صوبہ پوزیکو
 لے چکا تو اور بھی نخوت و پندار مین دونا ہو گیا لہٰذا ہجری مین پھر انگریزوں نے
 قلعہ فورٹ ولیم کو لوٹ کر سراج الدولہ سے لے لیا صوبہ دار اپنے دارالامارت

سراج الدولہ اور
 انگریزوں کا اختلاف

مرشد آباد سے فوج لیکر چڑھا اور دھر سے انگریزوں نے بھی قدم بڑھائے اور سوقت مسٹر
 کلایو نام انگریزوں کی فوج کا سپہ سالار تھا اس نے اپنی دانائی سے میر محمد جعفر خان کو
 بوجہ عطاے نظامت بنگالہ و بہار اپنی طرف ملا لیا جگر سیٹھ تو سراج الدولہ سے
 عاجز ہی تھا اس نے بھی وعدہ کیا کہ اگر انگریزوں کا تسلط ہوگا تو جو کچھ اس لڑائی میں
 انگریزوں کا نقصان پڑیگا ہم خود اس کو دینگے جب یہ قول و قرار آپس میں ہو چکا
 تو کاغذات مہری و دستخطی تعمیل پائے القصد پلاسی کے مقام میں لڑائی ہوئی
 ہر چند سراج الدولہ نے میر محمد جعفر خان کی پاؤں پر پگڑی رکھ دی کہ سہل انکاری
 لڑائی میں نہ کرے مگر اس کو تو ناظم ہونے کی ایسی دہن بندھی تھی کہ وہ کاہے کو سنتا
 تھا ناچار سراج الدولہ کو بھاگنا بنا مرشد آباد پہونچا مگر مرشد آباد کے لوگ ایسے آسکے
 دشمن ہو رہے تھے کہ اگر وہ کچھ بھی وہاں ٹھرتا تو گرفتار ہو جاتا وہاں سے بھی بھاگا
 راج محل میں میر محمد قاسم خان (میر محمد جعفر خان کے داماد) نے اس اصل نصیب کو
 گرفتار کیا اور زیورات کا صندوق لیکر اس کو میر محمد جعفر خان کے پاس بھیجا میرن
 (خلف میر محمد جعفر خان) کے حکم سے وہ نازوں کا پلا مارا گیا القصد جب سراج الدولہ
 نے شکست کامل اٹھائی تو حسب مصالحہ مسٹر کلایو نے میر محمد جعفر خان کو تخت
 نظامت پر بٹھایا اور جو شرطیں موافق اپنی بہتری کے کی تھیں سب عمل میں آئیں

پلاسی میں سراج الدولہ
 کی شکست انگریزی

سراج الدولہ راج محل
 میرن کے حکم سے

انگریزی عہداری

عہد دولت جہانگیر بادشاہ مین ولایت انگلستان مین جب ملکہ الزبتہ فرمان روا
تھی تب ایک جماعت تاجروں کی ملکہ سے سند تجارت ہندوستان حاصل کر کے
اسطرف روانہ ہوئی جب یہ تاجر اگرہ مین آئے اونکو معلوم ہوا کہ صوبہ بہار مین
ہر قسم کا اسباب تجارتی ارزان حاصل ہو سکتا ہے اونہوں نے ۱۶۲۱ء عیسوی مین
اپنے دو گماشتوں کو اسطرف روانہ کیا گماشتوں نے یہاں پہونچکر بذریعہ کشتی
کے اسباب تجارتی اگرہ روانہ کرنا شروع کیا وہاں سے بذریعہ خشکی کے بندر سورت کو
بھیجا جاتا تھا اسی زمانہ مین پہلا گرجا پٹنہ مین بنایا گیا جسکا نام پادری کی حویلی
ہے ۱۶۲۸ء مین جب مسٹر باٹن کے علاج سے شاہجہان بادشاہ کی بیٹی کو صحت
ہوئی تو بموجب استدعاے مسٹر باٹن کے انگریزوں کو تجارت کی اجازت بہا
و بنگالہ مین بلامر اجمت باج و خراج کے مل گئی اور جب شاہزادہ شجاع صوبہ دار
بہار و بنگالہ کی لڑکی کا علاج مسٹر نکور نے کیا تو اختیارات تجارتی کسیدر انگریزوں
کے اور زیادہ ہو گئے ۱۶۳۳ء مین انگریزوں نے تجارت اپنی بڑھائی اور صوبہ
بہار مین بھی تجارتی کوٹھیاں اور مکانات تعمیر کیے مگر ۱۶۴۹ء مین صوبہ دار
شایستہ خان نے انگریزی تجارت پر (جو کہ ایسٹ انڈیا کمپنی کے نام سے
موسوم تھی) سوچھے ساڑھے تین روپیہ محصول مقرر کیا مگر بعد چندے
متعدد منازعات کی وجہ سے یہ محصول معاف کر دیا گیا غرض جب انگریزوں کی
وساطت سے میر محمد جعفر خان نے تخت صوبہ داری بہار و بنگالہ واڑ لیا ہے

ملکہ الزبتہ نے اپنا
سفیر بھیجا۔

ڈاکٹر باٹن

انگریزوں کی تجارت
ہندوستان مین

میر محمد جعفر خان
صوبہ دار ہوئے

جلوس کیا تب سے سلطنتی امورات میں بالکل انگریز شریک ہو گئے۔ راجہ رام نرائن صوبہ دار بہار کو ہر چند پہلو ان سنگہ اور سنارنگ نے اوجھا کر اپنے آقا کے قاتلون پر فوج کشی کر کے راجہ کو جرت نہ دی وہ میر محمد جعفر خان سے مل گیا اور اس زمانہ میں رام نرائن نے پوربہا طرف شہر عظیم آباد کے باغ بنوایا تھا۔ یہاں آکر وہ بیٹھا کرتا تھا میر محمد کاظم خان میر محمد جعفر خان کے بھائی اور دونوں اسی شہر میں تھے۔ انہوں نے ایک دن راجہ مذکور کے گرفتار کر کے ایک فکر کی گھڑی دے دی تھی اس کی وجہ سے راجہ کچھ بہیم ہوا لیکن محمد جعفر خان نے ایسے الفت آمیز کلمات لکھے تھے کہ راجہ کی تسکین ہو گئی محمد جعفر خان کو یہ سبب احتمال حالات بعض ضلع کے انتظام کے لیے اس طرف آنا پڑا۔ اسی لیے راجہ بہت گھبرایا کہ صوبہ دار کے آنے سے کہیں ہمارے لیے کوئی ضرر نہ پیدا ہو انگریزی گماشتوں کے ذریعہ سے اور خاص اپنے وکیلوں کی وساطت سے انگریزوں سے مدد چاہی میر محمد جعفر خان کو عرض میں یہ مضمون لکھا کہ اگر کرنیل کلاپو ہماری تفریق کر دیں تو ہم حضور میں حاضر ہو سکتے ہیں راجہ کی عرض قبول ہوئی تب راجہ یہاں سے روانہ ہوا وہیں منتر لیں ملے کر کے بوسیدہ کرنیل موصوف ملازمت بجالایا اور صوبہ دار کے ساتھ ساتھ قلعہ عظیم آباد میں داخل ہوا میر محمد جعفر خان ایک مرد عیاش نشہ باز تھا اور اس کا بڑا بیٹا میرن بالکل ذلیل حکومت ہو رہا تھا یہ میرن بڑا ظالم اور فحاش سنگاک بیہودہ گوشت خوار وہ عظیم آباد میں آیا تو بہت سی نامناسب حرکتیں کیں صوبہ دار نے راجہ رام نرائن سے نظامت لیکر قصد کیا کہ پھر اپنے بھائی میر محمد کاظم خان کو دے مگر کرنیل کلاپو اس بات کو جائز نہ رکھا غرض نظامت راجہ کو بدستور بحال رہی میر محمد جعفر خان

میرن کی سفالیاں

رام نرائن نائب
ناظم صوبہ بہار

شہنشاہ

کچھ دنوں عیش و عشرت کر کے قصبہ بہار پہنچ کر سید ہار شد آباد کو روانہ ہوا اس زمانے میں شہنشاہ راسے بھی ایک چلتا پرتا حاکم رس شخص تھا یہ شہنشاہ راسے پہلے ادنیٰ ملازم آغا سلیمان غلام حبشی خاندوران امیر الامرا بہادر مصمصام الدولہ کا تھا پھر خاں سامان انکے بیٹے کا ہوا از بسکہ عالی حوصلہ تھا بذریعہ اپنے آقا کے دیوانی صوبہ بہار اور قلعہ داری رہتاس اور خدمت بعض جاگیرات مصمصام الدولہ کی جو اس صوبہ میں تھی حاصل کر کے عظیم آباد میں آیا اور اسی زمانے میں اجہ رام نرائن سے ملاقات کر کے بوسیلہ راجہ کے خدمت میں میر محمد جعفر خان کی پہونچا پھر سوچا کہ راجہ رام نرائن بہ سبب دوستی خواجہ محمدی خان کے جو مصمصام الدولہ کی بعض جاگیروں کے تحصیلدار تھے مجھے دخل و تصرف ہونے لگا اور میر محمد جعفر خان مرد لاؤ بالی ہے اس سے برآمد عامکن نہیں کرنیل کلائیو کی طرف جھکا اور بہت سے ہدیہ و تحفہ گذران کر بذریعہ کرنیل موصوف اپنے کاموں کو مستحکم کر کے عظیم آباد میں آیا اور تھوڑے ہی عرصہ میں رام نرائن کو بھی اپنا بنالیا بشن سنگھ زمیندار رس و کٹنبہ نے بھی بہ سبب انقلاب قتل سراج الدولہ کے سر اٹھایا تھا رام نرائن نے جب اوسکے زیر کرنے پر کمر باندھ تو اوسنے صلح کر لی اس زمانے میں اوضاع سلطنت دہلی میں بڑا انقلاب ہو گیا تھا یعنی محمد شاہ بادشاہ کے انتقال کے بعد احمد شاہ انوکا بیٹا تخت سلطنت پر بیٹھا تھا اور اوسی زمانے میں احمد شاہ ابدالی کے تواتر حملے ہو بہت سے ملک قبضہ سے نکل گئے مرہٹوں کا بلوا شروع ہو گیا پھر احمد شاہ بادشاہ مرگیا تب عالمگیر ثانی اوسکا چچہ اجمائی تخت نشین ہوا دھرم پنگا کہ وہاں میں یہ سب کچھ پھیلے ہوئے تھے جنگوینے اوپر بیان کیا کیونکہ مہابت جنگ کے بعد پھر سیکو سلطنت

شاہزادہ عالی
گوہر کا بہار پر
چڑھنا

دہلی کا کچھ لحاظ و خیال باقی نہ تھا تب حکم ضرورت شاہزادہ عالی کو بہر خلف عالمگیر
 ثانی نے تسخیر بہار و بنگالہ پر کمر بستہ کیا۔ اس شاہزادہ کے رفقاء میں سید ہدایت
 علی خان اور مرزا رضا قلی خان بھی تھے جو منیر الدولہ کے لقب سے پکارے گئے۔ میر محمد قلی
 خان صوبہ دار الہ آباد مشیر و مدار الہام اس لشکر کا تھا غرض جب یہ لشکر خاص شاہ آباد
 میں آیا تب رام نرائن سخت گھبرا یا اور متواتر خطوط میر محمد جعفر خان اور سرداران انگلشیہ کو
 بغرض کمک بھیجے لیکن کوئی فوج اوس طرف سے روانہ نہ ہوئی تا چار سٹر امیٹ تجارتی
 کوٹھی عظیم آباد کے افسر سے مصالحت پوچھی سٹر امیٹ نے کہا کہ اگر فوج انگریزی پہنچے گی
 تو میں اوسکے ساتھ ہو کر شاہزادہ سے لڑوں گا اور اگر فوج نہ آئی تو ناچار بنگالہ چلا جاؤں گا
 اب رام نرائن کو یہ سبب دبدبہ فوج شاہ دہلی و رفاقت امرا کے یہی بات سوچھی کہ شاہ عالم
 کی ملازمت کر کے یہ صوبہ اوسکے حوالہ کر دے مگر میر محمد جعفر خان کو بھی عرضیاں لکھتا رہا
 القصہ عالی گوہرنے (جو بعد باپ کے پادشاہ ہو کر شاہ عالم پکارا گیا) قریب قصبہ داؤنڈو
 کے پہونچ کر مدار الدولہ و مرزا محمد علی موسوی اور مرزا اسحاق کشمیری کو مع دو قین سو
 آدمیوں کے بنظر دریافت حال رام نرائن کے آگے روانہ کیا ان لوگوں نے رام نرائن کو
 حاضر ہونے پر خدمت میں شاہزادہ کی راضی کیا قصبہ پھلواری میں راجہ مذکور بوسیلہ
 محمد قلی خان ملازمت بجالایا لیکن جو کچھ دبدبہ و شوکت سلطنت کا نام مشہور تھا بخلاف
 اسکے شاہ عالم اور اسکے امرا کو افلاس میں مبتلا پا کر اپنے آنے سے سخت خجل ہوا
 راجہ مرنی دھر جہکارہ کہ ان دنوں بہ سبب توجہ رام نرائن کے عمدہ ارکان نظامت
 سے گنا جاتا تھا پہلے ہی سے شاہزادہ کی ملازمت سے انکار کر چکا تھا قلعہ عظیم آباد میں
 بیٹھا ہوا قلعہ داری کے سامان میں مشغول رہا القصہ رام نرائن رسد رسانی وغیرہ کا

رام نرائن کی ملازمت
 شاہزادہ سے

مرلی دھر

بہانہ کر کے رخصت ہوا اور قلعہ میں پہونچ کر درپردہ بند و بست لڑائی کا کرنے لگا۔ روز
 نور و کچھ اشرفیان نذر کی اور کچھ بیٹھائیاں بھیج کر شاہزادہ سے اپنی حاضری کی
 معذرت کہلا بھیجی اسنے میں افواج انگریزی کی نہضت کا حال مع میر محمد جعفر خان کے
 معلوم ہوا اور شاہزادہ نے شہر میں داخل ہونے کا قصد کیا رام نرائن نے جواب
 دیا کہ اگر فوج شہر میں داخل ہوگی تو ضرور اہل شہر کو ایذا پہونچے گی بہتر یہ ہے کہ باہر
 باہر چلے کی طرف سے گزر فرمائے اور یہ بھی کہا کہ نہ میں آپ کا نوکر نہ تابع دار
 چونکہ آپ مہمان تھے اسلئے مہمان نوازی کر دی گئی تب تو محمد قلی خان نے اپنی فوج
 آراستہ کر کے قلعہ لینے کا حکم دیا یہ لڑائی پورب کے حصار کی طرف واقع ہوئی
 مورچال باندھ کر خوب خوب لڑے مگر محمد قلی خان کی سورت پیری سے کچھ اثر نہوا
 تا اینکه میر محمد جعفر خان اور افواج انگریزی کا قریب پہونچنا معلوم ہوا ناچار شاہزادہ
 مع رفقا و محمد قلی خان کے باسید معاونت شجاع الدولہ سپہر صفدر جنگ صوبہ دار
 اودہ محاصرہ چھوڑ کر بہارس کی طرف روانہ ہوا راہ میں ہوشیار پور سے فرانسس
 جسکو انگریزوں سے نقاض تھا مع اپنی فوج کے شاہزادہ کی ملازمت میں حاضر ہوا
 اور کتنا سمجھاتا رہا کہ اسقدر محنت کر کے بیکار نہ رہے سے ہاتھ اوٹھانا مناسب
 نہیں مگر محمد قلی خان نے ایک نہ سننے دی وہ فرانسس بھی شاہزادہ کے ساتھ
 ہولیا اودہ شجاع الدولہ نے صوبہ الہ آباد کو میدان خالی پا کر دخل کر لیا تھا بنا ہی
 میں فوج بٹھادی تھی کہ محمد قلی خان کو اس پار نہ آنے دے مگر صرف شاہزادہ و
 فرانسس کو مع فوج حکم دیا تھا کہ جدھر جاہیں چلے جائیں شاہزادہ اپنے نکل جائے
 بہت غنیمت سمجھا اور بندیل کھنڈ کی طرف چلا گیا امر اسے لشکر نے بھی ساتھ چھوڑ کر

شاہزادہ کی
 ست انگریزی
 دستے

شاہزادہ کا
صوبہ بہار پر
دوبارہ لشکر
کشی کرنا۔
علی گڑھ کے
شاہ عالم کے لقب
سے پکارا گیا

کچھ جدید اور کچھ قدیم فوج کو لیکر پھر عظیم آباد پر بھاگ کر رہا۔ دریا کے کرم ناسہ کے پار اور ترا تو عالمگیر ثانی یعنی اپنے باپ کے مارے جانیکی خبر اور کام بخش کے بیٹے کے بیٹھنے کے حالات سنکر مغموم و متردد ہوا۔ ۳۱ شہریار میں تخت پر بیٹھا منیر الدولہ کو احمد شاہ ابدالی کے پاس سفیر کر کے بھیجا اور شجاع الدولہ کے لئے قلمدان وزارت بھیجا اپنا لقب شاہ عالم بہادر شاہ رکھا۔ مگر خان مین تو خدمت میں حاضر ہو چکا تھا بنگالے کی لڑائی کے خرچ کا ذمہ دار ہوا آگے بڑھ کر رام نرائن سے ملٹ بھیر ہوئی کپتان کاکرن انگریزی فوج کو لینے اور پہلوان سنگھ بھوجپوری کے ساتھ رام نرائن کی مدد کو موجود تھے مگر کامگار خان و دلیر خان کی دلیروں سے راجہ گھبرا کر بھاگ گئے دلیر خان مع اصالت خان اس لڑائی میں خوب خوب کام کر کے کام آئے ان دونوں دلیروں کی قبریں درمیان سیکٹھ پور و فتوح کے ہیں یہ جنگ پورب طرف عظیم آباد سے پانچ کوس پر واقع ہوئی رام نرائن بھاگ کر قلعہ عظیم آباد میں چلا آیا اور شاہ عالم بنگالے کی طرف روانہ ہوا مگر ایک ہی دو مقام کے بعد میرن جڑا لشکر انگریزوں کا لینے مع سرداران انگریزی آپہنچا پہلی لڑائی میں تو تیرکھا کر بھاگ نکلا مگر جب انگریزوں کو بہت ہی ثابت قدم پایا تو پلٹ کر پھر لڑنے لگا اس لڑائی میں شاہ عالم کی شکست ہوئی اور وہ مع کامگار خان قصبہ بہار میں سامان جنگ و رسد خرچ راہ مرشد آباد کے واسطے چند روز مقام کر کے مرشد آباد کو روانہ ہوا میرن یہ خبر سنکر پہلے ہی کسی نن دیک کی راہ سے باپ کے پاس مرشد آباد میں پہنچ گیا ناچار شاہ عالم کو پھر عظیم آباد کی طرف پلٹنا ہوا راہ میں مویشی لاس تھوڑی فوج درست کئے پھر مدد کے لئے

۱۱ عالم نے پھر
ریزی فوج سے
سبک دیا۔

آپہو پچا ان دنوں مسٹر فلرٹن اور مسٹر امیٹ کو ٹھی تجارتی عظیم آباد میں تھوڑی انگریزی فوج لیئے موجود تھے رام نرائن کی رفاقت میں قلعہ داریوں کے بند و بست میں مشغول ہوئے ادھر بادشاہ کئی دن قصبہ بہار میں مقام کر کے قلعہ عظیم آباد پر چڑھ آیا اور لڑائیاں شروع ہو گئیں کئی دفعہ اہل شہر کو حملات متواتر سے یقین ہو چکا تھا کہ اب دیوار حصار ٹوٹتی ہے بلکہ موشر لاس فرانسسیسی اور زین العابدین خان کی جہز توں نے تو اہل حصار کے جی چھوڑا چھوڑا دئے مگر میجر نکس انگریزی فوج لیکر حاجی پور سے دریا پار ہو کر اندر شہر میں آیا اور فوج غالب کو مغلوب کر کے گیا مان پور کی طرف بھگا دیا ادھر خادم حسن خان حاکم پور نیہ صوبہ دار کم اقتدار سے بگڑ کر حاجی پور آیا اور اس آنے سے اسکا مطلب یہ تھا کہ ایک طرف سے تو بادشاہ حصار شہر پر حملہ کرے اور دوسرے طرف سے گنگا پار ٹھیکر اوس فوج کو جو رام نرائن کی مدد کو آئے میں روکوں مگر میجر نکس اور راؤ شتاب راؤ تھوڑی سی فوج لیکر اوس پار گئے اور خادم حسن خان کو تھوڑی ہی سی لڑائی میں شکست دے دی۔ جب اس صوبہ میں یہ کھل بلی مچ رہی تھی تو میرن بھی ایک فوج بشمار کو سا تھ لیکر مع کرنیل کلایو کے عظیم آباد پہنچا اور خادم حسن خان کے پوری شکست دینے کو دریا پار ہوا بتیا کے کئی کوس آگے بڑھا تھا کہ رات کو اوس ظالم پر قہر خدا کی بجلی گری اور وہ خیمہ میں سوتا رہ گیا مورخین کا بیان ہے کہ اس مرتبہ جب میرن عظیم آباد آنے لگا تو اوسنے حکم کیا کہ آمنہ بیگم و گھسیٹی بیگم دختران مہابت جنگ کو دریا میں غرق کر دینا جب اون بیچار یوں کوشتی میں سوا کر کے بیچ دریا میں لائے اور تختہ کشتی کا توڑنے لگے تو میرن کی دغا کا حال سنکر اون بیچار یوں نے

کرنیل کلایو اور میرن کا صوبہ بہار میں آنا

میرن پر بتیا کے قریب بجلی کرنا۔

دختران مہابت جنگ مرحوم میرن کے حکم سے دریا میں ڈوبو دی گئیں۔

دندا
 غسل کیے کفن پہنے خاک تربت سید الشہداء علیہ السلام کو بدن پر ملا اور کہا کہ خدا
 ہم تیرے گنگا رہیں گواہ رہنا کہ میرن نے ہمارے نمک کا مطلق پاس نہ کیا ہمار
 فرزند اور عزیزوں کو ناحق مارا اب ہمیں مارتا ہے خداوند اسکے عھض او سپہ بجلی
 گرا دے یہ کہ مکر غرق ہوئیں یہ واقعہ مرشد آباد اور ڈھاکہ کے درمیان گزرا
 اوسی شب میرن کا کام بجلی سے تمام ہوا القصہ کرنیل کلایو نے بنظر مصلحت
 میرن کا پیٹ چاک کر کے احشا و امعا کو نکلوا کر بدستور با تھی پر بٹھانا مناسب
 سمجھا بعد اسکے لاش کو اوسکی راج محل بھیج دیا جہاں وہ اس خرابی کے بعد
 دفن ہوا چونکہ بادشاہ اور کامگار خان کے تگ و تاز سے ضلع گیا وغیرہ خینابی
 پڑ رہی تھی اور لڑائی ہونے کا بھی گمان تھا اسلئے میرن کا لشکر سب داری راج
 بلکہ اوسکے دیوان اور انگریزی فوج کے برسات تک پٹنہ میں ٹھہرا رہا۔ اندون
 میر محمد جعفر خان پر سبب مرجانے میرن کے اور بھی بدحواسی و بیفکری چھا رہی
 تھی مثل مشہور ہے ”ایک تو کر لیا کڑوا تھا دوسرے چڑھانیا“ روز بروز رعایا
 و سپاہ کا پریشانی سے حال تباہ ہونے لگا اوسکا داماد میر محمد قاسم خان مرجع سپا
 و مشغل مہات نظامت ہو ہی رہا تھا جب بعض امورات کے تصفیہ کے لئے
 انگریزوں نے اوسے کلکتہ بلایا تو اوسنے مسٹر ہنری و مسٹر ونسٹارٹ سے میر محمد
 جعفر خان کی غفلت اور اپنی بیدار دلی بہت کچھ بتائی مسٹر موصوف نے میر
 محمد قاسم خان کو محمد جعفر خان سے امورات نظامت میں افضل سمجھا کر ارباب
 کونسل سے اس پر مشورہ کیا غرض مشورہ سے بھی ٹھہ گیا کہ مسٹر موصوف خود
 مرشد آباد جا کر سند نظامت پر ہتھا دیں تب مسٹر موصوف نے میر محمد قاسم کو

جعفر خان کی
 نیکے داماد میر
 محمد قاسم خان
 ہوا۔

دارالامارت پھوپھا کرناظم بنادیا اور اپنی تجارت کے اختیارات اور بھی بڑھا کر
محمد جعفر خان کو اپنے داماد کی حکومت اس قدر ناگوار گزری کہ وہ مع مال و
اسباب کشتی پر سوار ہو کر کلکتہ میں جا بیٹھا۔ میر محمد قاسم خان یون مسند
نظامت بنگال پر جلوہ افروز ہوئے اور اپنی سابقہ شعاری و جزورسی سے
مقتصدیان دفتر و دیوانان نظامت سے بہت روپے حساب کر کے نکالے اور
روز بروز اپنی ترقی کی افزائش میں مصروف ہوئے۔ اس کے پہلے لکھنؤ کا
کہ افواج انگریزی بہ سرداری میجر کرنل و سٹرنٹ صاحب کلان کو ٹھہری ہوئی تھی
و فوج میرن بہ سرداری راج بہہ بادشاہ کے تگ و تاز کے خیال سے
عظیم آباد میں تھی جب برسات ختم ہوئی تو اس بڑے لشکر نے گیامان پور
جا کر بادشاہ کو شکست فاش دی اور سکے بڑے سردار مو شیر لاس کو عین
میدان جنگ میں گرفتار کر کے عزت و احترام کے ساتھ قید کیا شاہ عالم
کے لیے احمد شاہ ابدالی نے امرائے ہندوستان سے بڑی سفارش
کی تھی کہ جس طرح بنے اس کو بادشاہ بنا دیا جائے اکثر صوبہ داران ہندوستان نے
اس بے بضاعت بادشاہ کو اپنا بادشاہ مان لیا تھا اس شکست پر بھی انگریزوں
نے شاہ عالم کا خیال کیا اور راؤ شتاب راے کو اس کے پاس صلح کرنے
کے لیے روانہ کیا ہر چند شتاب راے بہت کچھ سمجھانا رہا کہ حضرت آپ
انگریزوں سے کہ فی الحقیقت صوبہ بنگالہ و بہار کے حاکم ہو چکے ہیں
صلح کر کے اپنا تاج بعد از بنا لیجئے مگر کامگار خان لڑنے ہی کی راے دیتا رہا
شتاب راے نے نیل مقصد پھر آیا چند روز بعد شجاع الدولہ نے خطوط

بہ طلب بادشاہ روانہ کیے اور بنا بر مصلحت اوس طرف جانا بھی مناسب
 دیکھا کامگار خان کی ہزیمتوں سے بھی تنگ آچکا تھا اسلئے خود بادشاہ نے
 شتاب رائے کو بلا بھیجا اور انگریزوں سے صلح کرنے پر راضی ہو گیا جب یہ
 رائے مستحکم ہو گئی تو کامگار خان اپنا لشکر لیکر چلا گیا دوسرے دن قریب قصبہ گیا
 کے میجر کرنل ملازمت میں حاضر ہوا اور بادشاہ کو ساتھ ساتھ لیے غلطیم آباد
 پہونچا لشکر بادشاہی میٹھے پور کے تالاب پر فوج انگریزی چھاوئی باقی پور میں
 راج بلہہ باغ جعفر خان میں رام نرائن قلعہ غلطیم آباد میں فرو د ہوئے یہ سب
 حالات سنکر صوبہ دار میر محمد قاسم خان بھی مع فوج غلطیم آباد میں پہونچا انگریزوں کی
 کوٹھی میں دیوان عام کا سامان ہوا تخت طاؤس کی جگہ کھانا کھانے کے میز پر
 مسند بچائی گئی بادشاہ سلامت تخت نشین ہوئے انگریز صف باندھ کر کھڑے
 ہوئے میر محمد قاسم خان حاضر ہوا آداب بجا لاکر ایک ہزار ایک اشرفی نذر دی
 خلعت ملا معاملات صوبہ بہار ونگالہ واڈر سیہ پیش ہوئے صوبہ دار صاحب نے
 چوبیس لاکھ روپے تینوں صوبوں کی مالگزاری سالانہ دینی قبول کی جب یہ
 سب باتیں خاطر خواہ بادشاہ کے انجام پا چکیں تو شجاع الدولہ وغیرہ امرا کے
 خطوط اس مضمون کے آئے کہ ہم لوگوں نے حضور کے نام نامی سے سکے جاری
 کیے ہیں خود بدولت اس طرف رخ کیجئے کہ دار السلطنت میں جو بکھیرے
 پھیل رہے ہیں اوسکا نظم و نسق کیا جائے شاہ عالم اوائل ذیقعد ۱۱۷۷ھ ہجری
 میں یہاں سے صوبہ اودہ روانہ ہوا۔ اندون جو فوج انگریزی غلطیم آباد میں
 تھی اوسکا افسر جنرل کوٹ مقرر ہو کر پہونچا رام نرائن دل میں میر محمد قاسم

شاہ عالم کی صلح
 انگریزوں سے

شاہ عالم نے ۱۲۴
 لاکھ سالانہ بہار
 بنگال کا خراج
 عین کیا۔

سے نہایت کچا ہوا تھا اور چاہتا تھا کہ کسی طرح انگریزوں سے بگڑ جائیں ایک دن جنرل کوٹ سے چپکے کہدیا کہ میر محمد قاسم خان کا قصد ہے کہ آج خفیہ تمہارے لشکر پر دھاوا کریں جنرل ہینڈنکریئر ان ہوا اور اپنی فوج کو تیار ہونے کا حکم دیا وہاں میر محمد قاسم خان کو کچھ بھی خبر اس بات کی نہیں تھی کہ جنرل صاحب فوج اپنے پہونچے میر محمد قاسم خان کو نیند سے چونکا کر لوگوں نے اس ماجرے کی اطلاع دی آخر جنرل صاحب بھی خجالت اوٹھا کر پھرے صوبہ دار نے اسکی شکایت کو نسل میں لکھی جنرل صاحب موقوف ہو کر ولایت چلے گئے اور یہ بات طے ہوئی کہ صوبہ دار کو اپنے معاملات ملکی کے دیکھنے کا اختیار ہے ہملوگوں کو اوسمیں دست اندازی نہیں پہونچتی جب اسطرف سے اطمینان ہو چکا تو رام نرائن کا معاملہ چھیڑا گیا کاغذات سے یہ بات ثابت ہوئی کہ راجہ صاحب نے بڑی بڑی خیانتیں کی تھیں لوگوں کو بخار و پیہ بہت کچھ کلہ گئے تھے نظامت کے بند و بست میں بہت کچھ اپنا بند و بست کیے بیٹھے تھے ناچار مسٹر امیٹ اور مسٹر کرنک سے سفارشیں کروائیں اپنے بعض متصدیوں کو بھی بھگادیا مگر آخر کو کچھ نہ چلی سنارام مہاجن اور گنگا بشن خزانچی بھی گرفتار ہوئے مگر راجہ نے یہ چالاکی پہلے کی تھی کہ اپنے روپے دولتوں کے گھروں میں پہونچا دئے تھے پندرہ لاکھ روپے نقد و جس سمیت اسکے گھر سے نکلے راجہ مرلی دھار اور محمد آفاق کو تو ال بھی رام نرائن کی دوستی میں گرفتار ہوئے اسکے گھر بھی خوب خوب لٹے مرلی دھار کو قید کر کے ڈھا کہ روانہ کیا اور رام نرائن اپنے ساتھ رکھا ر اوشتاب اسے پر بھرم دوستی رام نرائن کے پیادے تعینات ہوئے مگر بوسیلہ صاحبان انگریز بیچ رہے اور انفضال انکے معاملات کا موقوف

رام نرائن کی خیانت
کا اثبات

کوئٹہ کا گتہ پر ہوا اسلئے یہہ کلکتہ روانہ ہوئے وہاں سے حکم ہوا کہ راؤ شتاب را
میر محمد قاسم خان کی حکومت سے نکل جائے بنا رعلے ذلک رائے مرقوم غلدار
شجاع الدولہ میں چلا گیا میر محمد قاسم خان نے اس وسیلہ سے زر وافر جمع کیا
آلات حرب مثل توپ و توپخانہ و بندوق انگریزی سامان فوج حسب خواہ دست
کیا میر ہمدی خان کو تربہت کی فوجداری سپرد کی وہاں رام نرائن کا بھانجا حکومت
کرتا تھا وہ میر ہمدی خان سے لڑ کر مارا گیا سکھ لال اس صوبہ دار کے پاس ایسا
خبر رسان تھا کہ اوسکی بدولت ساری خبریں خفیہ صوبہ دار کو پہونچا کرتی تھیں جو
زمیدار دلون میں بترد تھے اونکے استیصال میں مشغول ہوا بھوچوری تھوڑے دن
بھی خوب خوب سزائیں دیں اور چار طرف اچھا بندوبست کر کے قلعہ مونگیر میں
اپنا رہنا اختیار کیا۔ گرگین خان اڑیسی زاپیلے پارچہ فروش تھا اب میر محمد قاسم خان کی
ملازمت میں حاضر ہو کر سپہ سالار بلکہ سارے امورات سپاہ کا مالک بنایا اڑیسی
بڑا چالاک و شجاع و مدبر تھا گو کہ اکثر کام حماقت کے بھی اس سے سرزد ہوتے
تھے اسنے مونگیر میں بندوق و توپ و آلات حرب کے بنانے کا رواج دیا کہ
بحری میں بادشاہ سے خطاب نواب عالی جاہ کا میر محمد قاسم خان کو آیا ایسٹ
انڈیا کمپنی نے تو سمجھ ہی لیا تھا کہ اب ہمارا قابو خاطر خواہ اس صوبہ پر ہو گیا اور
صوبہ دار بھی ہمارا ماتحت ہے محصول تجارت بھی کمپنی کو معاف ہو گیا تھا اسپر
زیادتی یہہ ہوئی کہ کمپنی کے مال تجارتی کے ساتھ اکثر انگریز اپنا مال بھی بے محصول
کے لیجانے لگے لگاتار گان صوبہ دار نہایت مجبوری سے آنکھوں سے دیکھ کر اس
غلدار آدم پر معذور ہو جاتے تھے صوبہ دار بھی میر محمد قاسم کو درپردہ اس جبروت کے

میر محمد قاسم خان
عالی جاہ بنائے گئے

ایسٹ انڈیا کمپنی
اور صوبہ دار کے
نزاع کی ابتدا۔

مٹانکی تدبیر میں مشغول تھا کہ یکایک مسٹر سنہری و مسٹر نیشارت بہ ارادہ دورہ کو
تجارتی عظیم آباد و چھپرہ کے مونگیر پہنچے عالیجاہ نے استقبال کر کے اپنا مہمان
کیا اور ایک دن اپنی آہستہ فوج کی قواعد دکھائی مسٹر صاحب نے کہا کہ
ماشاء اللہ فوج آپ کی ہندوستانیوں سے لڑنے کے قابل ہے مگر انگریزی لشکر
سے ہرگز مقابلہ کا قصد نیکہیجے گا اپنی اس لشکر کو اتنی قابلیت نہیں ہے عالیجاہ
نے مسٹر صاحب سے ظاہر کیا کہ اب تو مال کمپنی کے ساتھ اور لوگ بھی اپنا مال
لیجاتے ہیں اور ہم ان پر روک ٹوک نہیں کر سکتے تھوڑا نفع کمپنی کا ہوتا ہے
اور ہمارا بالکل نقصان ہو جاتا ہے آپ اتنا حکم دیں کہ صرف کمپنی پر محصول
معاف رہے اور انگریزوں سے لیا جائے صاحب نے وعدہ کیا کہ میری جب
کلکتہ واپس جاؤں گا تو کونسل سے اس بات کو رفع کر دوں گا آپ ابھی جلدی
نیکہیجے گا مسٹر صاحب چند عرصہ میں کوٹھیاں تجارت کی دیکھتے ہوئے کلکتہ
چلے گئے اور عالیجاہ ان کے وعدہ پر چپکار رہا مگر اس نے اپنے گماشتوں کو یہ
یہ خبر دے دی کہ انشاء اللہ غفریب محصول انگریزوں سے لیا جائے گا حکم
آئینکی دیر ہے تملوگ باطائف اچیل سوا کمپنی کے مال کے خیر و مال کا مال
جانے ندینا ظاہر ہے کہ عوام میں اتنی نگہداشت کا ہونا نہایت دشوار ہے یہ
سنستہ ہی عالیجاہ کے گماشتوں نے انگریزوں کا تجارتی مال روکنا شروع کیا۔
اسی زمانہ میں عالیجاہ مع گرگین خان نیپال پر چڑھا مگر وہاں سے بے نیل مقصد پھلا
لیکن اس نے قصبہ بتیا کو وہاں کے زمیندار سے چھین لیا اسی عرصہ میں نمبر پونجی
کہ انگریزی گماشتوں نے اکثر گماشتوں کو نظامت کے گرفتار کر لیا ہے

انگریزوں نے عالیجاہ
گماشتوں کو گرفتار کر

مسٹر الس افسر کلان کو ٹھی غلطی سے آباد نے بھی یہی عمل کیا یہ سنکر عالیجاہ نے حکم دیا کہ جب قدر جلد ممکن ہو اور جہان تک ہو سکے انگریزی گماشتے بھی گرفتار کیے جائیں جب حاجی پور پہونچا راجہ نوبت رائے کو نیابت نظامت عظیم آباد سے موقوف کر کے میر ہمدی خان فوجدار شاہ آباد کو اوسکی جگہ بجال کیا اور خود انگریزوں کی کوٹھی کے سامنے کشتیوں کا پیل باندھ کر پار ہو اباع جعفر خان مین دور و زقیان کر کے راجہ نوبت رائے کو ساتھ لیکر مونگیر پہونچا انگریزوں کی لڑائی کے سامان مین مشغول ہوا میرزا شمس الدین کو وکیل کر کے بادشاہ اور شجاع الدولہ کے پاس بھیجا کہ اگر انگریزوں سے لڑائی آئے تو آپ لوگوں کو ساتھ دینا ضرور ہوگا۔

میرزا شاہ انگریزوں کے گماشتے بھی گرفتار کیے گئے۔

اس عرصہ مین بہت سے انگریزی گماشتے مقید ہو کر صوبہ دار کے پاس آئے جنکو بعض اپنے گماشتوں کے اوسے قید رکھا پھر توار باب کونسل نے یہ حکم قطعی دیا کہ کسی انگریز سے محصول نہ لیا جائے جب یہ امر عالیجاہ کے بالکل برخلاف مزاج دیا گیا تو اوسنے بھی حکم دیا کہ اب کسی تاجر سے ہندوستانی ہو یا اور جگہ کا محصول نہ مانگا جائیگا جسکا دل چاہے مطلق العنان تجارت کرے جب یہ منازعت شروع ہو گئی تو انگریزوں نے مسٹر امیٹ و مسٹر ہے کو مع ایک کمپنی تلنگاپور سفارت عالیجاہ تک بھیجا کہ سمجھا بھلا کر کام نکال لین عالیجاہ اکثر اراے مرشد آباد سے اندیشہ مند تھا اسلئے اوسنے جگر سیٹھ متاب رائے و ہمارا راجہ سروپ چند کو مرشد آباد سے پکڑ واپس لایا اور راجہ بلہہ کو بھی مقید کر کے اپنے ساتھ رکھا القصہ مسٹر امیٹ اور مسٹر ہے مونگیر پہونچے اور عالیجاہ سے حکم کونسل بیان کیا بلکہ اپنی طرف سے بھی عالیجاہ کو در باب ارتفاع نزاع کے سمجھایا مگر گرگین

مسٹر امیٹ

کی اطاعت سے عالیجاہ ایسا مجبور تھا کہ صلح کی کوئی بات نہ پیدا ہو سکی مسٹر امیٹ کلکتہ رخصت ہوا اور مسٹر ہس کو عالیجاہ نے اس بنیاد پر جانے نہ دیا کہ جب تک ہمارے کل گماشتے قید سے بچوٹین گے مسٹر موصوف کی بھی رہائی نہوگی جب مسٹر امیٹ نے دیکھا کہ اب کسی طرح صلح ہونی کی امید نہیں تو اس نے خفیہ مسٹر الس افسر کلان کو ٹھہری عظیم آباد کو لکھ بھیجا کہ ہم سے اور عالیجاہ سے اب ضرور لڑائی ہوگی تم سے جو کچھ ہو سکے اپنی مضبوطی سے باز نہ رہنا مسٹر الس جانتا تھا کہ چند روز میں کونسل سے حکم لڑائی کا ضرور آنے لگا اس لئے اتنا انتظار کیا کہ مسٹر امیٹ جلد مرشد آباد سے نکل جائے جب حساب سے معلوم ہوا کہ مسٹر موصوف کلکتہ پہنچا ہوگا تو قلعہ عظیم آباد کو میر محمدی خان سے چھین لینے پر آمادہ ہوا میر کسٹر سن سالار فوج انگلشیہ کو چھوڑنی باقی پور سے بلا کر یہ صلاح پٹرائی کہ آج رات کو کوٹھی مین مہراج بسکر و صبح سویرے قلعہ کا دروازہ توڑ کر اندر شہر کے چلو جب یہ صلاح پختہ ہو گئی تو ڈاکٹر فلٹن کو اوسکی کوٹھی بخشی گھاٹ سے بلا بھیجا ۱۲۔ ذی الحجہ وقت صبح ۱۱ بجے انہوں نے گدام کے قریب جو دیوار قلعہ کی تھی اوس پر سیڑھیاں لگا کر چڑھے نیچے اتر کر فوج انگریزی قلعہ پختہ کی طرف روانہ ہوئی میر محمدی خان اس بات سے بخبر پڑا سو رہا تھا اوسکا لشکر بھی تیار تھا فوج انگریزی کچھ تو عین بڑی سڑک سے چلی اور کچھ نوڈر کٹر اور دیوان محلے سے ہوتی ہوئی گوڑھنٹہ کے موڑ پر پہنچی اتنے میں میر محمدی خان بھی ہوشیار ہو کر مع محمد امین خان وغیرہ رفقا کے آپہنچا ایک مقام پر خوب توپیں چلین بندہ قون کی لڑائیاں ہونیں مگر میر محمدی خان کے پاؤں اوکھڑ گئے محمد امین خان تو عمارت چلستون میں آکر قلعہ بند ہوا اور میر محمدی خان بارادہ مونگیر یورپ کی

مسٹر الس نے قلعہ عظیم آباد کو داخل کیا۔

طرف روانہ ہوا اب تمام شہر میں انگریزوں نے دخل کر لیا مگر قلعہ بادشاہی اور
چھل ستون میں صوبہ دار کے بعض رفقا جیسے رہے اس لڑائی میں دو ہر تک شہر
خوب لوٹا گیا انگریزوں نے قلعہ کے سب حصاروں پر اپنی توپیں لگا دیں اور بڑا
بھاری بندوبست لڑنے کا کیا میر ہمدی خان جب ہزیمت اٹھا کر فوج پہونچا
تو اوسکی مدد کیواسطے ایک فوج عالیجاہ کی اس مقام پر مل گئی پھر پلٹ کر حصار پر
چڑھ آیا اور شاہ معروف کی درگاہ کی طرف سے حملہ کر کے انگریزوں کو بھگا دیا شہر کو
چھین لیا انگریز پھر جا کر اپنی کوٹھی میں محصور ہوئے مگر صوبہ دار کی فوج نے برہنہ
کی کھڑکی سے ایسی توپیں ماریں کہ یہ لوگ اپنی کوٹھی چھوڑ کر باقی پور پہونچے وہاں
بھی ناچار چھپرے کی طرف سے سر جو دریا تک گئے رام ندی فوجدار ضلع سارنگ
بھی انکی جان بچھوڑی سمرو فرانسس مع فوج تعلیم یافتہ عالیجاہ کی طرف سے بکسر
میں مقیم تھا یہ خبر سنکر دوڑا غرض یہ سب انگریز بچا رہے گرفتار ہوئے جب یہ
حال مفصل عالیجاہ کو معلوم ہوا تو سخت اوسکی اور بڑھ گئی فوراً ملک محروسہ میں
احکام جاری کیئے کہ جہاں انگریز ملین بے تامل مار ڈالو مسٹر امیٹ بھی مع رفقاء
راہ مرشد آباد میں گرفتار ہو کر مارا گیا اور سر اوسکا عالیجاہ تک پہونچا۔ جب عالیجاہ
کی بدولت یہ فساد ہوئے تو پھر ارباب کونسل نے اوس بڑھے معزول صوبہ دار
میر محمد جعفر خان کو نکالا اور اس حالت اضطراب میں قول و اقرار لیکر مسند صوبہ دار کی
بٹھایا اور ایک انبوه لشکر لیکر عالیجاہ کی سزا دی کہ وہ روانہ ہوئے مسٹر الس
وغیرہ انگریز جو قید ہو کر یہ تکلیف تمام میر ہمدی خان نائب عظیم آباد تک آئے تھے
اوسنے اونکو مونگیر میں عالیجاہ کے پاس بھیج دیا۔ آخر فوج انگریزی پیش قدمی کر کے

میر ہمدی خان نے
دوبارہ مسٹر الس کو
شکست دیکر قلعہ
عظیم آباد سے کیا۔

عالیجاہ کے لکشاہی
سے بہت سے انگریز
گرفتار کیا۔

انگریزی فوج کا تسلط
کٹوہ و مرشد آباد پر

بردوان سے ہوتی ہوئی کٹوہ و مرشد آباد کو جب لے چکی اور عالیجاہ کا بڑا بہادر رفیق محمد علی
خان تبریزی بھی کام آچکا تو عالیجاہ کو سننے سے اس خبر کے کمال تشویش پیدا ہوئی اپنے
عیال و اطفال اور جو اسے خانہ کو قلعہ رہتاس میں بھجوا دے ہوئی کی طرف جہان اور بھی فوج
اوسکی انگریزوں کے مقابلہ پر تھی ۲۴۔ محرم ۱۲۸۰ھ ہجری کو روانہ ہوا اوسوقت بڑی
سفلی اور ظلم کا کام اوس سے عمل میں یہ آیا کہ بیچارے چند قیدیوں کو بہت بُری طرح
قتل کیا تفصیل اُن مقتولین کی یہ ہے رام نرائن نائب صوبہ بہار راجہ راج ملہ
مع کمی لڑکوں کے رائے ریان امید رام مع پسر و راجہ فتح سنگھ و راجہ بنیاد سنگھ
زمیداران ٹھکاری و شیخ عبداللہ وغیرہ رام نرائن کی گردن میں ریت بھر لکھڑا
باندھ کر گنگا میں ڈبو دیا اگر جماعہ انگلشیہ کو کچھ مصلحت سمجھ کر اوسوقت نہ مارا عالیجاہ
چنپانگریز ہی میں تھا کہ اُدھو کی لڑائی میں انگریز فتح مند ہو گئے یہ مقام ایسا تھا کہ
بغیر مشیت الہی کے غیر فوج کا دفعۂ آنا وہاں دشوار تھا یہ بڑی شکست لشکر عالیجاہ کو
۲۵۔ صفر ۱۲۸۰ھ ہجری میں ہوئی عالیجاہ اس خبر کے سننے ہی ہوش باختہ ہو کر مونگیر
کی طرف پلٹ آیا وہاں بھی قلعہ بند رہنے کی صلاح منوئی اسباب حرب قلعہ مونگیر
سے لیکر عرب علی خان کو متعین کرتا ہوا عظیم آباد کی طرف چلا اوسکی ساری فوج
مع گرگین خان کے ساتھ چلی مگر راہ میں گرگین خان اپنی ہی فوج کے سرداروں کے
ہاتھوں (جنکے مشاہرہ دینے میں وہ حیلہ حوالہ کرتا تھا) مارا گیا غرض عالیجاہ جب
اس خرابی سے قصبہ باڈھ تک پہنچا تو جگر سیٹھ بہت تاب رائے و راجہ و سر چند
کو بھی قتل کر ڈالا اور جب وہ باغ جعفر خان تک پہنچا کہ خیمہ زن ہوا تو مونگیر کی
فوج کی شکست کا حال سن کر سخت جھٹایا سمر و فرانسس کو انگریزان مقید کے

رام نرائن وغیرہ
قیدیوں کو عالیجاہ
نے مروا ڈالا۔

اُدھو کی لڑائی
میں انگریزوں کو
فتح کامل ہوئی

عالیجاہ جی چھوڑ کر
صوبہ اودھ کی طرف
بھاگے۔

عظیم آباد میں
انگریز قتل ہوئے

مارڈالنے کا حکم دیا اس ظالم نے حاجی احمد کی حویلی میں پہونچکر اون بچپارون کو بند تو
سے مارڈالا یہ سب انگریز تعداد میں ایک سو اٹھانوے تھے صرف ڈاکٹر فلرٹن کو
چھوڑ دیا اس ڈاکٹر کے بچنے کی بڑی وجہ یہ تھی کہ اسنے اکثر امرالکے خاص عالیجاہ کی
بیماریوں کا علاج کیا تھا ڈاکٹر صاحب سے یہ بھی غرض تھی کہ شاید انکی بدولت
انگریزوں سے صلح ہو جائے مگر ڈاکٹر نے صاف کہہ دیا کہ مسٹر امیٹ کے مارے جائے
کے بعد صلح ہونی ممکن نہیں تب ڈاکٹر کی حاضر ضامنی مرزا ہمت علی سے لکھو اکثر شہر
میں رہنے کا حکم دیا بعد اسکے قصبہ بکرم میں جا کر عالیجاہ نے قیام کیا مگر محمد امین خان
شہر کی حفاظت کے لیے مقرر کر کے روزانہ بیان کی خبر رکھتا تھا علی ابراہیم خان
سرکار عالیجاہ میں بڑا معتبر اور عقلمند آدمی تھا سو تدبیری سے عالیجاہ کو دھم تھا کہ خالص
دو مین انگریزوں سے ملے ہوئے ہیں انکی باتوں کا اثر اوسکے دل پر بہت کم ہوتا تھا
انہیں دنوں ڈاکٹر فلرٹن ولندیس کی کوٹھی میں جا کر رہا ایک دن فرصت پا کر
مرزا ہمت علی کو لیا کہ شہر میں بیٹھہ حاجی پور جہاں بعض انگریزی فوج کے لوگ
تھے چلا گیا غرض فوج انگریزی جب قریب عظیم آباد کے پہونچی تو میر خلیل کی حویلی
المعروف بہ معروف گنج پرتو میں لگا کر گولے مارنے شروع کیئے حصار کی دیوار میں
ایسی کمزور تھیں کہ گولوں کی ضرب سے فوراً ٹوٹ گئیں انگریز اندر شہر کے داخل ہوتے
اور انکا عمل ہو گیا میر ابوعلی خان عالیجاہ کا چچا زاد بھائی مع فوج کثیر عظیم آباد میں داخل
ہوئیوالات تھیں کہ اوسکو مجنوں کے تکیہ پر قلعہ کا حال معلوم ہوا اور سامنے سے انگریزی
فوج کے لوگ دکھائی دئے ایسا بدحواس ہو کر بھاگا کہ بعض سردار اوسکے لشکر
کے جملے میں ڈوب مرے اب تو عالیجاہ بکرم سے بھی بھاگ چلے اور محب علی پور

انگریز رہائے پھر
نظیر آباد پر ڈل
ماحول کیا

پہونچکر دم لیا وہاں سے قصبہ تلے تھوین آئے اور مشورہ میں یہ بات بٹھرائی کہ
 شجاع الدولہ ناظم اودہ وغیرہ کی حمایت میں جانا مناسب ہے شاید شجاع الدولہ
 مدد کرے اور دوبارہ انگریزی فوج پر ظفر نصیب ہو یہ سوچکر قریب بنارس کے
 پہونچا وہاں سے اپنے خاندان میں سرسلیمان کو شجاع الدولہ کے پاس روانہ کیا
 یہی میرسلیمان جب جو اہر خانہ اور عیال وغیرہ کو عالیجاہ کے قلعہ رہتاس سے
 لانے گیا تھا تو بہت سے جو اہر اور اشرفیان اسے چھپا رکھی تھیں غرض
 جب شجاع الدولہ نے وعدہ استحکم مدد دی وغیرہ کا کیا تو عالیجاہ مع فوج و
 زرقند و جو اہر خانہ بنگالہ و بہار کے وزیر کے لشکر میں پہونچ گیا کہتے ہیں کہ عالیجاہ نے
 ایسے ایسے عمدہ و بیش قیمت جو اہر وزیر کو دیئے کہ وزیر صاحب کی آنکھیں کھل
 گئیں منجملہ شپکس کے ایک رتہ ہاتھیوں میں جتنی ہوئی مع پوشش کار جو بے غیر
 نہایت نفیس تھی۔ ۱۱۔ رمضان ۱۱۰۰ ہجری کو شجاع الدولہ مع عالیجاہ و لشکر
 بیشمار بنارس کی طرف چلا خود بادشاہ نے بھی جو اوسوقت صرف الہ آباد کا
 بالاستقلال حکمران تھا وزیر کا ساتھ دیا یہ بڑا لشکر انگریزوں کے اوکھاڑ پھیلنے کے
 لئے روانہ ہوا۔ فوج انگریزی حد کرم ناسہ تک عالیجاہ کا تعاقب کیے چلی آئی تھی جب
 وہ شجاع الدولہ کی حد میں بھاگ گیا تو قصبہ بکسر میں اس فوج نے چھاؤنی کی مگر جب
 وزیر کے آنیکی خبر انگریزوں نے سنی تو موقع وہاں رہنے کا نہ ملانا چار وہاں سے
 آکر عظیم آباد میں قلعہ بند ہوئے پچا پہاڑی پر مورچہ قائم کر کے توپیں لگا دیں شجاع الدولہ
 مع فوج دریا موج لوہانی پور و تالاب میٹھے پور کی راہ سے بہت قریب انگریزوں کے
 پہونچ گیا لڑائی شروع ہو گئی اس طرف میر محمد جعفر خان بجایت لشکر انگریزی اودھر

شجاع الدولہ و عالیجاہ
 انگریزوں سے لڑنے
 صوبہ بہار میں آئے ہیں

عالیجاہ بدر شجاع الدولہ مستعد جنگ و جدل ہوئے تیسری یورش میں انگریز فوج کو
 ہزیمت ہوا چاہتی تھی مگر نہیں معلوم کہ عالیجاہ اسوقت اپنی فوج کو لئے کیوں چپکا
 کھڑا رہا اور شجاع الدولہ کی مدد سے آنکھ چراگیا کہ پھر انگریزوں نے اپنے قدم جمائے
 جب شام تک یہ لڑائی ختم نہ ہوئی تو رات کو لشکر وزیر نے خیموں میں آرام کیا سنتے
 ہیں کہ اس جنگ میں وزیر کو کچھ زخم لگا تھا مگر اس نے ڈنبل کا بہانہ کیا اور پھر لڑنے پر
 رضامند نہ ہوا اور الٹا بکسر کی طرف پھر گیا بادشاہ نے بہت چاہا کہ انگریزوں سے خطرو
 کتابت کروں مگر شجاع الدولہ کے دباؤ سے یہ بات اسوقت ہونے نہ پائی شجاع
 جب ہزیمت اٹھا کر چلا تو اس نے سمر و عالیجاہ کے نوکر کو ملا کر سارے جواہرات
 عالیجاہ کے چھین لئے اور بیچارے کو قید کیا اب انگریزوں کا بڑا سپہ سالار میجر منڈ
 حاکم فوج ہو کر آیا اس نے شجاع الدولہ کی فوج کو حدود بہار سے نکال دیا بلکہ بنارس
 تعاقب کئے چلا گیا اب وزیر صاحب کو بھی لوگوں نے انگریزوں سے صلح کرنے پر
 راضی کر دیا بادشاہ بھی سرداران انگلشیہ کی ملاقات پر ڈھلے اسوقت کرنل کلیو
 ولایت سے پھر دوبارہ گودنر ہو کر آیا تھا گورنر مذکور نے عظیم آباد پہنچ کر مرزا کاظم خان
 نواب علی جواد خان بہادر کو جسے دکن کی دوستی تھی لاکھ روپے دیکر ساتھ لیا
 اسوقت راؤ شتاب رائے جسکو سابق میں عالیجاہ نے اپنے حدود سے نکال دیا تھا
 پٹنہ میں آگیا تھا واسطے جواب و سوال صلح کے مقرر ہو کر بادشاہ اور وزیر تک بھیجا گیا
 اکہ آباد میں گورنر صاحب نے بادشاہ سے ملازمت کی وہاں سے اوٹیسہ وہار کی
 دیوانی انگریزوں کو مرحمت ہوئی اور یہ اتنا بڑا کام اس آسانی سے لارڈ کلائیو نے
 طے کیا۔ وزیر نے بھی بہت سی شرطیں کر کے تصفیہ کر لیا اسوقت تک صوبہ بہار میں

شجاع الدولہ انگریزوں
 سے ڈر کر بکسر کی طرف
 گئے۔

شجاع الدولہ کی
 صلح انگریزوں سے

لارڈ کلائیو
 علی جواد خان
 جو رافٹنہ کی بیٹی کے ساتھ
 کے بیٹا بنائے

مار و جنگال کی دیوانی
 انگریزوں نے بادشاہ
 اصل کی۔

صوبہ دار محمد جعفر خان
مرگئے نجم الدولہ صوبہ دار
ہوا۔

انگریزوں کی کچھ ایسی قدر نہ تھی مگر جب دیوانی انکولٹی تب رعایا نے انکو اپنا حاکم مانا۔
۱۲۴- شعبان ۱۲۴۰ ہجری کو میر محمد جعفر خان مرشد آباد میں مرگیا کوئٹہ کی تجویز سے
میر بھلوری اور سکابرڈ ایسا صوبہ دار ہوا نجم الدولہ پکارا گیا اسکے زمانہ میں کل اختیار نظامت
کے انگریزوں نے اپنے ہاتھ میں لے لیے عظیم آباد میں اوسوقت محمد کاظم خان محمد جعفر
خان کا بھائی ناظم اور دھیرج نرائن رام نرائن کا بھائی نائب راجہ شتاب رائے
دیوان ہوا شاہی تھے اس زمانہ تک انگریزوں کو تجویز مقدمات رعایا میں ایسی
دست اندازی نہیں تھی اور حقیقت میں جو تدبیر کہ ان عالی دماغ انگریزوں نے آہستہ
آہستہ کی اوسی کا نتیجہ یہ ہوا کہ رفتہ رفتہ سارے اختیارات انکے بڑھتے گئے انگریزوں کا
تسلط جب تینوں صوبوں پر پھیل گیا تو انہوں نے امر او آتمخدا داران صاحبان
جاگیر سے کچھ مواخذہ اوسوقت نہ کیا جو شخص جس طرح قابض تھا اوسی طرح قابض رہا
جب نجم الدولہ مرگیا تو اوسکے بھائی سیف الدولہ کے نام پر صوبہ داری کا لقب
لگایا گیا اوسوقت عظیم آباد میں تین حاکم بیٹھنے لگے انگریزوں کا ایک بڑا سردار
اپنی کرسی پر اور سامنے دو مسندیں اوسپر دھیرج نرائن دوسری طرف ہمارا
شتاب رائے کا غذا پران تینوں حاکموں کے دستخط ثبت کئے جاتے تھے
دھیرج نرائن جانتا تھا کہ مجھے حساب میں کوئی نہ لڑے گا مگر شتاب رائے اپنی
ہوشیاری سے اوسکو اکثر خفیہ نصیحت کیا کرتا تھا اتنے میں لارڈ کلاؤ شجاع الدولہ
اور بادشاہ کی ملاقات کے لیے کلکتہ سے روانہ ہو کر عظیم آباد پہنچا مگر اوسکو دھیرج
نرائن کی خیانتوں کا کل حال معلوم تھا اپنے دربار میں آنے سے دھیرج نرائن کو
منع کیا شتاب رائے کو مرد معقول سمجھا کہ اکثر معاملات میں شریک مشورہ کیا

نجم الدولہ کے بعد
سیف الدولہ صوبہ دار
ہوا۔
انگریزوں کو نظامت
کرنے تھے۔

دھیرج نرائن

غرض لارڈ کلا یونے چھپرہ پہنچ کر بادشاہ و شجاع الدولہ و منیر الدولہ و راجہ بلوند
 ملاقات کی معاملات ملکی کا اچھی طرح انتظام کر کے مرشد آباد روانہ ہوا دیان سے
 محمد رضا خان مظفر جنگ کو جو اس وقت ایالیان نظامت میں گنا جاتا تھا عظیم
 کے بند و بست کے لیے بھیجا اور سنے پہنچ کر دہیرج نرائن کے مخون کو خوب رست
 کیا اور اسکی جایداد بعوض باقی نظامت کے ضبط کر لی گئی جب یہ انتظام کر کے
 مظفر جنگ روانہ ہوا تو صرف راجہ شتاب رائے منتظم و مہتمم اس صوبہ کا رہا
 مسٹر ڈلٹن کے ساتھ معاملات دیوانی و فوجداری فیصل کرتا تھا مسٹر ڈلٹن کے
 جانے کے بعد مسٹر رنبول کی شرکت میں یہ کام ہونے لگے قاعدہ یہ ہوا کہ
 راجہ شتاب رائے جو کچھ مناسب جانیں انتظام کریں مگر ہفتہ میں دو دفعہ
 انگریزوں کو کل کاغذات دکھا کر اور معاملہ سمجھا کر دستخط کرالین سال بھر میں
 یہ دفتر ایٹ انڈیا کمپنی میں پیش ہوتا تھا عدالت دیوانی کا فیصلہ متعلق دائرہ
 عدالت کے رہا سلسلہ ہجری میں مسٹر رنبول ولایت گیا اسکی جگہ مسٹر لگڈنڈر
 آیا اسی سال سیف الدولہ ناظم مر گیا مبارک الدولہ بھائی اسکا ناظم ہوا انگریزوں
 نے اس زمانہ میں امر اور روسا بلکہ عموم رعایا کو تالیف قلوب کر کے ایسا ملار کھا تھا کہ
 جنہ حالات پوشیدہ تھے وہ سب ان پر ظاہر ہو جایا کرتے تھے ہندوستانی حکام
 کے مقرر رہنے کی عمدہ وجہ یہ تھی کہ جب تک سارے رموز اس ملک کے
 معلوم نہ ہو لیں حسب خواہ قانون سیاست جاری نہ ہو سکیں گے اس موقع پر بعض
 دنیا طلب جھوٹ جھوٹ ضابطے دل سے گڑھ کر اپنے رسوخ کے لیے انگریزوں سے
 بیان کر دیتے تھے یعنی انگریز بادشاہوں نے اس صوبہ میں یہ یہ دستور جاری

مظفر جنگ

شتاب رائے

صوبہ بہار میں
انگریزوں نے
ایک کونسل قائم
کی۔

شباب رائے کا
کلکتہ جانا۔

شباب رائے کی دفنا

رکھے تھے انگریز بھی اوسکو بلا تحقیق اپنے دفتر میں لکھ لیتے تھے جب نیا انگریز آتا تو اونہیں قہر کے مطابق عمل درآمد کرتا اس وجہ سے رعایا تباہ اور محاصل زراعت میں نقصان واقع ہوتا تھا شملہ ہجری میں مسٹر کرئیر گورنر ہو کر آیا جماعت کونسل کی رائے سے ہوشیار جنگ اس نظم و نسق کے لیے روانہ ہوا تاکہ سبب اس ویرانی کا دریافت کرے صوبہ بہار میں ایک کونسل قائم کی گئی خود ہوشیار جنگ و مسٹر پالک و افسر کلان کو بھی عظیم آباد و راجہ شباب رائے و جسارت خان مرحوم ارباب کونسل مقرر ہوئے جسکی وجہ سے اخذ و جبر بجا رعایا محفوظ ہو گئی راجہ شباب رائے دیوان خالصہ بہار و نیابت نظامت دونوں خدمتوں پر مامور تھا بے سبب خیانت کی بلایں مبتلا ہو کر کلکتہ بلایا گیا ایک برس کے بعد اس بجا اہمیت سے نجات پا کر عظیم آباد آیا دیوانی خالصہ و سب منتزع کر لی گئی اور انگریزوں نے خاص اپنے ہاتھ میں رکھی پھر جب کمال تحقیق سے ثابت ہوا کہ وہ بالکل اس عیب سے بری ہے تو جتنے اختیارات اوس سے لے لیے گئے تھے سب بحال ہوئے لیکن شملہ ہجری میں بڑا سماں مر گیا اگرچہ طریق اوسکا بالکل اہل اسلام کا سا تھا تعزیر داری و نذر و نیاز سب کچھ بڑے اعتقاد سے بجالاتا تھا مگر ہندوؤں کے عقیدے کے موافق اوسکو آگ میں پھونکا اس آخر زمانہ میں یہ سردار بھی بہت خوبیوں سے بھرا ہوا تھا غربا پر مہربانی کرنا اسکے عادات حمیدہ میں راسخ تھا اکثر میوے مثل کونٹہ و انگور و نیشکر وغیرہ دور دور سے منگا کر صوبہ بہار میں اسی نے بوائے تھے قحط کے وقت بھی جان لڑا دیتا تھا غرض اکثر اوصاف اس اجہ میں اچھے تھے

کلیان سنگہ

مسٹر سنگ گورنر جنرل نے راجہ کلیان سنگہ مہاراج کے نوجوان بیٹے کو باب
کے منصب پر بحال کیا اور خیالی رام کو اوسکا نائب مقرر کر دیا منجملہ ارباب کونسل عظیم آباد
کے مسٹرینگ بھی تھا جسکا دیوان رام کوچن بنگالی نہایت رشوت خوار تھا بندوبست
کرنے میں جس سے کچھ پاتا تھا اوسکے لئے صاحب سے سفارش کر دیتا تھا اور
صاحب کو اوسکی بات کا ایسا یقین تھا کہ کونسل سے اوسی کے کہنے کے موافق باتیں
ملے کر دیتے تھے خیالی رام بڑا عیار تھا اوسنے مسٹرینگ کا اختیار دیکھ کر بعض ریگنے کا
تعہد بیش قرار جمع پر لے لیا جب اس سے روپے نہ ادا ہو سکے تو راجہ کلیان سنگہ
سے یہ بات کہی کہ مہاراج میں تو حضور کا نوکر ہوں ارباب کونسل میری آبرو کی
فکر میں پڑے ہیں اب میں کلکتہ جاتا ہوں آپ کے لئے اور اپنے لئے کچھ اچھا کام بنا آتا ہوں
آپ اتنا کریں کہ گورنر جنرل کو خط لکھ بھیجیں کہ خیالی رام جو بات کہے وہ گویا میری زبان
ہے راجہ کلیان سنگہ اگرچہ صاحب استعداد اور تعلیم یافتہ تھا مگر ساتھ اسکے اتنا غفل
تھا کہ جو کشتیاں محمولہ مالی تجارتی کمپنی کچھم اور پورب کے سوانہ پر حسب دستور روکی جاتی
تھیں تاکہ اجازت نامہ دستخطی ناظم جب مل جائے تو پھر اپنی براہ لین دین دین دین روز
پڑی رہتی تھیں اور خود عیش و عشرت کے سبب اس طرف متوجہ بھی نہ ہوتا تھا خیالی رام
کی یہ بات مان گیا اوسنے کلکتہ پہونچ کر کلیان سنگہ کی طرف سے بیش قرار جمع پر
صوبہ بہار کا تعہد لیا گورنر جنرل نے اپنا فائدہ دیکھ کر فوراً مان لیا جب یہ کام حسب
خواہ ہو گیا تو انگریزوں کی کونسل صوبہ بہار سے اوٹھا لگتی مہاراجہ کلیان سنگہ اور
خیالی رام کے ذاتی خیالات پر حکومت کا دار و مدار ہو گیا مناسبت مزارع کے
سبب سے رعایا سے صوبہ بہار کو کسی قدر اطمینان نصیب ہو کیونکہ ارباب کونسل

خیالی رام

کلیان سنگہ اور خیالی
رام پر صوبہ بہار کی
حکومت کا دار و مدار

کے زمانے میں ایک بلاویہ بہت بڑی تھی کہ غریب رعایا کو ممبران کونسل کے رعوت شہر
 عملوں کی تابعداری بہت کچھ کرنی پڑتی تھی اور پھر حسب خواہ کام بھی نہ نکلتا تھا
 مگر تھوڑی ہی مدت کے بعد یہ بات معلوم ہو گئی کہ ہمارا جہ صاحب تعہد کے
 روپے ادا نہیں کر سکتے اسلئے اس بند و بست کا نوٹ دینا اہالیان کمپنی کو ضرور
 معلوم ہوا اس زمانہ میں کوئی درست سامان ملداری کا ایسا نہ تھا کہ چندے
 استقلال کے ساتھ وہی امر جاری رہتا جس کا حکم نواب گورنر جنرل نے صادر فرمایا تھا
 آج وہ حکم تھا توکل دوسرا حکم تھا اسی عرصہ میں محکمہ سوپریم کورٹ کلکتہ میں جاری ہوا
 اور یہ عدالت جارج اوّل شاہ انگلند کی طرف سے قائم ہوئی اس محکمہ کی وجہ سے
 ایک خرابی یہ واقع ہوئی کہ حکام نے اس محکمہ کے اپنے قواعد جاری کیے اور یہ احکام
 اکثر منافی احکام کمپنی تھے اسوقت تک زر بقایا سے سرکاری کے عوض زمیندار
 قید ہوا کرتے تھے حکام سوپریم کورٹ نے اشتہار دیا کہ جو شخص بجلت باقی قید ہو
 وہ درخواست اپنی اس عدالت میں روانہ کرے چنانچہ قیدی درخواست اور
 ضمانت سوپریم کورٹ میں داخل کر کے رہا ہونے لگے اس سبب سے اور بقایا کی
 وصولی میں تردد واقع ہوا ایک لطف اور یہ تھا کہ بجلت باقی جو ملکیت نیلام
 ہوتی تھی اسکا خریدار باقی خواہوں کی نالیش پر سوپریم کورٹ میں کھینچا جاتا تھا اس پر
 انواع قسم کی تعدیات عمل میں آتی تھیں اس زمانہ میں ایک مقدمہ عظیم آباد میں پیش ہوا
 ایک مسلمان امیر عالم بیگ خان مرگیا ایک زوجہ اور ایک بھتیجا وارث ہوا تقسیم
 ترکہ میں باخود مانا اتفاق ہوئی عظیم آباد میں مقدمہ جموع ہوا یہاں کے حکام نے اس
 معاملہ کی تجویز قاضی اور مفتی کے سپرد کی قاضی نے یہ تجویز کی کہ جو کاغذ فریقین نے

تعہد کو صوبہ بہار
 انگریزوں نے نوٹ دیا
 اس کا حکم قائم قاضی سعیدی تھا
 اور ضعیف سامان مفتی کی بجلت
 مفتی غلام محمد مفتی
 سچ لکھتے

سپریم کورٹ کا اشتہار

عظیم آباد میں ایک
 عجیب مقدمہ ہوا
 محکمہ سوپریم کورٹ کی
 چاہی

اپنی ثبوت کا داخل کیا ہے وہ جعلی ہے اسلئے اوس ترکہ کی تقسیم بحسب فرائض اسلام یوں کی ربع زوجہ کو دیا اور تین ربع متوفی کے بھائی کو (جو کہ باپ شخص متخا صم تھا) زوجہ اس فیصلہ پر رضامند نہ ہوئی اوسنے استغاثہ حکام سوپریم کورٹ کے سامنے پیش کیا اگرچہ اس معاملہ کو کوئی تعلق سوپریم کورٹ سے نہ تھا مگر اون حکام نے سپہن بھی تصرف کیا ان حکام نے اپنی دست اندازی کا ذریعہ یہہ ٹھہرایا کہ محکمہ سوپریم کورٹ اگرچہ نوکران کمپنی کیواسطے بنایا گیا ہے لیکن شخص متوفی خراج گزار کمپنی کا ہے اس وجہ سے گویا نوکر کمپنی کا ہوا اور اس محکمہ کو سارے نوکران کمپنی پر حکومت پہنچتی ہے علاوہ اسکے انہون نے حکم کیا کہ حسب قانون شاہ انگلند حکام عظیم آباد کو اختیار نہیں ہے کہ تجویز مقدمات میں کسی شخص کو اپنا نائب واسطے تجویز اوس کے مقرر کریں اس محکمہ کی تجویز سے ڈگری زوجہ کو ہوئی اسلئے تین لاکھ روپے اوسکو دوا دئے گئے علاوہ اسکے حکم کیا کہ قاضی اور مضی اور متخا صم کو گرفتار کرنا چاہئے جب نوکران سوپریم کورٹ نے آکر ان بیجا یرون کو گرفتار کیا تب حکام نے بیان کے چار لاکھ روپے کی ضمانت ان لوگوں کی مگر حکام سوپریم کورٹ نے یہہ دیکھ کر تھوڑے سپاہی روانہ کئے کہ اون مجرمون کو مع حکام عظیم آباد کے گرفتار کر کے لے آو اس خرابی کے ساتھ یہہ لوگ روانہ ہوئے قاضی صاحب اس صدمہ کے متحمل نہ ہوئی گرفتار ہوتے ہی جان بحق تسلیم ہوئے باقی سب کے سب چار برس تک قید رہے آخر قانون جدید کے اجرا پانے سے قید سے رہا ہوئے یہہ سب خرابیاں محض ہماہمی سے سوپریم کورٹ کی اوس وقت واقع ہوئیں لیکن جب لارڈ کارلوائس گورنر جنرل ہوئے تب رفتہ رفتہ یہہ خرابیاں

بندوبست استماری
صوبہ بہار۔

مسلمانوں کے اختیار
بالکل جاتے رہے۔

مسلمانوں کی سلطنت
اور مملکتی کا مختصر
بیان

دفع ہوتی چلیں اور ہندوستانی غلوں کا بھی اختیار درباب تشخیص باج و خراج کم ہوتا گیا
یہاں تک کہ ۲۲۔ مارچ ۱۹۲۱ء عیسوی میں اشتہار نامہ بندوبست استماری صوبہ بہار کا
جمع سالانہ ایک کروڑ کئی لاکھ روپے کے ہو گیا اور سررشتہ مال کے متعلق انگریزوں کا
حکام مقرر ہوئے گئے۔ مسلمانوں کے اختیارات تمام ہونیکے بعد اوں کی چند باتوں کا
بیان کرنا یہاں ضرور معلوم ہوتا ہے مسلمان جب ان ملکوں میں آئے تو وہ سرخ و سفید
و تندرست اور چالاک تھے وہ وعدے کے سچے اور سخی اور اوصاف پسند تھے وہ
اپنے دین کے پابند تھے مگر تعصب مذہبی ساتھ اسکے اوغین بہت تھا یہ تعصب
کچھ ہندوؤں کے تعصب کی طرح نہ تھا کہ طرح طرح کے اوغین چھوٹے ہوں یا غیر مذہب
والوں کو خدا کا بندہ نہ سمجھیں مگر آشتی و نرمی کی جگہ سختی زیادہ تھی اور شک بھی نہیں
کہ اگر وہ اس زمانہ میں سختیوں سے پیش نہ آتے تو ہندو اوں کی سطوت کو ہرگز مانتے
وہ شریعت کے احکام کو اپنی خواہش نفسانی پر بالا سمجھتے تھے اوں کو صدامتزلوں کا
سخت سفر کرنا شدائد و رنج اوٹھانا دین پھیلانے کے لئے کچھ دشوار نہ تھا وہ
گھوڑوں پر سوار ہوتے تھے اوں کے لباس بہت سادہ تھے قبا جاپہنتے تھے
عمامہ باندھتے تھے میدان جنگ میں زہرہ بکتر خود چہل تہ تیر ترکش تلوار خنجر نیزہ
کمند ڈھال گرز ان سب میں مغرق رہتے تھے اوں کے گھوڑے فولادی پاکھروں
میں آراستہ رہتے تھے کبھی کبھی فلاخن اور گوہن کو لڑائی کی وقت کام میں لاتے
تھے وہ لڑائی میں سوسو طرح کی حرکتیں بھی کرتے تھے دھاوا کرتے وقت اللہ اکبر کے
نعرے مارتے ہوئے ہندوؤں کے ہاتھی دل فوج میں گھس جاتے تھے (ہندو
ہاتھیوں کو ایسا تعلیم دیتے تھے اور اوں کی فوج بناتے تھے کہ وہ شیر کی طرح دشمن پر

ٹوٹتے تھے اور ہندو اس وقت جے مہاسیر کی کہتے جاتے تھے (دم میں اؤٹو شکست دے دیتے تھے مسلمانوں کی عورتیں بھی مثل مردوں کے دیندار جفاکش خواندہ ساڈ وضع ہوتی تھیں مسلمانوں کی عدالت میں قاضی پر بڑا مدار تھا وہ بموجب شرع کے حکم بیان کرتا تھا اوسکو مسلمانوں کے امیر اور بادشاہ دل و جان سے قبول کرتے اونیون نے سارے علوم میں دستگاہ پیدا کی تھی اونیون علما اور شرع کی بڑی عزت تھی آج کے مدرسے بھی بنائے جاتے تھے اونیون ہر طرح کے علوم پڑھاتے جاتے تھے مگر عربی کی صرف و نحو اور منطق اور یونانیوں کا فلسفہ اور خود اونیون کا ایجادی علم کلام اور فقہ و اصول پڑھاتے جاتے تھے مگر جب وہ ان ملکوں میں رہنے لگے اور اونیون نے ہندوؤں سے میل ملاپ پیدا کیا اگرچہ اس سبب سے ہندو متعصب ان سے بہت سا ہل چل گئے اور امور اس سلطنت میں بھی بہت کچھ فائدہ ہوا مگر اثر صحبت سے کامل اور عیش پسند اور لاؤبالی اور نفاق کے پتلے ہوتے چلے دیں میں بہت کچھ ہندوؤں کی باتیں مل جل گئیں ظاہری احتشام اور تزک اور خود پسندی ہندوؤں سے خوب لکھی درباروں کی آرائشیں کپڑوں کی بناوٹیں زرتاری لباس زنانہ پن دل میں پیدا ہوتا چلا گانا اور ناچ رنگ میں مشاق ہو گئے یہاں تک کہ ہندوؤں کے تہواروں میں ہولی میں ہولی دیوالی میں دیوالی منانے لگے فرخ سیر کے زمانے سے اسکا رواج زیادہ ہوا اور محمد شاہ رنگیلے نے تو خاتمہ ہی کر دیا مگر بعض اُمرا بڑے بڑے لائق اور عالم اور مدبر بھی ایسے ہو گزرے جنکا دبدبہ اور جنکار عرب اور جنکی عدالت مشہور و معروف ہے ان اُمرا و حکام بنگالہ میں شایستہ خان اور مرشد قلی خان اور مہابت جنگ بڑے بڑے عالی دماغ سردار گزرے ہیں

مسلمان کتابیں تصنیف اور تالیف کرتے تھے اسکے عوض بادشاہ اور امیر اوفلو جاگیریں اور تنخواہیں دیتے تھے مگر آخر عہد سلطنت میں ادبار نے اوکی وہ سب ترقیان مشا دین اونکے دلوں سے دینداری کے خیالات جاتے رہے علی الخصوص عورتوں نے توشادی اور موت بیماری اور پیدائش ان سب میں ہندوؤں کے رسوم برتنے شروع کیئے صوبہ بہار کی عملداری کا بندوبست سلاطین تیموریہ کے وقت میں ایک انتظام کے ساتھ تھا صوبہ دار کے ساتھ ایک دیوان بھی رہتا تھا مالی کاغذات اسی کے ہاتھ میں رہتے تھے نظامت میں اسکو بڑا اختیار ہوتا تھا چھوٹے چھوٹے قصبوں میں فوجدار اور پرگنوں میں قانون گو مقرر کیے جاتے تھے قاضیوں اور مفتیوں کے ہاتھ میں سارا کام تجویز کا تھا کبھی یہ لوگ رشوت بھی لیتے تھے اور کبھی عدالت کا حق اچھی طرح ادا کرتے تھے مگر فرخ سیر کے زمانے سے حد درجہ کافریب اور خلف وعدگی اور حسد اور نا اتفاقی ہوتی چلی انگریزی سلطنت کی ابتدا میں تو نفاق اور جہل اس گرا گرمی پر تھا کہ جبکا کوئی ٹھکانہ نہیں یہاں تک کہ جب انگریزوں کی طرف سے کچھ لوگ ذی اختیار ہوئے تو اونہوں نے اور بھی عام رعایا کے ساتھ وہ وہ باتیں برتیں اور باج خراج کی نمرست اس بری طرح سے ترتیب دی بلکہ ہندوؤں نے تو وہ وہ کرشمے کیئے کہ آخر سارا اختیار انکے ہاتھ سے لے لیا گیا تیمور کے خاندان میں جو طور حکومت اور داری کا تھا اور جس سلیقہ کے ساتھ مہابت جنگ نے صوبہ داری کی اس آخر عہد میں اوسکا کہیں نام و نشان بھی نہ رہا جو قواعد کہ اکبر نے انتظام سلطنت کے لئے جاری کیئے تھے آئین اکبری سے اوسکی کیفیت معلوم ہوتی ہے الغرض ہر کہ آمد عمارتے تو سادہ

لارڈ کارنوالس

رفت منزل بدگیرے پرداخت ۴ غرض عہد حکومت لارڈ کارنوالس میں ہندو
استمراری ہو گیا اس بند و بست سے رعایا کو از حد اطمینان ہوا لیکن بہت
بڑی خرابی ایک یہ ہوئی کہ اکثر زمینداروں پر مالگزاری زیادہ مقدار و اجبی
سے لگائی گئی اور کسی زمیندار پر کم لگائی گئی سبب اسکا سوانا واقفیت حکام کے
ظاہر کوئی اور نہیں تھا لارڈ کارنوالس نے بہتیرے ضابطے اور قانون بنائے
چنانچہ ۱۸۰۳ء عیسوی میں قانون کی پہلی کتاب بزبان انگریزی چھاپی گئی اور
اوسکے ترجمے بزبان فارسی و بنگلہ کیے گئے لارڈ کارنوالس نے محکمات دیوانی
کے پانچ محکمے بنائے محکمہ منصفی و صدر امینی دوم محکمہ رجسٹری سوم محکمہ بیج
اضلاع چہارم محکمہ پرنٹنگ و نشر پنجم محکمہ صدر دیوانی بمقام کلکتہ لارڈ کارنوالس
نے انگریزی حکام کے مشاہدوں میں بہت ترقی دی پہلے انگریزی حکام کے
مشاہرے دو تین سو روپے سے زیادہ ہوتے تھے مگر اوسکے زمانے میں کئی ہزار
ہو گئے پہلے اس ملک کے حاکموں کو بہت مشاہرے ملتے تھے چنانچہ فوجدار
پانچ ہزار روپے ماہانہ تک پاتا تھا اور نائب دیوان چھ ہزار مشاہرہ سے
زیادہ پاتے تھے لیکن ۱۸۰۳ء عیسوی میں ہندوستانیوں کے مشاہرے ایک سو
روپے سے زیادہ نہیں اس زمانے میں سلطنت انگریزی کی وسعت بہت بڑھ گئی
اور دہلی بھی نصرف میں آگئی ۱۸۰۳ء عیسوی میں میعاد اجارہ کمپنی کی (جوشاہ
انگلینڈ سے کی گئی تھی) ختم ہو گئی اور نیا کاغذ اجارہ نامہ کا تحریر کیا لیکن
اس وقت تک کمپنی محض تاجر تھی اسلئے سوائسٹ انڈیا کمپنی کے کوئی دوسرا
شخص انگلستان کا یہاں نہیں کرتا تھا مگر جب ایسٹ انڈیا کمپنی حاکم

قانون اور ضابطوں کی
مقرر ہونا -
قانون کی پہلی کتاب

حکام ہندوستانی کے
مشاہرے کم کئے گئے
اور حکام یورپ کے
مشاہرے بہت
بڑھائے گئے -

میعاد اجارہ کمپنی کا
ختم ہونا اور پھر اجارہ
ہو جانا -

ہوتی اور چونکہ حاکم کو تجارت نازیبا ہے اسلئے علی العموم اہل فرنگستان بعد حصول
اجازت کے اس وقت کے اس طرف تجارت کرنے لگے اوس زمانہ تک صوبہ بہار میں
اجناس جس ارزانی کے ساتھ ملتے تھے وہ کسی صوبہ میں نہیں ملتے تھے لیکن جب

لارڈ میر اس نے ۱۸۵۸ء عیسوی میں نیپال پر چڑھائی کی تب سے غلہ گران ہوتا چلا۔ لارڈ میر

۱۸۵۸ء عیسوی میں لارڈ میر کی تجویز سے اس ملک کے لوگوں کے لئے انگریزی تعلیم
کے اسکول جاری ہوئے ۱۸۵۹ء عیسوی میں لارڈ ہسٹنگ گورنر جنرل نے رسم
قدیم سستی کو جو ہندوؤں میں بڑے زور شور سے جاری تھی اوٹھا دیا ۱۸۵۸ء عیسوی

میں لارڈ ہسٹنگ نے ہندوستانی عمدہ داروں کے اختیارات اور مشاہدہ
بڑھا دئے اوس زمانہ میں عمدہ صدراعلائی زیادہ کر کے محکمہ پرنٹنگ کو موقوف کر دیا
اور عدالت دیوانی میں حکام ہندوستانی اور ایک جج انگریزی رہ گئے فوجدار

کے حکام اوس وقت تک چھ مہینے کے بعد مقدمات فوجداری فیصلہ کرتے تھے
مگر لارڈ موصوف نے حکم کیا کہ حکام سویل اور مشفق جج مہینے میں ایک بار جرم

فوجداری کو تجویز کیا کریں عمدہ دولت اہل اسلام سے لیکر ۱۸۵۸ء عیسوی تک
جا بجا رہوں میں جنگی کے محکمے تھے اور محلے مسافروں کو نہایت پریشان کرتے
تھے اور لارڈ کارلوائس نے اوسکو بالکل موقوف کر دیا تھا مگر ۱۸۵۸ء عیسوی کے
بعد پھر جاری ہو گیا تھا لارڈ ہسٹنگ نے اوسکو موقوف کرنے کا قصد کیا اور

شک نہیں کہ لارڈ ہسٹنگ کے عمدہ دولت مہدین بہتیرے کام امور است
سلطنت کے سلجھاؤ کے ایسے ہوئے جسے صد ہا بد انتظامیوں کو روک دیا جب

لارڈ آکلن گورنر جنرل مقرر ہوئے تو تجویز کونسل سٹر الیٹ ۱۸۵۸ء عیسوی میں لارڈ آکلن

کشمیر صوبہ بہار مقرر ہوئے اس وقت مسٹر منگل سنگھ گورنر جنرل کے سکریٹری تھے مسٹر
الٹ نے سارے منہائی داروں کو بلایا اور ان سے فرمان شاہی نسبت ثبوت
جاگیر و التما وغیرہ طلب کیا اگرچہ منہائی داروں میں اکثر ایسے بھی تھے جنکے پاس
فرمان جعلی تھے لیکن صد ہا ایسے تھے جنکے پاس حقیقت میں فرمان عطیہ شاہی
موجود تھے اور بدلتوں سے اونکے اور اونکے موروثوں کے تصرف میں وہ جائیداد
چلی آتی تھی مسٹر الٹ نے اکثر جائیدادیں ضبط کر کے ملوکہ سرکار میں اور بہت قلیل
سی جائیداد چند شخصوں کو چھوڑ دی اس ہنگامہ میں ہزار ہا امیر فقیر اور بے معاش
اور سیکڑوں گھر پیرا غ ہو گئے اس عمل درآمد سے عواماریا کو صد در غنیمت پہنچا
ہر چند میر عبد اللہ صاحب مرحوم کفیل مہات مظلومان ہو کر کلکتے گئے اور کونسل
کو واکزاشت جائیداد کی طرف متوجہ کیا لیکن کوئی فائدہ اس پر مترتب نہواغیر
اُمرا بہتیرے نان شبینہ کو محتاج ہو گئے علی الخصوص اکثر فقرا کے خانوادے
تو حقیقت ہی میں فقیر ہو گئے ۱۸۵۸ء عیسوی میں خواجہ حسین علیخان پر بغاوت کا
جرم عائد ہوا یہ شخص شخص عظیم آباد میں سے تھا حکام کو خبر پہنچی کہ کمپ داناپور
کی ہندوستانی فوج کو بغاوت پر آمادہ کرنے کا قصد رکھتا ہے فوراً گرفتاری
جاری ہوئی سید باقر کو تو ال عظیم آباد اور دارونہ سید میر بخان حکم ڈمپیر صاحب
سپرٹنڈنٹ پولیس تلاش میں مصروف ہوئے لیکن خواجہ حسین علی خان تک
روپوش رہے مگر جب لیل صاحب مجسٹریٹ نے کچھ سختی کے ساتھ احکام
گرفتاری کے جاری کیئے تب خواجہ حسین علیخان خود حاضر ہوئے اور اونکے
تمام جرائم شاہی حکم سے بخش دے گئے غرض کہ رفتہ رفتہ سرکار انگریزی کی

التما و جاگیر کی
سندیں طلب ہوئیں

مسٹر الٹ نے اکثر
محال ملوکہ سرکار کے

۱۵ سیرجہ
موجود رہا کی سندیں
دوبند اور نامی تھے قواب
تبدیل علیخان پر بغاوت
آئی۔ ای۔ کے جرنیلوں
نہا جہ حسین علیخان

عمدہ حکمرانی کا اثر تمام دلوں پر ہوا اور خلقت کو ہر طرح کا آرام ہوتا گیار عایا کو جو
 چین انگریزوں کی عملداری سے ہوا وہ نہایت باعث شکر گزاری سی ہے جس کا کہ
 سلطان عادل کے عہد دولت میں ہوتا ہے اب شہنشاہ کے خلفشار کا حال
 ہم لکھتے ہیں یہ ایک درد انگیز اور عبرت خیز فسانہ ہے یہاں تک کہ میں اپنی
 تاریخ میں اسکو درج کرتے ہوئے (اس خیال سے کہ ہندوستانی رعایا کی حماقت کا
 اظہار ہے) نہایت شرم کرتا ہوں۔ غدر شہنشاہ نے ہندوستانی سپاہیوں کی
 صداقت میں بڑا ادغ لگا دیا اور تعجب یہ ہے کہ ظاہر انفاق کا اور کوئی سبب
 نہیں معلوم ہوتا بجز کارتوس ولایتی کے دانت سے کاٹنے کے جسمیں فتح سپاہ کو
 لگان تھا کہ اس کارتوس میں گائے اور سور کی چربی ملائی گئی ہے تاکہ ہندو اور
 مسلمانوں کا دین عیسائی ہو جائے یہ بیات اس قدر مشہور ہوئی کہ سارے ہندوستانی
 سپاہی سرکار انگریزی سے بگڑ گئے حالانکہ ظاہر ظاہر ہے کہ سرکار کو اس فعل سے
 کچھ علاقہ نہیں اور ہرگز اس کارتوس میں اس قسم کی چربی نہ تھی ہندوؤں کو اگر
 ایسے کارتوس سے دین کا چلا جانا متصور تھا تو ہو سکتا ہے کیونکہ ان کے دین
 میں سخت بچاں ایسے ہیں کہ ذرا ذرا سی بات میں چھوٹ ہوتا ہے بلکہ مختلف
 ذاتوں کا جھوٹا اور چھوٹا ہوا پانی یا کھانا نہیں کھاتے مجھے حیرت ہے کہ مسلمانوں
 کے ہاتھ میں کون دستاویز دینی تھی کہ ایسی جمل خبر پر اپنی عدالت پر و گورنمنٹ
 سے بگڑ گئے اور دین گیا دین گیا کا شور مچا دیا مسلمانوں کے مذہب کے مطابق
 اگر کوئی شخص نادانستہ کوئی حرام چیز خواہ وہ سور کیوں نہ ہو کھائے تو اوسکا
 دین ہرگز نہیں جاتا چہ جاکہ جب اوسکا وجود بھی نہ ہو مسلمانوں کو لازم تھا کہ

شریر سپاہیوں کی
 بدعاشانہ حرکتیں

اگر ہندو اس بغاوت پر آمادہ ہوئے تھے تو ہموطنی کے خیال سے اس بات کے نیک و بد کو خوب سمجھا دیتے نہ کہ اونہیں کیسی رام کہانی کہنے لگے اب اگر کوئی یہہ کہے کہ مسلمانوں کے مذہب میں جہاد واجب ہے وہ کیوں مذہبی فعل واجب کو ترک کرتے تو یہہ اونکی بہت بڑی غلطی ہے مسلمانوں میں دو مذاہب مشہور ہیں ایک سنت جماعت دوسرا شیعہ اثنا عشریہ شیعہ مذہب کے مسلمان تو اس زمانہ میں جہاد کو حرام ہی بتاتے ہیں بلکہ اگر کوئی شخص ایسی لڑائی میں مارا جائے تو اسکو خدا کا بڑا گنہگار جانتے ہیں اور اگر کوئی شخص کسی کو کافر سمجھ کر مار ڈالے تو قاتل کو مجرم واجب القصاص ٹھہراتے ہیں اس گروہ کو ایسی لڑائیوں سے کیا سروکار رہے سستی تو انکے نزدیک انگریز نہ کافر حربی ہیں نہ انکے دین میں خلل انداز ہیں کہ جہاد درست ہو مفتی اس مذہب کے یہی فتویٰ دیتے ہیں کہ نصار اسے فی زمانہ کسی طرح جہاد درست نہیں ہے بلکہ بانی اسکا خاطی اور مجرم شرعی ہے مجھے یقین ہوتا ہے کہ یہہ فعل مسلمانوں سے صرف اہل ہندو کی چھوٹ دیکھ دیکھ کر واقع ہوا شروع شدہ اعرابین جبکہ ہندوستانی سپاہی کلکتہ کے دمدہ کی چھاؤنی میں اسباب سن لینے اوس واہیات خبر کے کہ کارٹوس میں گاسے اور سور کی چربی ہے گورنمنٹ انگریزی سے بگڑ گئے تب گورنر جنرل لارڈ کیننگ صاحب بہادر نے کوئی دقیقہ اونکی فحاشی میں کسی طرح اونٹھا نہ رکھا یہاں تک کہ اون باغیوں کے افسروں نے اون سے کہا کہ اگر تمہارے نزدیک یہہ جدید کارٹوس شتبہ ہیں تو اونہیں کارٹوسوں سے کام کر دو جو نئی میں تمہارے اعتمادی تھے یا اگر اتنا ہی جلد جتنا کہ منہ سے کاٹ سکتے ہو اس

کلکتہ کے دمدہ کی
چھاؤنی سے فساد کا
آغاز ہوا۔

ڈکیننگ گورنر جنرل
فحاشی سپاہ کو

یہ فساد تمام ہندوستان
میں پھیل گیا۔

کارٹوس کو ہاتھ سے کاٹ سکو تو پھر تمہارا یہہ عذر بھی زائل ہو جاتا ہے تمہرے سپاہی
جنکی غرض صرف فساد انگیزی تھی ظاہر میں مان گئے مگر باطن میں اونکے شعبدہ
غضب نے دوسروں کے دلوں میں بھی آگ بھڑکائی ابتدا اسکی دوم بنگال
گرا انڈیر کے ایک برہمن نے کی تھی آخر جنوری سنہ الیہ سے ماہ مئی تک یہہ
فساد میرٹھ اور دہلی اور لکھنؤ بلکہ کل اضلاع مغربی و شمالی تک پھیل گیا اور بیچار
انگریزوں نے کیا کیا ظلم و ستم ہاتھ سے ان تک حرام شریر سپاہیوں کے
نہ اوٹھائے ہزار ہا زن و مرد اور لڑکوں کی بیکسی سے جان تلف ہوئی چار دن کی
حکومت میں ان باغیوں نے چنگیز اور نادر کی سفاکی کو دلوں سے بھلا دیا خصوصاً
وہ در دا انگیز واقعے جو لکھنؤ کی رزیڈنسی میں انگریزان محصور پر گزرے یا وہ ہو کنا
قصر جو کانپور کے گھاٹ پر اور بی بی گھر میں پیش آئے باغیوں نے دہلی کے تختہ
ابوالظفر سراج الدین محمد بہادر شاہ کو مثل شاہ شطرنج کے بٹھایا اور جو پہ چاہا
اس پر دے میں کیا لکھنؤ میں واجد علی شاہ سابق شاہ اودہ کے نابالغ بیٹے
برجیس قدر کو اپنا رئیس مقرر کیا اور کانپور وغیرہ میں ناناراؤ کو جو بچہ ر کے
ایک راجہ کامیابی تھا سردار بنایا یہہ بد علی صوبہ آلاہ آباد تک پہنچ گئی اور کچھ
کچھ اثر اوسکا بنارس وغیرہ میں بھی پھیلا لیکن بڑی خیریت یہہ تھی کہ صوبہ بنگالہ
واور بیسہ و صوبہ جات پنجاب اور کل مالک دکن میں امن امان رہا ہزارہا صوبہ بہار
بعض اشعار کی نمک حرامی سے مفت میں لو لگا کر شہیدوں میں داخل ہو گیا
ابتداء سے عملداری سرکار بہار سے لیکر اس وقت تک یہاں کی رعیت ہمیشہ
فرمان بردار اور جان نثار رہی اور کبھی اظہار تمرد اور بغاوت نہیں کیا۔ بچھے

صوبہ بہار میں بھی
اسکا اثر ہوا۔

نہایت شرم آتی ہے کہ میں اپنے صوبہ بہار کے بعض حصہ کا حال بذمہ بغاوت لکھوں
 مگر کیا کہوں کہ تحریر واقعات میں رخ مجبور ہے جب یہ آتش بغاوت ہر جگہ پھیل گئی
 اور شہر ہندوستانی سپاہی کھلے ڈلے ستر دہن گئے اور سوقت تک وہ تینوں
 پلٹنیں ہندوستانی یعنی ۷۰۰ و ۸۰۰ و ۹۰۰ جو دانا پور کی چھاؤنی میں تھیں وفادار
 رہیں اسی لئے گورنر جنرل لارڈ کننگ بہادر نے انکا ہتیار لے لینا مناسب سمجھا
 ہر چند بعض حکام کے نزدیک یہہ رائے نامناسب تھی مگر گورنر صاحب سوچتے
 تھے کہ وہاں گورنر کی پلٹن بھی موجود ہے جب چاہیں گے ہتیار لے لینگے اور
 یہہ کلیہ ہے کہ جب کوئی وسیلہ بلا کے ٹالنے کا اپنے ہاتھ میں نہ تو خود بلا میں
 مبتلا ہونا خلاف مصلحت ہے بنگالہ بھی اسوقت ہندوستانی سپاہیوں سے
 بھرا ہوا تھا اور وہ لوگ منتظر موقع تھے دوسری جون ۱۸۵۷ء کو لائیڈ صاحب
 جنرل فوج دانا پور کے خط سے (جو انہوں نے نواب گورنر جنرل بہادر کو لکھا تھا)
 معلوم ہوتا ہے کہ اوس روز تک وہاں کوئی فساد نہ تھا مضمون خط کا یہہ ہے
 ”گو اندھون ہندوستانی سپاہیوں پر کوئی اعتماد نہیں رہا لیکن یقین یہہ ہے
 کہ جب تک کوئی ترغیب دینے والا ہندوستانی فوج متعینہ دانا پور کو نہ ہوگا
 یہاں کی فوج ہرگز نہ بگڑے گی“ چند دن بعد بنارس سے خبر آئی کہ وہاں کے سپاہیوں
 سے ہتیار لے لینے گئے اس خبر کو سنکر یہاں کے سپاہیوں کے نقشے بدل گئے اور
 بڑے خائف ہوئے مگر انگریزی افسروں کے سمجھانے سے انکی تشکین ہو گئی
 اسی زمانہ میں دو لاکھ روپے چھپرہ سے پٹنہ کے خزانہ میں آئے تھے انگریزوں کو
 خوف ہوا کہ شاید فوج اس لالچ سے نہ بگڑ جائے مگر آغاز جولائی تک کوئی خلفشاً

دانا پور کی چھاؤنی

لائیڈ صاحب جنرل
فوج دانا پور۔

جسکا دوست
کی انگلیزی تاریخ
سے معلوم ہوتا ہے

نواب سید ولایت علی خان
بہادر۔

ایک غلط خبر کا
مشہور ہونا۔

نہو صرف اطراف و جوانب کے بے اعتبار لوگ وہاں ہی تباہی خیزین دہلی اور لکھنؤ کی
اوڑتے پھرتے تھے جس سے عام خلقت کو ہراس اور ڈر پیدا ہوا اور آفات خوف
اور خلفشار کے ہوتے چلے شہر میں ایک عجیب کھل بلی بچ گئی جو لوگ کہ فی نفسہ دہلے
بغاوت و فتنہ انگیزی تھے ان کے آفات بدلنے لگے اکثر امیر و دولتمند جنگو ان
وجوہات سے یقین از دیاد فساد کا تھا خائف ہو کر شہر چھوڑ چھوڑ کر دہاتوں میں
چلے گئے جو لوگ فتنہ پرداز یوں سے واقف تھے گوشہ امن و سلامت ڈھونڈنے
لگے اس نازک اور تنگ وقت میں ٹہنے کے لوگوں میں سے نواب سید ولایت علی خان
بہادر نے گورنمنٹ کو ایک عرضداشت بھیجی جس کا خلاصہ مضمون یہ تھا کہ
میں دل و جان و مال سے گورنمنٹ انگلشیہ کی تابعداری اور فرمان نبری میں
سرگرم ہوں ایسی حالت میں گورنمنٹ جو خدمت میرے متعلق کرے میں اس کی
تعمیل کو حاضر ہوں چنانچہ ہوم آفس گورنمنٹ بنگال سے اس کا جواب آیا کہ
تحریر تھا کہ آپ حکام ضلع کے پاس حاضر رہ کر تعمیل ان کے احکام کی کریں چنانچہ
حکام کی خدمت میں حسب حکم ہوم آفس برہبر حاضر رہے اور تعمیل احکامات
حکام بڑی عرق ریزی سے کرتے رہے اسی زمانہ میں ایک اور خبر ہندوستانی
سپاہیوں میں پھیلی کہ جو دو دکش پورب سے بچھم روانہ ہونے کو آتا ہے او سپر
گورے ہیں وہ لوگ دانا پور پہنچ کر قیامت کی آگ او شہر برستا ہوں گے ا و ن
لوگوں کا تردد اور بڑھ گیا انگریزی افسروں نے دوراندیشی سے ایک بکٹ ہیرن
میں مقرر کر دیا کہ کوئی فتنہ پرداز آدمی فوج میں نہ جاسکے لیکن لایٹ صاحب نے
اس انتظام کے خلاف کیا انہوں نے بکٹ اوٹھا دیا اور سپاہیوں کو مطلق العنان

کر دیا اونکی سمجھ تھی کہ اس تدبیر سے حسن خیر خواہی اونکا بہ نسبت سرکار کے اور
 اطمینان سرکار بہ نسبت اونکے راسخ ہو جائیگا بعض کا بیان ہے کہ پیر علی
 کتاب فروش فوج کی بغاوت کا محرک تھا اور بعض کنور سنگھ زسیدار جگدیش
 کو سلسلہ جنباں سمجھتے ہیں اس زمانہ میں ولیم ٹیلر صوبہ بہار کے کمشنر تھے
 ضلع پٹنہ بسبب بعض فرقے کے حکام میں بہت بدنام تھا اور خواجہ عبدالغنی
 کا مقدمہ بالکل اونکے پیش نظر تھا اسیلئے کمشنر صاحب ہر طبقہ کے لوگوں کو
 خوب جانچتے اور آزماتے تھے اونہوں نے سرگرمی اور ہوشیاری سے
 رعایا کی خبرداری کرنی شروع کی ولیم ٹیلر سمجھتے تھے کہ خاص پٹنہ میں وہابی مذہب
 کے مسلمان جہادی موجود ہیں ایسا نہ کہ ان لوگوں کی طرف سے کوئی سامان جہاد
 اور برخلاف سرکار کے شورہ کریں اسی لئے زیادہ مستعدی سے اونہوں نے
 کام کرنا شروع کیا ولیم ٹیلر کی کارروائیوں پر کوئی منفعت اور فیصلہ سی راے
 دے دینا آسان بات نہیں ہے بیشک اوس زمانہ میں اونکی تحقیقات اور اونکے
 حکمت آمیز افعال سے دوست اور دشمن دونوں کے دل پر ایک بہت بڑا
 رعب ہو گیا تھا اور جس قدر مضبوط بغاوت کی سلسلہ جنباں کی امید کی جاتی تھی
 نہوئی بعض لوگ اونکی کارروائیوں کو نام رکھتے ہیں اور سمجھتے ہیں کہ اونہوں
 اوس زمانہ میں بڑی سختی کی اور غالباً کسی موقع پر یہ بات صحیح بھی ہو۔ مئی ۱۸۵۷ء
 کے آخر میں کمشنر صاحب کو متفرق ضلعوں سے خبریں آنے لگیں کہ خوف و ہراس
 افسران انگریزی کے دلوں میں بڑھتا جاتا ہے اور یہ بھی اس شہر میں مشہور ہوا
 کہ لشکر ملک ایران کا پنجاب تک باغیوں کی مدد کے لئے آگیا ہے یہ خبر اگرچہ

ولیم ٹیلر کے ضلع

مئی ۱۸۵۷ء

ضلع گیا میں بھی
فساد ہوا۔

بازاری تھی مگر تردد اور بڑھ گیا۔ اوائل جون میں ضلع گیا کے بد معاشرین نے
یہ بات مشہور کی کہ فوج انگریزی کو بمقابلہ باغیان شکست کاٹتی ہو گئی اور اس
خصوص میں نہایت مبالغہ کرنا شروع کیا چنانچہ وہاں کے مجسٹریٹ صاحب نے
گورنمنٹ بنگالہ کو اس بات کی اطلاع دی صدی ہند و اور مسلمان فقیروں کا
لباس پہنکر چھم کیطیف روانہ ہوئے مگر سرکاری ملازمین نے ان کو پکڑ لیا۔
گیارہویں جون کو ایک افسر نے چھپرے سے کشن صاحب کو لکھا کہ یہاں خبر ہے
کہ دانا پور اور پٹنہ کے لوگوں کی معاونت سے کچھ خلفشار ہوا چاہتا ہے زیادہ
خوف یہ تھا کہ اگر سپاہی دانا پور کے بگڑ جائیں گے تو ضرور پٹنہ کی طرف آکر خزانہ
لوٹ لیں گے اور قیدیوں کو رہا کر دیں گے ماہ جون کے پہلے ہفتہ کے آخر میں انگریزوں کو
دانا پور سے خبر ہو چکی کہ آج رات کو فوج بگڑ جائیں گی یہ سنکر کل انگریز کشن صاحب
کی کوٹھی میں جمع ہوئے یہ وہی کوٹھی تھی جو چھو باغ کی کوٹھی ہے وہی اوس زمانہ
میں صاحب کشن کا مسکن تھا چونکہ وہ مکان بہ نسبت اور مکانوں کے مضبوط
اور سنگین تھا اسلئے کشن صاحب کی یہ رائے ہوئی کہ سب کے سب باسی مکان
میں میم اور بچوں کو لیکر آہن بہت سے سامان اور اسباب جو ضرورت کے تھے
از قسم آلات حرب وغیرہ جمع کیے گئے اور چھت کی سیڑھی کو نو بستی حکم کر کے رور
بندوق اور پستول مار نیچے واسطے بنائے گئے کوٹھی کی چھت کے مونڈیروں کے
ارد گرد ریت کی تھیلیاں لٹکائی گئیں اور چھت پر ایک چھپر واسطے حفاظت
اسباب کے ڈالیا مگر چند انگریز مثل فار کشن صاحب اور اجنٹ صاحب
افیون وغیرہ مع میم اور بچوں کے گدام میں آکر پناہ گزین ہوئے اس موقع پر

پٹنہ کے چھو باغ میں
انگریزوں کا اجراع

ہندوستانیوں میں صرف سید ولایت علیخان بہادر کشن صاحب کے پاس ہندوستان
 برداری حاضر تھے کشن صاحب کو از حد ہراس تھا کہ نہیں معلوم باغیوں کے شریک
 حال ہو کر اہل شہر کیا کیا ہنگامے برپا کریں گے اور یہ امر قرین قیاس بھی اسی لئے کہ
 جب کسی قسم کا اشتعال بغاوت ہو جاتا ہے تو نادان خلقت اور بد معاش کچھ تو اپنی
 خصلت کے سبب سے اور کچھ دوسروں کی دیکھا دیکھی اور کچھ لوٹ مار کے لالچ سے
 ضرور ساتھ ہو جاتی ہے اس عرصہ میں شام ہوئی اور کان کے باہر بہت سے
 سکھ جنکا شمار اسوقت تک وفاداروں میں تھا مع اپنی فوج کے سرداروں
 کے بلائے گئے ایک شخص میجر ہومس کے لشکر کا پھانک پر اس کو ٹھکی کے نگلی تلوا
 کھینچے نگا ہبانی کو موجود ہوا اسوقت کا تملکہ بیان نہیں ہو سکتا ہے ایک
 طرف یہہ انگریزی حکام تردد کی حالت میں مضطربانہ اور خوفناک تھے ایک طرف
 رعایا کو از حد تشویش اور اضطراب تھا کوئی نہیں سمجھ سکتا تھا کہ ہم لوگوں کی حالت
 کیا ہونیوالی ہے جون جون رات پڑھتی جاتی تھی خوف زیادہ ہوتا تھا کیونکہ تو اتر
 خبر پہنچتی تھی کہ فوج ہندوستانی ایک دل ہو کر پٹنہ کی طرف چلی آتی ہے میجر ریک
 صاحب افسر فوج سکمان طلب کیے گئے اور ان کی فوج کو محافظت کا حکم دیا گیا
 لیکن اس شب کو فوج نہ بگڑی اور وہ رات اسی اندیشہ میں کٹ گئی لائبرٹ صاحب
 سپہ سالار فوج دانا پور نے ۹۔ جون کو کشن صاحب کو لکھا کہ صد ہازن و
 مرد اطراف سے بھاگ بھاگ کر یہاں جمع ہو گئے ہیں اور ان رات نہایت
 خوف کے پائے جاتے ہیں حکام کو زیادہ خیال اسکا تھا کہ کچھ کی طرف ہندوستانی
 شہر میں ہیں وہ یہاں کے باشندوں کو سرکار کی طرف سے پھیرتے ہیں منجملہ

میجر ریک

ان فتنہ پردازوں کے ترہست پولیس کا جمعدار وارث علی ساکن پٹی پر بھی کچھ شبہ ہوا وہاں کے مجسٹریٹ صاحب نے - ۲۰ - ماہ جون یا ۲۱ - کو بذریعہ چند سوداگران نیل و سرولیم رابرٹسن صاحب کے اوسکو گرفتار کیا جمعدار مذکور اوسوقت سامان روانگی میں مصروف تھا بلکہ ایک خط بنام مولوی علی کریم زمیدار موضع ڈومری کے مشعر بہ تحریک بغاوت لکھ رہا تھا جمعدار مذکور صاحب کشن کے پاس بھیج دیا گیا اور اوسکو پھانسی دی گئی کہتے ہیں کہ پھانسی دیتے وقت وہ چلا کر کہنے لگا کہ کوئی ایسا ہے کہ ہمارے مارے جانیکا حال شاہ دہلی سے جا کر بیان کرے " اوس خط کے ذریعہ سے مولوی علی کریم پر بغاوت کا یقین ہوا چنانچہ اونکی گرفتاری کے لیے چند سپاہیان سکھ اور دہل سوار بزرگ حکم میجر ریڈرے اور تھیمس لافس صاحب مجسٹریٹ موضع ڈومری روانہ ہوئے مولوی علی کریم ہاتھی پر سوار ہو کر بھاگے مجسٹریٹ صاحب ناظر علی حسن کے کہنے سے سپاہیوں کو چھوڑ کر یکہ پر سوار ہوئے اور تعاقب میں چلے مگر جب مولوی صاحب نے اپنے حریفوں کو پیچھے دیکھا تو ہاتھی کو سڑک سے کھیت میں پھیرا کیہ کھیت کے اندر جا سے باز رہا اوسپر بھی مجسٹریٹ صاحب پاسبانہ دور تک دوڑے مگر آخر کو تھک گئے اور ساتھ والوں نے بھی اؤنکو آگے جانے سے باز رکھا صاحب مدوح نے اپنے سپاہیوں کو تعاقب کیواسطے روانہ کیا اور پانچ ہزار روپے مولوی صاحب کی گرفتاری کے لئے انعام مقرر کیئے گئے ولیم ٹیلر کو اوسوقت بیشتر اہل شہر یقین بغاوت ہو گیا تھا اور شک نہیں کہ اکثر فتنہ پردازوں کے دلوں میں تہرہ اور شرارت

ٹیلر صاحب سمجھتے تھے کہ جب تک تہدید آمیز اور خوف انگیز کارروائیاں سرکار کی طرف سے ہونگی خلفشار موقوف نہوگا۔ اس وقت کی کارروائیاں مصلحت سے خالی نہ تھیں مگر بعض لوگ ان کے اس عمل درآمد کے سخت برخلاف تھے اسی زمانہ میں کمشنر صاحب نے حکمت عملی سے بہت سے اہل شہر کو اپنی کوٹھی میں طلب کیا اس پردہ میں گرفتاری مولوی احمد اللہ صاحب خلف مولوی الہی بخش و مولوی واعظ الحق صاحب و شاہ احمد حسین صاحب کی منظور تھی ان لوگوں سے اندیشہ یہ تھا کہ وہابی ہیں اور اپنے مریدوں کو جہاد کی طرف مائل کرتے ہیں پہلے تو کمشنر صاحب نے درباب سد خلفشار کے بہت دیر تک تقریر کی قریب شام جب جلسہ درخواست ہونے لگا تو ان تینوں مولویوں سے شہر نے کو کہا گیا وہ سب خوف زدہ ہو کر ٹھہر گئے کمشنر صاحب نے اوفسے بیان کیا کہ جب تک یہ خلفشار دفع نہوے گا آپ لوگوں کو ہمارے پیش نظر رہنا مناسب معلوم ہوتا ہے مولوی احمد اللہ صاحب نے سر جھکا کر طوعاً و کرہاً اس حکم کی تعمیل پر رضامندی اپنی ظاہر کی۔ ایک کوٹھی میں جہان اب کمشنر کی آفس سے بریزنگرائی پلیٹن سکھ کے رہنے کا حکم دیا گیا بعد اسکے اہل شہر سے ہتھیار لے لئے گئے اور ہزار ہا تلواریں اور بندوقیں جمع ہو گئیں۔ تیسری جولائی شام کی وقت پر علی لکھنوی کتاب فروش کی دوکان میں جو پادری کی حویلی کے کچھ واقع ہوئی تھی کچھ بد معاش جمع ہوئے اور لوگوں کا دلی مقصد یہ تھا کہ عام اہل شہر بھی ہمارا ساتھ دینگے اور پلٹن دانا پور کی ہماری شہر ہونگی اس خیال میں مجتمع ہو کر نکلے اور ایک سفید اور زیند رنگ کا جھنڈا لیکر ڈنکا بجانے والے کو ساتھ لیا ("دین دین") کہتے ہوئے وہاں سے نکلے

مولوی احمد اللہ صاحب

اہل شہر سے ہتھیار
لیئے گئے

پیر علی کتاب فروش کا
مشہور فساد پیشہ بین

ڈاکٹر لائل متعلق
گدام اقیون قتل ہو

اور پورب کی طرف روانہ ہوئے یہ خبر اقیون کے گدام میں جہاں سکھوں اور
بجیوں کی پلٹن موجود تھی فوراً پہونچی اور دانا پور بھی قاصد واسطے اطلاع کے
روانہ ہوا اوسوقت ڈاکٹر لائل صاحب روانہ ہوئے اور بجیب کی پلٹن کو حکم
عقب سے آنے کا دیا جب محلہ مچرہ میں پہونچے تو اون بد معاشوں میں گھس
گئے بد معاشوں میں سے کسی شخص نے صاحب کو گولی مار دی ڈاکٹر صاحب
گر پڑے اور مارے گئے صاحب مدوح کے فوراً مارے جانے سے تمام شہر
میں عجب کھل ملی مچ گئی ڈاکٹر صاحب کے مارے جانے کے بعد وہ عجت
متفرق ہو گئی اور سکھوں کی پلٹن بھی موقع وقت پر پہونچ گئی اوس جماعت میں
اوسوقت ایک شخص کی لاش ملی جو پہچانی نہ گئی اور دوسرا شخص زخمی ہاتھ یا
جسکا نام امام الدین اور لکھنؤ کا ساکن تھا پھر نوکشن صاحب کو ان اشرا کی
گرفتاری کی طرف توجہ بلیغ ہوئی اوس وقت دیوان مولابخش خان بہادر ڈپٹی
مجسٹریٹ تھے انہوں نے بڑی سرگرمی سے تلاش کرنا شروع کیا اور بہت سے
لوگ مثل نندو اکہارا وراجی جان اور گھسیٹا اکھاڑہ کا خلیفہ اور گھسیٹا خا
اور اصغر علی خان اور بدہن جان اور اوصاف حسین مع دو بھائیوں کے
اور شیخ غلام عباس اور علاوہ انکے چند آدمی پکڑے گئے اور ثابت ہوا کہ یہ
لوگ اس بلوے میں شریک تھے بڑا سبب گرفتاری کا یہ ہوا کہ جو ڈفالی ان
لوگوں کے ساتھ تھا وہ پکڑا گیا اور اسے چند آدمیوں کو پکڑوا دیا یہ سب لوگ
اور خود ڈفالی بھی پھانسی دیا گیا ایک اور سبب ان لوگوں کی گرفتاری کا یہ
تھا کہ پیر علی کی دوکان سے کوئی فرست برآمد ہوئی جس میں اکثر قصور وار اور

پیر علی والے فساد میں
بہتیروں پھانسی پائی

پیر علی گرفتار ہو کر
پھانسی دیا گیا

اونکے ساتھ بے تصور روئنے بھی نام تھے اصغر علی خان کے مخصوص مین لوگ کہتے ہیں کہ محض بقصور تھا چند دنوں بعد پیر علی بھی گرفتار ہو گیا اوسکی دوکان کی تلاشی میں خطوط فتنہ انگیز جو لکھنؤ وغیرہ سے آئے تھے یا جنکا مسودہ اوسنے کیا تھا پکڑے گئے اوسکو بھی حکم صاحب کاشنر کے پھانسی ہوئی پیر علی سے پھانسی کی وقت کہا گیا کہ اگر تم صل حال سے اطلاع دو تو تمہاری جان بخشی ہو مگر اوسنے استقلال سے جواب دیا کہ راز کی باتیں قابل ذکر نہیں ہوتی ہیں جو شخص افشاے راز کرے وہ بڑا گنہگار ہوتا ہے غرض بعد ان سب ہنگاموں کے شہر میں تسلط ہو گیا لیکن اضلاع بہار میں کمین کمین شہر و فساد باقی رہا اور اس عرصہ میں کچھ کی بھی کوئی خبر معلوم نہ ہوئی افواہ یہ تھی کہ سب انگریز قتل ہو گئے اور جو انگریز لکھنؤ میں ہیں اؤنکو بھی باغی گھیرے ہوئے ہیں دانا پور کے سپاہیوں کا ہتیار لینا موقوف ہو چکا تھا ۱۵ جولائی کو سر ہارٹرک گرانٹ صاحب سپہ سالار افواج ہند کا خط لائٹ صاحب جنرل فوج دانا پور کے نام

کی پلٹن دانا پور روانہ ہوتی ہے باقی کل یا جمعہ کو روانہ ہوگی جب یہ لوگ دانا پور پہنچ جائیں تب ہندوستانی فوج کے ہتیار لینا اور ہتیار لینے وقت اؤنسے کہنا کہ یہ تدبیر وفاداروں کے لئے بھی نیک ہے تاکہ نمک حراموں کے ساتھ کوئی اؤنکو بدنام نہ کر سکے اگر وہ لوگ ہتیار دینے میں تامل کریں تو اؤن سے لڑکر ہتیار لینا چاہئے لیکن افسوس ہے کہ لائٹ صاحب اوسوقت متاثر ہوئے اور اؤنکو جزت نہ ہوئی کہ سپاہیوں سے ہتیار لین ۲۴ جولائی کو جب دو جہاتین گورونکی وہاں پہنچ گئیں تب افسران فوج نے دلیر ہو کر حکم دیا کہ میگزین چھکڑوں پر لا کر ہندوستانی فوج سے گورونکی پلٹن میں لے آؤ انگریزی فوج نے ناکہ بن دیا

سر ہارٹرک گرانٹ
صاحب سپہ سالار
افواج ہند کا خط
لائٹ صاحب جنرل
فوج دانا پور کے نام

دانا پور کی فوج
بگڑ گئی

کین تاکہ اگر ہندوستانی فوج بگڑ جائے تو فتحیاب نہ ہو سکے درمیان فوج گورہ میگزین کے ہندوستانی بارک تھی جیسے ہی وہ چھکڑے بارک سے پار ہوئے پلٹن بگڑا ہندوستانی مین ایک ہل چل پچ گئی مگر پلٹن بگڑا اور وقت تک بظاہر وفادار تھی پلٹن بگڑے کے سپاہیوں نے غل مچا نا شروع کیا کہ انگریزوں کو مار ڈالو اور گولے باروت اور انکی فوج میں بجانے دو مگر اس پلٹن کے افسروں نے بڑی دیر تک ان لوگوں کو سمجھایا یا اسلئے تھوڑے عرصہ تک وہ لوگ خاموش ہو گئے تاہیں کہ دو گاڑیاں میگزین کی فوج گورہ میں پہنچ گئیں ہندوستانی افسروں نے نہایت کوشش کی کہ کسی طرح سپاہی اپنی اصلی حالت پر آجائیں اسی حیثیت میں سب میگزین آسانی سے فوج گورہ میں پہنچ گئے قریب شام کے آخر پلٹن بگڑا ہندوستانی کھلے ڈلے باغی ہو گئی اور اسباب اپنے اپنے سلاح خانہ نکال لیتے لشکر کا خزانہ بھی لوٹ لیا پلٹن بگڑا اور وقت تک پس و پیش میں تھی اور اس کا ارادہ تھا کہ سرکار کی مدد کرے مگر اس ہنگامہ کی حالت میں بگڑے کے گورون نے اون پر ناحق حملہ کیا اور ہسپتال کی چھتوں سے گولیاں برسانے لگے اسلئے وہ پلٹن بھی بگڑ گئی القصہ جب فوج کے بگڑنے کی خبر مشنر صاحب کے پاس آئی اور سب انگریز اس کو ٹھپی میں جمع ہوئے تو سو اچند انگریزوں کے باقی حکام نہایت پریشان خاطر اور مضطرب تھے سب کو یقین تھا کہ فوج ضرور پٹنہ کی طرف آئیگی اور باوجود قرب کے کوئی درست خبر دانا پور کی مشنر صاحب کو نہیں ملتی تھی اسلئے نہایت شش و پنج تھا بلکہ بعضوں نے یہ خبر دی کہ فوج پٹنہ کی طرف نصف از راہ تشکی و نصف از راہ دیا چلی آتی ہے

تمام شہر میں سوا (بھاگو) کے اور کوئی تحقیق خبر کسی کے مُنہ سے نہیں نکلتی تھی اس موقع پر بھی نواب سید ولایت علیخان بہادر کمشنر صاحب کے پاس حاضر تھے اتنے میں کمشنر صاحب کے پاس خبر پہنچی کہ باغیوں کو توپیں مار کر گوروں نے پامال کر دیا اگرچہ یہ خبر غلط تھی مگر جماعت حاضرین کو کسی قدر اطمینان ہوا مگر وہ تینوں ملٹنین اپنے اپنے ہتھیار لیکر شاہ آباد کو روانہ ہوئیں مگر جلدی میں کپڑے اور وردیاں اونکی دیان چھوٹ گئیں لائٹ صاحب سپہ سالار سبب بیماری کے یا اور کسی سبب سے دودکش پر چلے گئے اور کوئی بند و بست نہ ہوئی خاص نکر سکے گوروں نے کچھ تعاقب کیا مگر دریائے سوہن کی کچھڑ اونکو مانع ہوئی اور واپس چلے آئے باغی بخوبی تمام دریا کے پار ہوئے اور کسی نے اونکو نہ روکا قصبہ آہ ضلع شاہ آباد میں پہنچ کر دم لیا وہاں اکثر حکام و عہدہ داران انگریزی تھے اور چند ہندوستانی ملازمان سرکاری موجود تھے گنور سنگہ زمیندار جگدیس پورا ورام سنگہ ان اشترار کے ساتھ شریک ہو کر سردار پرنہ گنور سنگہ سن رسیدہ اسی بڑس کا آدمی تھا اور بیماری کی وجہ سے کمزور اور کم طاقت تھا اس پر بھی سرکار سے مقابلہ کرنے کو آمادہ ہو گیا وہ کوئی بہت بڑا صاحب مقدور نہ تھا مگر خاندان اس کا قدیم زمینداران بھوجپور میں تھا ذات کا رجپوت تھا جقد راسکی تحصیل تھی وہ بھی بسبب بد انتظام اور کثرت قرض کے ابتری کی حالت میں پہنچ گئی تھی شاید اس مادہ میں نانا راؤ سے بھی خط کتابت رکھتا تھا بغاوت کے وقت اوسمیں کوئی سرکشی کے آثار نہیں پائے جاتے تھے اسلئے ولیم ٹیلر اوسکو خیر خواہ سمجھتے تھے مگر قصبہ آہ کے

فوج باغی متعلق
دانا پور آہ کی طرف
چلی گئی۔

گنور سنگہ و ام سنگہ
زمینداران بھوجپور

مجسٹریٹ صاحب نے اوسکو متہذا اور سرکش جانکر گورنمنٹ کو ایک خط اس مضمون کا لکھا کہ کنور سنگہ باغی معلوم ہوتا ہے افسران سرکاری اوسکو مطلق العنان نہ رکھیں کشتہ صاحب نے اوسکو ایک خط لکھا کہ پٹنہ میں اگر مجھ سے ملاقات کرے کنور سنگہ حاضر نہ ہوا اوسنے عذر اپنی بیماری کا لکھ بھیجا گمان کیا جاتا ہے کہ وہ پہلے حقیقت میں باغی نہ تھا اور اوسکو اس امر میں پس و پیش تھا جب اوسنے اپنی حاضری کے مخصوص میں مولوی اعظم الدین حسین خان ڈپٹی کلکٹر شاہ آباد سے صلاح پوچھی تو اونہوں نے کچھ ایسا گول جواب دیا کہ وہ مشتہ ہو گیا جتنے افسران انگریزی اوسوقت آدھ میں موجود تھے وہ سب کے سب تعداد میں قریب پندرہ آدمیوں کے تھے اور ایک اونہیں مولوی اعظم الدین حسین خان بہادر ڈپٹی کلکٹر ہندوستانی تھے مسٹر بوائے صاحب کی دو منزلیہ چھوٹی سی کوٹھی میں جسمیں انشا گھر تھا جمع ہوئے ان انگریزوں نے پہلے ہی سے اوس کوٹھی میں رسد اور اوساٹا جمع کر کے اوسکو مضبوط کر لیا تھا جب فوج باغی وہاں پہونچی اور کنور سنگہ انکا شریک ہو کر ساتھ ہوا تو اونہوں نے دفتر سرکاری جلا دیا اور قیدیوں کو ریا کیا محصورین آدھ کا حال بیان کر نیکی قبل تھوڑی کیفیت ضلع چنپارن کی لکھنا ضرور ہے میجر ہومس کے ماتحت کچھ سپاہی سگولی کی چھاؤنی میں تھے یہ صاحب بڑے بہادر طاقت ور اور دلیر تھے شروع بغاوت میں اونہوں نے ۲۵- مئی کو گورنر جنرل کو اطلاع دی کہ پٹنہ یہاں کے افسروں کو بتا کید تمام سمجھایا ہے کہ مراد باغیوں کی لوٹ مار ہے آپ لوگوں کے ماتحت جو امیر و رئیس ہیں اونکو اس بات سے مفصل آگاہ کر دیجئے جو شخص ذرا بھی فتنہ انگیز معلوم ہو اوسکو قتل کیجئے اور فوجی قانون جاری کر دینا ضرور ہے بعد اس اطلاع کے صاحب مدوح نے ضلع ترمیت و چہرہ و چنپارن

حکام انگریزی آدھ
میں محصور ہوئے

ضلع چنپارن

وغیرہ میں قانون فوجی جاری کر دیا اور جواب دہی اسکی اپنے ذمہ لی ۲۹۔ جون کو
 اونہوں نے گورنر جنرل کو لکھا کہ ہم نے گورکھ پور سے عظیم آباد تک مارشل لا جاری
 کیا چونکہ کئی خطوط متفرق اضلاع سے ہمارے پاس ایسے آئے ہیں جن سے خواہ مخواہ
 فساد ہونے کا گمان ہے اسلئے ایسا قانون جاری ہونا مناسب تھا صاحب محرو
 کی یہ رائے تھی کہ ہماری تجویز سختی کے ساتھ عمل میں آئے مگر گورنمنٹ نے بہت جلد
 اس بے ضابطہ قانون کو منسوخ کر دیا جمیس ہو مس صاحب کو اپنے ہندوستانی
 سپاہیوں پر بڑا بھروسہ تھا وہ اپنے لشکر سے چالیس چالیس آدمیوں کا ٹکڑا متفرق
 اضلاع میں بھیجتے تھے۔ ۱۲۔ جون کی عرضداشت میں جو بھنور گورنر جنرل بھیجی وہیں
 لکھا کہ ہمارے سپاہی تمام شہت کرتے ہیں مینے ہشت ہار دیا ہے کہ کوئی افسر ہو یا
 سپاہی ایک لمحہ کی فتنہ انگیزی کے سبب قتل کیا جائیگا اسوجہ سے تمام امن ہے
 کل نو بجے رات کو دو سپاہی پلٹن نمبر ۱ کے بزمہ باغیان علی گنج سوان سے ہمارے
 پاس بھیجے گئے مینے فوراً اونکو پھانسی دی جو احکام مینے جاری کیئے ہیں اگر میرا بھائی بھی
 اوسکی مخالفت کریگا تو مین اوسکو پھانسی دوں گا جمیس ہو مس صاحب نے جو احکام
 اوسوقت جاری کیئے اور جسکی سزا قتل تھی یہ تھے اور نیکا ظاہر اقصہ کرناتھہ انگیزی
 کی گفتگو کرنا بغاوت میں ترقی دینا کوئی ذکر خلاف درباب گورنمنٹ زبان پر لانا
 باغیوں کا ظاہر ہونا لوٹ لینا مگر افسوس ہے کہ جمیس صاحب اپنے اونہیں اعتماد
 سپاہیوں کے ہاتھ سے مارے گئے صاحب مدوح شام کو اپنی سیم کے ساتھ
 (جو کہ ڈنمارک کی رہنے والی تھیں اور انکا پہلا شوم کابل کی لڑائی میں مارا گیا تھا)
 سیر کرنے کو نکلے ایک گروہ سواران مسلح نے اونکا مقابلہ کیا تفصیل انکے مار جانی

ہیں ہو مس صاحب

جمیس ہو مس صاحب کا
قتل ہونا۔

نہیں لکھی جاسکتی مگر اونکی آیا جو پہونچی تو اوسنے صاحب مدوح اور اونکی سیم کو بیان
 وہاں پایا اوسوقت اون سگولی کے سپاہیوں نے اور چند انگریزوں کو مار ڈالا
 مسٹر کارنر صاحب اپنے بنگلہ میں بیٹھے تھے کہ سواراندر چلے آئے اور اونکو مار ڈالا
 اونکا ایک لڑکا بھی وہاں مارا گیا صرف ایک لڑکی بچ کر نکل گئی اوسکو وہاں کے
 کسی باشندے نے چھپا دیا مینٹ صاحب ڈپوٹی پوسٹ بھی مارے گئے اوسوقت
 صرف تھوڑے سے سپاہی جو ماتحت کپتان جونس صاحب کے تھے وہاں رہے
 ضلع گیارہ میں بھی ایک ہل چل رہے تھے اور تھوڑے سے باغیوں نے وہاں بھی پہونچ کر
 دفتر خانہ میں آگ لگا دی اور قیدیوں کو رہا کیا۔ ۲۷۔ جولائی کو چند گورے مسلح
 ایک بوٹ پر روانہ کیے گئے تاکہ نومیل آرہ سے اسطرف بٹہ کر جو انگریز کا ظلم و ستم
 باغیوں کے متفرق ہو گئے ہیں اونکو سوار کر کے اسطرف لے آئیں لیکن یہاں تک بوٹ
 ریت پر چڑھ کر ٹوٹ گیا لائیڈ صاحب نے ان گوروں کو واپس آنے کا حکم دیا مگر کبھی
 کی راہ ہوئی کہ تھوڑے گورے اور ادھر سے روانہ کیے جائیں تاکہ اوس ٹوٹے
 جہاز کے گوروں کو اپنے ساتھ لیکر آرہ کی طرف بڑھ جائیں اس عرصہ میں ایک آگ
 الہ آباد سے دانا پور پہونچا جس میں بہت انگریز کلتہ جانی کو بھرے ہوئے تھے یہ صلح
 ہوئی کہ اس بوٹ میں بھی گورے کی ایک جماعت روانہ کی جائے اور دانا پور میں
 ایک کاروان سربانکر ان مسافروں کو اتار دیا جائے جب یہ بوٹ واپس آئے
 تب پھر یہ مسافر کلتہ روانہ کیے جائیں۔ ۱۹۔ جولائی دنگو میسر الشکر گوروں کا
 روانہ ہونے کو تھا جسکے افسر کرنل فنوک صاحب تھے اور اونہوں نے اپنا کام
 کپتان دنبار صاحب کے سپرد کیا تھا قریب ڈیڑھ سو گوروں کے بزرگ

ضلع گیارہ کا فساد

مقابلہ فوج باغی
کچھ گورے آکر تھےگوروں کا آرہ
روانہ ہوا

کپتان صاحب موصوف کے اور سرسکھ ماتحت لفٹنٹ انگلی صاحب کے
 روانہ کیے گئے۔ ۱۹۔ جولائی کو جب کمشنر صاحب دانا پور میں تھے تب مسٹر
 ڈائل صاحب مجسٹریٹ ضلع چھپرہ اور مسٹر راس منگل صاحب اسٹنٹ کمشنر
 بھی وہاں پہنچے ان دونوں صاحبوں کی یہ خواہش ہوئی کہ اگر کوئی پلٹن آرہ
 روانہ ہو تو پہلوگ بھی اوسکے ہمراہ اپنے دوستوں کی مدد کے لیے جائیں غرض قریب
 ساڑھے نو بجے کے یہ ہمارا آرہ کی طرف روانہ ہوا راہ میں بسبب بدانتظامی کے
 کسی جگہ خوراک اور سامان رسد وغیرہ میسر نہ آیا قریب سات بجے کے یہ جہاں
 سوہن کنارہ پہنچا کپتان دنبار صاحب فوج کو آراستہ کر کے چاند کی روشنی
 میں آگے روانہ ہوئے دو تین میل چلے تھے کہ ایک پل ملا وہاں ارادہ ہوا کہ کچھ
 کھانا کھالیں مگر کپتان صاحب سوچے کہ اگر چاند غروب ہو جائیگا تو رستہ چلنا
 دشوار ہوگا اسلئے وہاں سے آگے چلے سکھوں کی پلٹن پیچھے اور گورے آگے آگے
 چلے جاتے تھے کہ یکایک آنہوں کے درختوں سے بندوق کی آواز آئی گورے
 حیران ہوئے کہ آنہوں کے درختوں کی آڑ میں فیر کا جواب کیونکر دیا جائے سب
 سے پہلے کپتان دنبار صاحب مارے گئے باغی اوسوقت مور و ملخ کی طرح اس
 تھوڑے سے لشکر پر آن گئے فوج انگریزی کپتان صاحب کے مارے جانے
 سے گھبرا گئی اوس اندھیری رات میں اپنی فوج اپنی ہی بندوق سے ضائع ہوئے
 لگی ناچار ایک طرف بڑھتے بڑھتے ایک گڑھے میں رات بسر کی جو لشکر باقی رہ گیا تھا
 وہ پھر دریا کی طرف پھرا بعد روانگی کے باغیوں نے تعاقب کیا غرض کسی طرح سے
 اوسے پہنچے دریا تک پہنچے اتفاقات وقت سے بوٹ تیار تھا کچھ گورے

انگریزی کی پریٹیا
 کی راہ میں۔

اوس پر جلدی میں سوار ہوئے اور کچھ سوار ہوا چاہتے تھے کہ باغیوں نے آکر
 گھیر لیا بوٹ میں آگ لگا دی اکثر سکھ مارے گئے اور اکثر ڈوب گئے اور اکثر جل کر
 لفظ نہٹ گلی افسر فوج سکھان بوٹ پر سوار ہوتے تھے کہ مارے گئے مگر وہ لوگ
 جو دیر یا کے دوسرے کنارہ تک پہنچ گئے تھے بچ گئے اور دانا پور اوسنی بوٹ پر
 روانہ ہوئے جب یہ ہزار دانا پور پہنچا تب اہل ہماڑ کو سب دیکھ کر خوش
 ہوئے اور یہ سمجھے کہ شاید یہ لوگ فتح مند آتے ہیں جب انگریز قریب پہنچے
 اور معلوم ہوا کہ برخلاف گمان کے سب کے سب خستہ حال ہیں اور اکثر انگیز
 اونہیں کے مارے گئے تو بیچاری میم اور بچے جنکے مرنے کی خبر آئی تھی بے اختیار
 رونے لگے شمار کرنے سے معلوم ہوا کہ ان چار سو آدمیوں میں صرف پچاس
 آدمی بچکر آئے ہیں مسٹر ڈائل صاحب اور مسٹر راس منگل س صاحب جو اس
 لشکر کے ساتھ گئے تھے اونہوں نے بڑی دلیری کی مسٹر راس صاحب کو
 ایک گولی لگی تھی جس سے وہ بیہوش ہو گئے تھے مگر جب بیہوش میں آئے
 تو اون ڈاکٹر صاحب کے ساتھ جو اس قوج میں تھے زخمیوں کا کام کرنے
 لگے مجروحین کو پانی پلاتے تھے اور اونکے زخم دہوتے تھے جب صبح کو یہ پلٹن
 دریا کی طرف پس پا ہوئی تھی تب صاحب مدوح کو ایک گورائے کا
 زخمی ملا صاحب کو دیکھ کر ملتے ہوئے کہ مجھ کو ساتھ لے چلے اگرچہ وہ گورائے و
 توش میں کچھ کم نہ تھا اور صاحب مدوح خود زخمی اور خستہ حال تھے
 اور باغی چار طرف سے گولیاں مارتے ہوئے چلے آتے تھے لیکن ٹھہر گئے
 اور گورے کو بطور پشتارہ کے پیٹھ پر باندھا اور اوس ریت اور میدان کو

مسٹر ڈائل صاحب
 اور راس منگل س
 صاحب کا واقعہ

محمودین کا حال

طے کر کے اوسکو بوٹ پر لے آئے اور صحیح سلامت دانا پور پہنچ گئے اب محمودین آہ کا حال سنئے کہ یہ بیچارے ساٹھ ستر انگریز بوائے صاحب کی دو منزلہ کوٹھی میں محصور تھے اور چار طرف اونکو باغی گھیرے ہوئے تھے خود بوائے صاحب اوس کوٹھی کی نگہبانی میں مصروف تھے اور ہر دفعہ ایک خوفناک حملہ اوسپر باغی کرتے تھے محمودین بھی اوسکا بڑی مضبوطی سے جواب دیتے تھے گولی اور باروت بھی ان بیچاروں کے پاس بہت کم تھی اور سامان خورش بھی قدرے قلیل تھا گوشت جیسے انگریزوں کی زندگی ہے نام کو نہ تھا شب کے وقت چند انگریز اوس کوٹھی سے نکلے اور کئی بھیریاں جو رمنہ میں چرتی تھیں پکڑ لائے کئی دنوں تک اوس پر اوقات کی جب باغی اس چھوٹے سے قلعہ کو فتح نہ کر سکے تو انہوں نے سرنگ کھودنا شروع کیا بوائے صاحب تو ایک دو راندیش آدمی تھے بہت جلد اس بات سے مطلع ہو گئے اور محمودین سے برخلاف اوسکے سرنگ کھودانی شروع کی معلوم ہوا کہ باغی اوس مکان کی جڑ تک سرنگ کھود چکے ہیں غرض وہ سرنگ اب کر دی گئی اسی خوف و ہراس میں ایک ہفتہ گزر گیا اور دوسرا کیشنہ یا جب محمودین کے خلاص ہونیکا ذکر کیا جائے تب تک تھوڑا سا حال اضلاع مختلف صوبہ بہار کا بیان کرنا ضرور ہے جب دنہار صاحب مارے گئے اور ہر طرف یہ خبر پھیل گئی کہ سرکاری فوج کو شکست ہوئی تب کمشنر صاحب نے افسران اضلاع بہار لکھ بھجوا کہ پٹنہ میں چلے آئیں کیونکہ اوسوقت سب سے زیادہ فرض اونکا انگریزوں کی جان بچانا تھا چنانچہ ضلع چھپرہ کے افسر جس میں ہوس صاحب کا قصہ پیش نظر تھا یہ حکم کمشنر صاحب کا منظر پور پہنچا وہاں کے حکام پہلے ہی سے اس خصوص میں

اطراف سے پٹنہ میں
انگریزوں کا آنا -

مشورہ کر رہے تھے۔ ۲۹۔ جولائی کو مسٹر فوربس صاحب جج مظفر پور نے کمشنر صاحب کو لکھا کہ ضلع ترہٹ بڑی خطرناک حالت میں ہے (کیونکہ ہمیشہ مس صاحب کے ہندوستانی لشکر کے باغی تمام پھیل گئے ہیں) جب تک کوئی خطہ کامل وہاں نہیں کیجا ئیگی انگریزی قبضہ سے وہ ضلع نکل جائیگا اسی دن ایشل زینٹ نے لائیڈ صاحب کو لکھا بھیجا کہ سگولی اور دانا پور کی بغاوت سے یہاں بھی خوف بڑھ گیا ہے اس واسطے ہم آپ کو لکھتے ہیں کہ چند جماعت فوج گورہ یہاں بھی روانہ کیجئے ان سب مشکلات سے زیادہ اہم مشکل محصورین آ رہے ہیں جب اوپر ایک ہفتہ گزر گیا اور دوسرا یکشنبہ آیا انگریزوں کا قاعدہ تھا کہ وہ روز صبح کو اوٹھ کر اون سو راخون سے جو اوس مکان میں گولیاں مارنے کے لئے بنائے گئے تھے باغیوں کو دیکھ لیتے تھے اوس روز بھی حسب معمول دیکھتا شروع کیا تو باغیوں میں ایک تہلکہ سا معلوم ہوا جماعت باغی برابر ایک طرف بھاگی جاتی تھی اور اونکے اونٹ ہاتھی گھوڑے لوٹ کے اسباب سے لدے ہوئے اونکے ساتھ تھے جون جون دن چڑھتا گیا وہ زیادہ سست اور کمزور معلوم ہوئے محصورین کو کامل یقین ہوا کہ ضرور کوئی مدد ہمارے لئے آتی ہے ورنہ باغی سر اسیمہ ہو کر کیوں بھاگتے اس تصور سے جیسی خوشی اوس جماعت کو ہوئی بیان سے باہر ہے جب سب باغی نظر سے غائب ہو گئے تب محصورین مکان سے باہر نکلے اور ایک نے ایک کو مبارکباد دی اب سمجھنا چاہئے کہ یہ باغی کیوں اوکر کس لئے بھاگے سنٹ ایری صاحب ایک افسر فوجی تھے جنگو گمانڈرائیچیف افواج ہند نے تھوڑی سی فوج دیکر بطرف مغرب روانہ کیا تھا۔ ۲۵۔ جولائی کو اونکے چہارے

مصورین آ رہے کا حال

مصورین آ رہے گھر سے باہر آئے۔

دانا پور سے آگے جا کر قیام کیا آیر صاحب نے جب ماجرا محصورین آہ کا سنا تب قصبہ بکسر کی طرف سے روانہ ہوئے تکلف یہ ہے کہ اس وقت صرف ڈیڑھ سو گورے آیر صاحب کے ہمراہ تھے اور فوج باغی دس ہزار سے کم نہ تھی مگر اس بہا دلیر دل انگریز نے اس قلیل جماعت سے انکا سامنا کیا باغی بھی دل کھول کر خوب لڑے کنور سنگہ سرغنہ باغیان باوجود پیرانہ سالی کے فوج انگریزی کے مقابلہ میں ایسا مستعد آمادہ تھا جیسے نوجوان دلیر ہوتے ہیں لیکن آخر کو اس قلیل جماعت نے اسکو بھگا دیا فوج باغی پس پا ہو کر جگدیس پور کی طرف روانہ ہوئی اور آیر صاحب نے قصبہ آہ کو دخل کر لیا بیچارے محصورین جو ایک ہفتہ تک موت کے سامنے تھے آیر صاحب کی بہادر فوج کی بدولت بچ گئے ایک ہفتہ تک آیر صاحب آہ میں رہے اور آہ کا خوب ہوشیاری سے بندوبست کر لیا چند باغیوں کو جو باعث فتنہ و فساد ہوئے تھے پکڑ کر پھانسی دی بعد اسکے نئے فوج گور متعینہ دانا پور سے دوسو سپاہی اور میجر ریڈر کے کی فوج سے پچاس سکھ لیس کر جگدیس پور روانہ ہوئے۔

آیر صاحب کی
فوج نے باغیان آہ کو
ہٹا دیا۔

کنور سنگہ باغی خوشا

جگدیس پور ایک مضبوط قلعہ کنور سنگہ کا موروثی تھا جسکو اسنے زمانہ بغاوت میں اور بھی مضبوط کر کے غلہ وغیرہ سامان رسد سے مرتب کیا تھا فوج باغی کے علاوہ زمیندار اور گنوار گرد و نواح کے بہت کچھ اس کے ساتھ ہو گئے تھے فوج باغی قلعہ جگدیس پور سے آگے بڑھ کر مقابلہ میں فوج انگریزی کے آئی یہ لڑائی ۱۱- اگست شام کی وقت مقام دگور میں واقع ہوئی جس وقت فوج انگریزی مقابلہ میں باغیوں کے آئی اور لڑائی شروع ہوئی تو باغی بھی اپنا اخیر زور دکھانے

جگدیس پور کا قلعہ
توڑا گیا۔

مقام تو زمین باغی فوج
اور کنور سنگہ سے آیر
صاحب کی فوج کا مقابلہ

لگے چونکہ رات کا وقت ہو گیا تھا اسلئے باغی دکھائی نہیں دیتے تھے مگر توپ اور
 بندوق کے چلنے کی روشنی سے اونکی جماعت معلوم ہوتی تھی آیر صاحب کو مقصود
 یہ تھا کہ سپیڈر کنورسنگہ زندہ ہاتھ آجائے مگر یہ پھر پیلا شیر کب ہاتھ آسکتا تھا
 تھوڑی دیر بعد فوج باغی پس پا ہو گئی اور کنورسنگہ نے جنگل کی راہ لی فوج
 انگریزی بسبب ناواقفیت راہ کے ناچار قلعہ جگدیس پور میں داخل ہوئی
 مضبوط عمارتیں کنورسنگہ کی توڑ ڈالی گئیں اور جتنا غلبہ جمع تھا وہ تقسیم کر دیا گیا
 ایک بڑا مندر قدیمی کنورسنگہ کی عمارت کے دھوکے سے توڑ ڈالا گیا اس مندر
 کے توڑنے پر کمانڈر انچیف صاحب فوج ہند کو نہایت افسوس ہوا کہ ناحق
 مسٹر آیر نے ایک قدیمی معبد کو توڑ دیا۔ ۱۶۔ اگست کو معلوم ہوا کہ کنورسنگہ قصبہ
 شہسرام میں ہے اسلئے فوج انگریزی ماؤسکے تعاقب میں چلی لیکن چونکہ مسٹر
 آیر کو چند موانعات پیش آئے اسلئے اونہوں نے قصبہ آرہ میں آکر قیام کیا۔
 اسکے بعد یہاں کے کمشنر مسٹر ٹیلر کو ہلیڈی صاحب لفٹنٹ گورنرنگال نے
 موقوف کر کے مسٹر شامیل کو کمشنر مقرر کر کے بھیجا۔ ۵۔ اگست ۱۸۵۷ء کو
 مسٹر ٹیلر نے اپنا چارج حوالہ کیا وہ لوگ جنہوں نے مسٹر ٹیلر کے ساتھ رہ کر نہایت
 جانفشانیان اور مفید کام انجام دیئے تھے اور جنکے حسن خدمات مسٹر ٹیلر کے
 کاموں کے ساتھ مبتنی تھے ان حکام کی آپس کی نااتفاقیوں سے چند دن کے
 لئے گورنمنٹ کے دل سے بھولے رہے مسٹر شامیل کے ساتھ منشی امیر علی صاحب
 (جنکو خطاب نواب خان بہادر دیا گیا اور جو قصبہ بارہ کے ساکن صدر دیوانہ
 کلکتہ کے وکیل تھے) اسسٹنٹ مقرر ہو کر آئے مسٹر شامیل نے مسٹر ٹیلر کی

ایک مندر کا غلط
 سے ٹوٹ جانا۔

مسٹر ٹیلر کمشنر ٹینٹ
 ہوئے مسٹر شامیل
 کمشنر ہو کر آئے۔

جملہ کارروائیوں کے برخلاف اپنی رائے ظاہر کی مولوی احمد اللہ وغیرہ کو جو ایک عزت کے ساتھ احتیاطاً زیر نگرانی تھے مطلق العنان کر دیا اور انکی بہت کچھ سفارش اور انکی وفاداری گورنمنٹ میں ظاہر کی انگریزی تاریخیں کہتی ہیں کہ اگر مسٹر ٹیلر ابتداءً جون سے مطابق رائے مسٹر شامیل کے کام کرتے تو نتیجہ اوسکا کیا ہوتا ضرور یہی ہوتا کہ کسی شخص کے ولیمین رعب گورنمنٹ انگلشیہ کا باقی نہ رہتا بلکہ ایک مضبوط مفسدہ جو آسانی سے مٹا دیا گیا ابر کی طرح سارے صوبہ بہار کو گھیر لیتا اور اپنی شاخ ممالک مغربی و شمالی کی گھنگھوڑ گھٹاؤں سے ملا دیتا مگر اس میں شک نہیں کہ یہاں کی خلقت مسٹر ٹیلر کی تمام سخت کارروائیوں سے ناراض اور کشیدہ خاطر تھی چند برس بعد مولوی احمد اللہ صاحب پر ایک سخت جرم بغاوت کا عائد ہوا اور سرحدی سازش کا مقدمہ اوپر ثابت کیا گیا اور وہ اسی جرم میں مدت العمر کے لیے جزیرہ انڈمان بھیج دیے گئے مسٹر ٹیلر کے سفارشی لوگ آخر میں نہایت وفادار ٹھہرے چنانچہ دیوان مولانا بخش خان نے اسٹار آف انڈیا پایا اور نواب سیّد ولایت علی خان کی عزت گورنمنٹ میں یوٹا فوٹا بڑھتی گئی حضور پرنس آف ویلز کی خاص ملاقات میں سرفراز ہوئے اور شکریہ بغاوت کے وقت کی خدمتوں کا جناب ممدوح کی جانب سے سنا یا گیا اور ایک مغز خطاب سی۔ آئی۔ ای۔ (مشیر قیصر ہند) کا پایا۔

بغاوت کے زمانہ میں مسٹر ٹرائچ اور مسٹر منی مجسٹریٹ ضلع گیا تھے۔ جب کہ بعض حصہ بہار کی بغاوت کے حالات وہاں بھی پہونچے تو ہندو برہمن اور شہر پر زہیدار طرح طرح کی خبریں شہر کرنے لگے یہاں تک کہ ان ہندوؤں نے ایک بڑی

گیا میں ایک مفسد بڑ
پھانسی پائی۔

ڈوبیہ سے فوج سکھ میں یہ بات مشہور کی کہ بازار کے اجناس میں انگریزوں نے گائے
وغیرہ وغیرہ کی چربی ملوائی ہے تاکہ دین اونکا خراب کر دیں جب اس سازش کی خبر مسٹر
منی نے سنی تو اس بڑھی کو فوراً پھانسی دی لیکن کچھ شروفسا اس سے کم نہوا پھر
یہ خبر معلوم ہوئی کہ دیو مونگہ کا راجہ مودن نرائن سنگھ فوج باغی سے سازش رکھتا ہے
اور راجہ بنارس سے بھی اسکو سازش ہے مگر یہ بات قابل لحاظ تھی کہ راجہ بنارس
سرکار انگلشیہ کا دشمن نہ تھا پھر یہ بات سنی گئی کہ مونگہ اور دیو گڈہ سے کچھ باغی
اسطرف آتے ہیں اور یہ بھی مشہور ہوا کہ کنور سنگھ اسطرف آیا چاہتا ہے اسے
میں کشن صاحب نے وہاں کے حکام کو اطلاع دی کہ پٹنہ نہایت مرکز بغاوت ہے
سب انگریزوں کا ایک ساتھ ملکر رہنا مناسب ہے یہ دیکھ کر وہاں کے حکام نے
قصہ صاحب گنج کو چھوڑ دیا اور پٹنہ روانہ ہو گئے اگرچہ جس وہم سے وہاں کے حکام
خوف زدہ ہو کر روانہ ہوئے وہ بات نہوئی مگر تاہم ایک تھوڑی جماعت فوج باغی
کی شہر گھاٹی کی طرف سے وہاں پہنچی اور چند نجیب بھی اونکے ساتھ ہوئے تمام سکراری
دفتر جل گیا اور جنگوں میں آگ لگا دی اور قیدی مطلق العنان کیے گئے سکراری خانہ
میں اسوقت آٹھ لاکھ روپے جمع تھے جسکو مسٹر منی صاحب نے پیش بندی کر کے
ایک محفوظ جگہ بھیج دیا تھا۔ مگر یہ فتنہ انگیزی اور شرارت کچھ دیر پانہ رہی باغی اور
مفسد کچھ دیر وہاں مقیم رہے پھر شاہ آباد اور ملک مغرب کی طرف چلے گئے مسٹر منی کا
اس ضلع کو خالی کر دینا نہایت قابل افسوس بات ہے کہ انہوں نے صرف ایک ہی
بغاوت کی امید پر اتنے بڑے ضلع کو چند دنوں کے لئے بالکل چھوڑ کر مطلق العنان
کر دیا یقین ہے کہ اگر یہ حکام ہوشیاری سے کچھ بند و بست کر کے وہاں موجود رہتے

گیا میں زیادہ فساد

تو اکثر جو انمرد رعیت اور جان باز عملگاران کچھری اون تھوڑے سے باغیوں کو متعلق کر کے فائز المرام ہونے دیتے ایک معتبر آدمی کا بیان ہے کہ ضلع گیا کے اسٹامپ کا جلاڈالنا کسی باغی کا کام نہ تھا بلکہ بعض خیر خواہ اور ہوشیار افسروں نے ضلع چھوڑنے وقت اس خیال سے کہ اسٹامپ کے ہاتھ آنے سے بیشتر جلسا زون کی بن آئیگی کیجی کر کے سب کو جلاڈالا اسی سبب سے امن کے زمانہ میں کوئی جدید اسٹامپ بغیر ایک سرخ مہر سرکاری کے معتبر نہ سمجھا جاتا تھا بلکہ تھوڑے عرصہ تک اسی قاعدہ کا عملدرآمد ہوا آخر عرصہء امن بغاوت کی آگ بالکل بجھ گئی اور کنور سنگہ بھی (جو کبھی کبھی اطراف میں حرکت مذبوحی کرتا تھا) اپنی موت سے یا کسی توپ کے گولہ کے صدمہ سے جو اوسکے ہاتھ میں لگا تھا مر گیا اور اوسکا بہادر بھائی امر سنگہ جو دلیری میں اپنے بھائی سے کچھ کم نہ تھا مفقود و انجبر ہو گیا۔

تش بغاوت کا
بجھ جانا۔

کنور سنگہ مر گیا

دہلی کے قلعہ پر بھی سرکار کی فتح مند فوج نے دخل کر لیا اور لکھنؤ بھی دشمنوں سے بالکل پاک صاف ہو گیا یہ زمانہ بھی ہندوستان کی تاریخ میں ایک یادگار زمانہ ہے یعنی ادھر تو شریر باغیوں نے اپنے کردار کی سزا پائی ادھر سرکار کمپنی کے ٹھیکہ کی مدت اور حکومت تمام ہوئی ملکہ معظمہ کوین وکٹوریہ فرمان فرمائے انگلستان نے یہاں کی رعایا کو اپنے سایہ عطف میں جگمہ دی اور بلا وساطت غیر خود حکمرانی کا قصد کیا چنانچہ جو اشتہار تمام ممالک محروسہ ہندوستان میں جاری ہوا اور باعلان تمام پٹنہ کے عام و خاص کے سامنے پڑا گیا اوسکی نقل یہاں مندرج ہوتی ہے۔

باجلاس کونسل بنام والیان و سرداران و جمہور انام ہند
جناب ملکہ معظمہ و کٹوریہ افضل خدا خدیو مملکت گریٹ برٹن و ایرلند و آبادیہا و مقامات

منظومہ کا اشتہار
بدست قیام امن

مطیع رہیں اور سب آئین و قوانین کی اطاعت کرتے رہیں جو آئندہ نافذ کیے جائیں گے اور والیان ہند کو اطلاع دیجاتی ہے کہ جس جس عہد و پیمان کو خود آئین بل انسٹانڈیا کمپنی نے کیا یا وہ اسکی اجازت سے منعقد ہوا اور سب کو ہم پیرا اور قبول فرمائے ہیں اور انکا ایفا کمال احتیاط ہوتا رہیگا اور چشمداشت ہے کہ اُن والیوں کی طرف سے بھی اسی طرح تعمیل ہوتی رہیگی جو ملک بالفعل ہمارے قبضہ میں ہے اور اس سے زیادہ کرنا نہیں چاہتے اور جب ہم کو یہ گوارا نہیں ہے کہ کوئی اور شخص ہمارے ملک یا حقوق میں دست اندازی کرے تو ہم بھی پیش قدمی کی اپنی طرف سے بہ نسبت ملک یا حقوق اور دیکھے اجازت دینگے اور والیان ہند کے حقوق اور منزلت اور عزت مثل اپنے حقوق اور منزلت اور عزت کے عزیز سمجھیں گے اور ہم کو آرزو ہے کہ والیان ہند اور ہماری رعایا کو بھی وہ سعادت اور حسن اخلاق کی ترقی حاصل ہو کہ جو ملک میں صلح اور حسن انتظام سے حاصل ہوتی ہے جو لوازم بہ نسبت اپنی دوسری رعایا کے ہمپر واجب ہیں وہی لوازم نسبت اپنی رعایا سے ہند کے ہم اپنے ذمہ لازم جانیں گے اور بفضل خدا وفاداری اور رستی کے ساتھ ہم لوازم مذکور کا لحاظ کرتے رہیں گے اگرچہ ہم کو مذہب عیسائی کے صدق کی نسبت یقین کلی حاصل ہے اور جو تسلی خاطر اس سے ہوتی ہے اور اسکا بکمال شکر گزاری اعتراف ہے تو بھی ہم کو نہ یہ منصب نہ یہ آرزو کہ کسی رعیت سے خواہ مخواہ اپنے عقیدے تسلیم کرا دیں بلکہ یہ ہمارا حکم شاہانہ اور مرضی ہے کہ نہ کسی اہل مذہب کی بوجہ اونکے مذہب کے تائید کیجاوے اور نہ کسی کو بوجہ اسکے اعتقادات کے تکلیف دیجائے بلکہ سب رعیت کی بموجب قانون کے بغیر فسادری حفاظت ہوتی رہے اور جو لوگ ہمارے فرمان پذیر انتظام

ملک ہند کے لئے مامور ہیں اونکو بکمال تاکید ارشاد فرماتے ہیں کہ کسی ہماری رعیت کے اعتقاد اور عبادت مذہبی کی نسبت دست اندازی نہ کریں والا ہمارا انہماک غضب ہوگا اور یہ بھی ہمارا حکم ہے کہ جہاں تک ممکن ہو ہماری سب رعیت کو گو کسی قوم یا مذہب کی ہو بلا تعرض و طر فزاری کے ہماری ملازمت میں اون عہدوں پر جنکو وہ اپنی عہدیت اور قابلیت اور دیانت سے انجام دے سکتے ہوں مقرر کرتے رہیں اسکا ہکو بخوبی علم ہے کہ اہل ہند اون اراضی کو جو اونکے بزرگوں سے اونہیں ورثہ پہنچی ہے بہت عزت رکھتے ہیں اسلئے ہکو بھی اسکا بڑا لحاظ ہے اور بلکہ چاہتے ہیں کہ یہ حقوق اونکے جو اراضی سے متعلق ہیں بشرط ادا کرنے مطالبہ سرکاری کے محفوظ رہیں اور ہمارا حکم ہے کہ بوقت تجویز و نفاذ قانون کے عموماً حقوق قدیمی اور ملک ہند کے رسم و رواج پر لحاظ کامل ہوتا رہے باستماع اس حال کے کہ بعض مفسدون نے جھوٹے موٹے افواہیں اڑا کر اپنے ہم وطنوں کو ورغلا کر اون سے بغاوت فاش کروائی اور ملک ہند پر ایک بلا نازل کروائی ہکو نہایت افسوس ہوا اور ہمارے اقتدار کی کیفیت تو لوگوں کو فرو کرنے سے فیاض باغیان کے میدان جنگ میں معلوم ہو گئی ہے اب ہمارا یہ بندش ہے کہ اون لوگوں کا عفو جبرا کر کے جو اس طرح دہو کھا کھا گئے ہیں اور پھر اطاعت میں آنا چاہتے ہیں اپنا اظہارِ ترحم کریں اس نیت سے کہ آئندہ زیادہ خونریزی نہوئے پائے اور ہمارے مالک ہند میں جلدی سے امن و آمان ہو جائے ہمارے قائم مقام اور گورنر جنرل بہادر نے ایک علاقہ میں کہ جہاں لوگوں نے ان ایامِ غدر مکروہ میں جرمِ مخالف سرکار کیے ہیں ان میں سے اکثروں کو مترصد عفو قصورات کا بشرائط مخصوص کیا ہے اور جن لوگوں کو تقاصیر نے اونکو احاطہ ترحم سے باہر کر دیا ہے اونکی سزاؤں کی بھی تشریح

کر دی ہے چنانچہ ہم اپنے قائم مقام اور گورنر جنرل کے اس عمل مذکور کو نپیرا اور قبول کرتے ہیں علاوہ اسکے حسب ذیل اعلان فرماتے ہیں یعنی اون لوگوں کے لئے جنکے لئے ثابت ہوا یا اب ثابت ہو کہ وہ رعیت سرکار انگریزی کے قتل میں بذاتہ شریک ہوئے باقی اور جملہ مجرموں کی نسبت اظہارِ ترحم کیا جائیگا مگر یہ نسبت شرکائے قتل کے انصاف مقتضی اس بات کا ہے کہ اون پر ترحم نہو جن لوگوں نے جان بوجھ کر قاتلون کو پناہ دی ہے یا جو لوگ باغیوں کے سردار ہوئے ہوں یا ترغیب بغاوت دی ہو اون کی نسبت صرف یہی وعدہ ہو سکتا ہے کہ اون کی جان بخشی ہوگی لیکن ایسے لوگوں کی تجویز سزا میں اُن سب احوال پر جنکے اعتبار سے وہ اپنی اطاعت سے پھر گئے کامل غور کیا جائیگا اور اون لوگوں کی نسبت جو بغیر غور کے مفسدوں کے جھوٹے قول میں آکر مجرم ہو گئے بڑی رعایت کی جائیگی باقی اور سب سے جو مقابل میں سرکار کے ہتیار بند ہیں لمو جب اس قرطاس کے وعدہ ہوتا ہے کہ اگر وہ اپنے اپنے گھر چلے جائیں اور اپنے اپنے پیشہ صلح و سدا دین مصروف ہوں تو اونکے قصورات جو ہماری سلطنت اور منزلت کی نسبت سرزد ہوئے بلا شرط معاف اور درگزر اور فراموش کر دیئے جائینگے ہماری یہ مرضی شاہانہ ہے کہ رحم اور عفو کے شرائط مذکور اون سب سے متعلق ہوں جو قبل از تاریخ یکم جنوری ۱۹۵۷ء کے شرائط مذکور کی تعمیل کریں اور ہماری بدل جان یہہ متناہ کہ جب ملک ہند میں خدا کے فضل سے پھر امن و امان اور چین ہو جائے تو وہاں صنائع و صلح کی ترقی کریں اور افادہٴ خلافت کے لئے کام مثل تیاری سڑک و نہر وغیرہ جاری کریں اور ملک کا ایسا انتظام کیا جائے جس سے ہماری

ساری رعایا سے باشندہ ملک مذکور کو فائدہ ہو کیونکہ اونکی فراغبالی ہمارے لیے موجب
اقتدار اور اونکی قناعت ہمارے لیے موجب بخیر اور اونکی شکر گزاری ہمارے لیے
پورا صلہ ہے اور خدای قادر بھگو اور ہمارے فرمان برداران ماتحت کو ایسی توفیق
کہ یہ ہماری مرادین واسطے فائدہ رسائی خلالتق کے اچھی طرح حسن انتظام کو پہنچان
اشتہار کے جاری ہونے سے ہر طرف امن وامان ہو گیا وہ لوگ جو سرکار انگریزی
سے بسبب کردار زشت کے نہایت خائف تھے مطمئن ہو کر اپنے کاروبار میں مشغول
ہو گئے کنور سنگہ اور امر سنگہ وغیرہ جن لوگوں پر بغاوت کا صریح ثبوت تھا
اونکی تمام جائدادیں نیلام کر دی گئیں۔

۱۵۹ء سے لیکر ۱۶۶ء تک پھر کوئی جدید بات تاریخ میں مندرج کرنیکے
قابل نہیں ہے ۱۶۶ء میں مولوی احمد اللہ صاحب پر مقدمہ بغاوت قائم ہوا
انکے بڑے بھائی مولوی یحییٰ علی صاحب جرم بغاوت سرحدی میں جزیرہ اندھا
بھیجے جا چکے تھے اسلئے یہ لوگ مطیع سرکار معلوم ہوتے تھے اور حکام کو بھی نظار
کوئی بُری امید ان سے نہ تھی کہ یکایک اضلاع مغربی کے سرحدی (جہان اکثر وہابی
طریقہ کے لوگ اپنے اپنے مسکن چھوڑ کر جمع تھے اور مشہور ہے کہ یہ لوگ سرکار پر
جہاد کیا چاہتے تھے) ایسے خطوط سرکار کے ہاتھ آئے جن سے مولوی صاحب پر
شعبہ ہوا صاحب سپرنٹنڈنٹ پولیس یکا یک بیخبر مولوی صاحب کے مکان پر
پہنچے اور اونکو فوراً گرفتار کر لیا لالہ ایسری پر شاد سرکار کی طرف سے اس مقدمہ کے
ثبوت ہم پہنچانے کے لیے مقرر ہوئے آخر کو بعد رد و کذب یار مولوی صاحب پر
جرم بغاوت ثابت ہو گیا یہاں کے حکام نے اونکو پھانسی کا حکم سنایا مگر حکام صاحب

مولوی احمد اللہ کا
مقدمہ۔

اس حکم کو مسترد کر کے صرف جزیرہ انڈیاں اونکو بھیج دیا اونکے تمام مکانات توڑ دیے گئے اور اونکی تمام ملکیت ضبط سرکار ہو کر نیلام ہو گئی بعد چند برس کے ایک اور مقدمہ امیر خان اور حشمت داد خان چرم فروش سودا گروں کا اوسی مقدمہ کا ہم قالب پیدا ہوا اون دونوں پر بھی ثبوت بغاوت اور سرحدی فتنہ انگیزی کا پرنسب صاحب حج کے اجلاس سے ہوا حشمت داد خان کو حکام صدر نے چھوڑ دیا اور امیر خان کو دائم الحبس کیا یہ دونوں سودا گروں کی احمدیہ صاحب کے خانوادہ کے مرید اور بسبب تجارت کے کسب قدر دولت مند بھی تھے مگر اس بغاوت کے مقدمہ نے اونکے سارے کاروبار درہم و برہم کر دیئے بلکہ اسکا اثرا اونکے اور اہل قرابت پر بھی ہوا جو اس کا روپا کی بدولت صاحب زرہ ہو رہے تھے لیکن چھ سات برس بعد سرکار نے امیر خان کا جرم بسبب اونکی کبر سنی اور اپنی رحم دلی کے معاف کر دیا اور وہ قید کے عذاب سے چھوٹ کر بعد چندے اسیر پنجہ اجل ہو گئے ۱۷۵۷ء عیسوی میں شمالی صوبہ بہار (اضلاع ترہت) میں قحط عظیم کا سامان سبب نہ برسے پانی کے ہوا یہاں تک کہ در بھنگا کے اطراف و جوانب میں ہزار ہا غریب فقر مرے لگے اور بیشک امید قوی تھی کہ یہ قحط رفتہ رفتہ سارے اضلاع بہار کو گھیر لے گا مگر اس زمانہ میں سر اسٹورٹ ہیلی صاحب کمشنر پٹنہ تھے اونکے بندوبست اور کوششوں سے یہ قحط عظیم بہت جلد فرو ہو گیا ۱۷۵۸ء عیسوی کے آخرین ہیلی صاحب شخصت لیکر ولایت تشریف لے گئے اور بجائے اونکے ملکاف صاحب کمشنر ہوئے یہ وہ زمانہ ہے جسکا ذکر دفتر تاریخی میں کبھی بھولا نہ جائے گا کیونکہ حضور عالی پرنس آف ویلز بہادر ولیعہد دولت انگلشیہ کی تشریف آوری کا زمانہ ہندوستان میں انگلستان سے

خان حشمت داد خان
داگران چرم کا مقدمہ

۶ کا قحط اور
برٹ ہیلی صاحب

حضور عالی پرئس
آف ولز ہمارے ولیعہد
کا بیٹہ رونق افروز ہوئے

یہی ہے یہ پہلا زمانہ ہے کہ انگلستان اور ہندوستان کا ولیعہد اس ملک میں اپنی رعایا پر رحمت خسرانہ کر نیکی و رونق افروز ہوا جناب شاہزادہ محمد وح انگلستان سے بمبئی میں تشریف لائے وہاں سے مدراس کو ملاحظہ فرماتے ہوئے کلکتہ کی طرف رونق افروز ہوئے رعایاے صوبہ بہار کے دل میں اپنے شاہنشاہ کے ولیعہد کے دیکھنے کا حد سے زیادہ اشتیاق اور جوش تھا جب یہ مژدہ سامعہ افروز شائقان ہوا کہ جناب شاہزادہ صاحب شہر پٹنہ میں بھی مشتاق ملازمت رعایا کو دیدار سے محروم نہ رکھینگے تب بڑے بڑے رئیس اور سرداروں کے دلوں میں اس کا خیال ہوا کہ جس طرح تمامی اضلاع ہندوستان کی رعایا نے جناب محمد وح کے اظہار تعظیم اور اجلال کے لئے پیشکشیں گزرائی ہیں صوبہ بہار میں بھی اس کا کوئی معقول سامان کرنا نہایت مناسب ہے یہاں تک کہ صاحب کمشنر ضلع نے رؤسا و راجگا صوبہ بہار کو پٹنہ کالج کے ہال میں جمع کیا اور خوشخبری سنائی کہ حضور شاہزادہ صاحب اس شہر میں بھی تشریف لائینگے مناسب ہے کہ یہاں کی خیر خواہ رعیت بھی اپنے اپنے افعال سے اظہار خیر خواہی حضور مدوح کا عمل کرے اور باہم چندہ کرے تاکہ شاہانہ تعظیم و تکریم کا اوس سے سامان کیا جائے اس خبر سے تمامی اہل بہار کے دلوں میں جو خوشی پیدا ہوئی وہ کبھی بھولی نہ جائے گی غرض کہ سامان تیاری فرو دگاہ وغیرہ کے لئے ہر ایک دولت مند نے بقدر وسعت زر معتد بہ فراہم کیا اور صاحب کمشنر نہایت عرق ریزی سے اس کی درستگی میں مصروف ہوئے باقی پور کے خوش ناگھوڑ دوڑ کے میدان میں ایک طول و طویل مسرخ باتات کا نگیرہ جسکی چوبین نہایت خوبصورت رنگیں تھیں نصب

ہوا اوسکے نیچے تختے بڑی خوبصورتی سے بطور فرش کے بچھائے گئے صدر مقام میں
تخت شامیانہ کی طرح ایک اونچی جگہ بنائی گئی جس پر نہایت بیش قیمت کار چوبی شامیانہ
لگایا گیا جو اپنے سنہری اور روپہلی چوبوں سے بہت آراستہ تھا اس چوبوترہ پر
ایک جواہر نگار کرسی جناب شاہزادہ صاحب کے لیے بچھائی گئی بارگاہ کے دونوں
طرف کرسیاں خوبصورتی سے اون لوگوں کے واسطے بچھائی گئیں جو لوگ کہ حضور شاہزادہ
بہادر کی ملازمت کے لیے منتخب ہوئے تھے بارگاہ مذکور سے پورب جناب شاہزادہ مدد
کے لیے ایک سُرخیہ جس میں نہایت عمدہ اور پرتکلف سامان تھا استادہ کیا گیا اوسکے
ارد گرد ہمیشہ رخیہ نصب ہوئے اسٹیشن باقی پور سے لیکر اس بارگاہ تک رنگ
برنگ کی چھندیاں دونوں طرف سڑک کے لگائی گئیں اور تمامی صوبہ بہار کے تھی
حضور مدد کے معائنہ کے لیے ایک جگہ قطار سے جمع کیے گئے ایک طرف میدان
میں توپین قریب سے چنی گئیں اور گورسے کی ملٹن صف باندھ کر کھڑی ہوئی فوجی فاضل
اور نیل کے انگریزی تاجر جناب شاہزادہ صاحب کی جلوداری کیواسطے منتخب
ہوئے ذی عزت ساکنان و ملازمان سرکاری کو مکشہ صاحب ضلع نے اس بارگاہ
میں حاضر ہونے کے لیے دعوت دی اور اجازت دی گئی کہ جو شخص جناب شاہزادہ
صاحب کے دیکھنے کا متمنی ہو وہ ٹکٹ لے کر متفرق ٹکیر وں میں (جو اوس بارگاہ سے
علحدہ نصب تھے) حاضر رہ سکتے تھے کہ اس سارے سامان کی عظمت و شان کا
تفصیلی بیان ہوسکے غرض ۴۔ جنوری ۱۸۸۵ء عیسوی کو صبح کے ساڑھے سات
بجے کلکتہ سے جناب شاہزادہ بلند اقدار شہر ٹیٹن میں شاہی ٹرین پر رونق افروز
ہوئے ریلوے سڑک کے ارد گرد لکھ باخلقت واسطے ملازمت کے حاضر تھی

حضور مدوح کی ٹرین کے آگے آگے ایک میل کے فاصلہ سے ایک انجن علیحدہ واسطے
 خبرداری اور ہوشیاری راہ کے بڑے دبدبہ سے آہستہ آہستہ جاتا تھا اور حضور
 مدوح اپنی خاص گاڑی میں اسٹیشن باقی پور پر رونق افروز ہوئے جناب مدوح
 کے پیونچنے پر توپوں کی سلامی ہوئی اور بیٹھ نوازوں نے جو پہلے سے اس موقع پر
 حاضر تھے مبارکباد سنائی شروع کی یورپین عمدہ افسروں نے جو قبل سے
 اسٹیشن میں حاضر تھے اوس عزیز مہمان کا استقبال کیا اور حضور اپنی گاڑی
 میں (جو خاص اسی لیے کلکتہ سے بہت قیمتی خرید ہوئی تھی) سوار ہو کر بارگاہ
 کی طرف رونق افروز ہوئے اتنے ہاتھیوں کو یکجا ملاحظہ فرماتے ہوئے اور رعایا
 بہار کا نہایت مہربانی سے سلام قبول کرتے ہوئے بارگاہ میں داخل ہوئے
 اور لیوی کا دربار چند منٹ نہایت شان و شوکت سے ہوا حضور مدوح نے
 بڑی توجہ سے اپنی رعایا کو دیکھا اور خوش ہوئے بعد اسکے حاضری کے خیمے میں
 خرامان خرامان رونق افروز ہوئے چند لمحہ کے بعد اوس خاص خیمے میں نواب سید
 ولایت علیخان بہادر اور راجہ دیو مونگہ پیش کیئے گئے نواب صاحب مدوح کے
 دلی خیر خواہانہ تحسن خدمات بغاوت کی حضور عالی نے تعریف فرمائی ٹوٹے حضور
 عالی اپنی گاڑی میں سوار ہو کر اسٹیشن کو تشریف لے چلے اور فوج نے رخصت
 کی سلامی اتاری افسران جنگی و ملکی حاضر رکاب رہے یہاں تک کہ حضور ٹرین
 میں سوار ہو کر بطرف بنارس تشریف فرما ہوئے لفٹنٹ گورنر بہادر سر چارڈ
 ٹپل نے جو جناب ولیعہد بہادر کے ہمراہ رکاب تشریف لائے تھے اوس شہر کو
 دعوت نوش فرمائی جس میں سیکڑوں یورپین حکام اور لیڈیان موجود تھے شانہ و آوا

بہادر نوجوان اور خوبصورت میانہ قد بہن رعیت نوازی اور خوش خلقی چہرہ نمایا
ہوتی ہے جو روپے کے قلعیم جناب مدوح کے لیے یہاں کی خیر خواہ رعایا نے جمع کیے تھے
اوسکے لیے بعد مشورہ یہ قرار پایا کہ شہر پٹنہ میں ایک بڑا اسکول تعلیم حرفہ کے لیے

پٹنہ کا آرٹ اسکول

شاہزادہ مدوح کے نام نامی سے جاری کیا جائے چنانچہ ایک بہت بڑا اسکول پنج کثیر
کالج کے میدان میں بنایا جاتا ہے یہ عمارت ہمیشہ کے لیے حضور شاہزادہ مدوح کی تشریف آوی
کی یاد دہ رہے گی اسی آل ضلع شاہ آباد میں ضلع گیا تک سون ندی سے نہر نکالی گئی
جس سے زراعت کو زیادہ خشک سالی میں نفع عظیم پہنچا اس نہر میں کشتیاں اور چھوٹے

شاہ آباد میں کھجور

چھوٹے سیٹھ چلتے ہیں شہر عیسوی میں حضور عالی ملکہ معظمہ کو سن وکٹوریہ فرمان
فرماے انگلستان و ہندوستان نے خطاب شاہنشاہی قبول فرمایا اس لیے تاریخ
یکم جنوری سنہ الیہ حکم سرکار ساری رعایا سے پٹنہ نے شب کے وقت روشنی کا

روشنی بتدریج پٹنہ
مور ملکہ معظمہ ام

سامان کیا یہ رات بھی پٹنہ میں عجب رات تھی کہ سارا شہر کثرت روشنی سے منور
ہو رہا تھا دور وید طرح طرح کے شیشہ آلات اور عجیب و غریب رنگارنگ کی روشنی
رنگ آمیز اوڑتے ہوئے کپڑوں کے پھر ہر رنگی لہریں دیکھنے والوں کی آنکھوں میں
طلسمی کیفیت دکھائی تھیں نظارہ بازوں کے غول کے غول اور جھنڈ کے جھنڈ ہتھ
تھے کہ اگر پولیس انتظام کامل نہ کرتا تو کثرت خلق سے ہزاروں آدمی دب جاد و تہذیب

روشنی کی محرابیں ایسی ایسی بنائی تھیں کہ بے تہیا طبیعت دیکھ کر خوش ہو جاتی تھی رو
کے حرفوں سے دعائیہ کلمات لکھے گئے تھے دس بجے رات کو سر اسٹورٹ بلی صاحب
کمشنر مع منگل صاحب کلکٹر اس روشنی کے ملاحظہ کرنے کو تشریف لائے اور خیر خواہ

رعیت اس فعل سے نہایت شاد و مخطوط ہوئے

دوسری خبر

حضرت مصنف دام فیضہ کے تصنیفات سے یوں تو بہتری کتابیں تصنیف تالیف ہو کر عالم میں شائع ہیں لیکن اصل تصنیف حضرت کا کلیات ہے جو شتمل ہے انواع و اقسام نظم پر اگر رابعیان ملاحظہ کیجئے تو صاف معلوم ہوتا ہے کہ اردو زبان میں شمر خیام کی رابعیان ہیں قطعات دیکھئے تو ابن یسین کے قطعات ہیں غزلوں میں حضرت حافظ و سعدی و امیر خسرو کا لطف ہے حضرت نے اپنے مرقع خیال میں وہ وہ تصویریں کھینچی ہیں کہ منصف طبع ماہر فن دیکھ کر عیش عیش کرتا ہے ساتھ اسکے زبان کی صفائی محاورات کی ملکیتی اور اثر خدا داد ہے غرض یہ مشک انست کہ خود بخود اس کلیات کے دو دیباچے ہیں ایک فارسی و سہ اردو حضرت نے ان دیباچوں میں نظم کے ایسے عمدہ اصول بتائے ہیں کہ جب مختلف زبانوں کے فن معنی و بیان پر کوئی شخص حاوی ہوگا تب یہ اصول اوسکے ہاتھ آسکتے ہیں غالباً یہ کلیات عنقریب اسی تقطیع پر کپاس جزدون میں چھپ کر شائع ہوگا قیمت پیشگی اسکی تین روپے ہیں مابعد پانچ روپے ۔

راستم

واحد حسین مالک مطبع سٹی پریس حاجی گنج پٹنہ

History of Behar

by

M. Syed Ahy Mohumod Shad

Khan Bahadur

of Patna.

Published in City press Patna

1893

Copies 500 price one rupee each

۳۹۸



۹۵۲۵۱

**MUSLIM UNIVERSITY LIBRARY
ALIGARH**

This book is due on the date last stamped. An over-due charge of one anna will be charged for each day the book is kept over time.
